

باریکه بار

الطف عزیزان

ma

پارہیزبان

الطف عزیزان

marfat.com

Marfat.com

(جملہ حقوق بحق مرتب محفوظ)

یار صہیان	_____	نام کتاب
الطاں عزیزانی	_____	مرتب
ایک ہزار	_____	تعداد
رجب المرجب 1420ھ نومبر 1999ء	_____	ایڈیشن (اول)
50 روپے	_____	قیمت
معظمی پرنٹر، راولپنڈی	_____	طابع
فون: 586667-527944	_____	
ائے۔ رحمن	_____	کمپوزنگ

ملئے کا پتہ:

محمد احمد صاحب
سرائے احمد، سیدا شریف، ضلع منڈی بھاؤالدین
فون: (0456) 545020 ، 545220

پہلی بات

”یار مریاں“ اور آپ کے درمیان ربع صدی سے کچھ اوپر تک چند مجبوریاں حاصل رہیں۔ ارادہ تھا کہ خواجہ صدقیق احمد سیدوی کے مکمل حالات پر مشتمل سوانح عمری پیش کی جائے مگر کوئی صاحب بھی یہ بارگراں اٹھانے کی ہمت نہ کرپائے۔ سوچا، کیوں نہ پہلی قسط میں آپ کے مضامین و مکاتیب شائع کر دیئے جائیں تاکہ یہ سرمایہ محفوظ ہو جائے۔ لہذا آپ کے وہ مضامین جو ماہنامہ ”سلبیل“ میں چھپا کئے اور دستیاب ہو گئے، اکٹھے کر کے شائع کروائے جا رہے ہیں۔ یہ ایک مشکل کام تھا کیونکہ ادارہ سلبیل ختم ہو چکا، پسمندگان نے رسالے کی کاپیاں نہ سنبھالیں۔ پھر چند صاحبان حنوں کے پاس چیدہ چیدہ اشاعتیں مل گئیں جن سے یہ ذخیرہ دستیاب ہو سکا۔ ان حضرات میں جناب مولانا ظہور احمد صاحب قدس سرہ، اور جناب حافظ غلام قادر صاحب مدظلہ، کے ذوق کا مذاع بھی ہوں اور ان کی اعانت کا شکر گزار بھی۔ ایک مضمون جناب سید کرم شاہ صاحب مرحوم کا شامل کیا گیا ہے کہ وہ حضرت مذکور اور ان کے پیلی کے درمیان تعلق کے صرف چشم دید گواہ ہی نہ تھے بلکہ انہوں نے راز ہائے رون خانہ کو واکرنے کا حوصلہ بھی کر دیا۔

سلبیل کی عدم دستیابی کا شاخانہ ہے کہ ایک مضمون ایک قسط کے بغیر ہی شامل کرنا پڑا۔ اگر مستقبل میں مہیا ہو گیا تو آئندہ ایڈیشن میں شامل کر دیا جائے گا۔ اگر آپ کے پاس حضرت موصوف کا کوئی مضمون یا تحریر ہو تو بھجوادیجھے کہ آئندہ ایڈیشن کی بینت بن سکے۔ حضرت سیدوی کے مکاتیب جمع کر لئے گئے ہیں امید ہے ایک سال میں وہ بھی شائع ہو جائیں گے۔

آئیے! تاخیر کی وجہ کو نظر انداز کر کے کتاب کے حسن سے لطف انداز ہوں۔

دوسری بات

”یار مہربان“ کتاب کا نام ہے، عنوان نہیں۔

الاطاف عزیزانی

کیم جمادی الثاني ۱۴۲۰ھ

۱۳ ستمبر ۱۹۹۹ء

بارگاہ طریقت میں حاضری اور اس کے گھرے اثرات

یعنی شیخ طریقت حضرت سید نور الحسن شاہ صاحب قدس سرہ، کیلیانوالہ شریف کی خدمت میں حاضری کے تاثرات جو ترجمان الحقیقت شیخ الطریقت حضرت محمد عمر صاحب شاہزادہ نشین خانقاہ عالیہ بیربل شریف کے ارشاد پر قلمبند کئے گئے۔

(حوالہ مہنامہ سلیمانی لاہور، اگست، ستمبر، اکتوبر ۱۹۶۵ء)

حاضری سے پہلے کا دور اور حال

۱۹۱۶ء کا زمانہ تھا جبکہ میری ولادت ایک ایسے گھر میں ہوئی جن کا اوڑھنا بچھونا علم و فقر بن چکا تھا۔ اس وقت میرے والد ماجد حضور قبلہ عالم خواجہ محبوب عالم خلیفہ اعظم قطب العالم خواجہ توکل شاہ قدس سرہ، کامنڈ ارشاد عروج پر تھا۔ آپ ہی کے دم تقدم سے اس غیر معروف بستی کو شریت دوام حاصل ہوئی اور یہ بستی سید اشرف کے لئے امام سے زبان زد خاص دوام ہوئی۔ ۱۹۱۷ء میں آپ کا وصال ہو گیا گویا میں صرف ایک سال بعد شفقت پدری سے محروم ہو گیا۔ لیکن صاحبزادگی و پیرزادگی کی مند پیدا ہوتے ہی مل گئی۔ ہوش سنبھالا تو پیری و مریدی کا پورا سماں سامنے تھا، گدی بن چکی تھی، عرس ہوتا تھا، معتقدین آتے اور عقیدت کی نگاہوں سے دیکھتے، ہاتھوں کو بوسرہ دیتے، لذتذرانے پیش کرتے۔ علم کی کمی تھی سو اسے پورا کرنے کے لئے گھر سے تعلیم کی ابتداء ہوئی اور دارالعلوم دیوبند میں اس کی تکمیل ہوئی۔ ۲۱ سال کی عمر میں سندھے کر گھر واپس آچکا تھا۔ اس وقت ذہن یہ تھا کہ بس علم کی کمی تھی سو وہ پوری ہو گئی، مسند

ارشاد سنبھالنے کی دیر ہے کامِ خوب چکٹ اٹھے گا، سلسلہ طریقت اور بیعت پلے سے قائم ہے لوگوں کو رجوع لازمی امر ہے لوگ ہمارے چشم برآہ ہوں گے۔ راجہ اندر کی پریوں والے اکھاڑے کے سے تصور میں مست، صرف اس خیال نے تعلیم سے فارغ ہونے کے بعد کسی علمی شعبہ میں ترقی کرنے سے بالکل باز رکھا کہ بس یہی ایک آخری منزل تھی سودہ طے ہو گئی ہے۔ آتے ہی اپنا آبائی مند ارشاد سنبھال لیا۔ آبائی طریق پر سال میں ایک بار دورہ مریدین بھی شروع کر دیا۔ اپنے مشائخ کے اعراس پر بھی تمدروفت شروع کروی۔ رسمی وردو و ظائف بھی گاہے بگاہے چلنے لگے۔ لیکن شیعیت کا جو معیار میرے ذہن میں تھا وہ تو کجا بلکہ اس کے خلاف اور سراسر خلاف واقعات حالات اور معاملات زندگی نے کچھ ایسا پلٹا کھایا اور باد مخالف کے طوفان کچھ اتنے تند و تیز چھے کہ کشنستی حیات ان طوفان خیز اور متلاطم موجودوں میں ہچکوئے کھانے لگی۔ خیال یہ تھا کہ آج نہیں تو کل ڈوبی۔ خیالی اور وہمی یا ہوائی قلعے جو ذہن خام نے تعمیر کئے تھے وہ ایک ایک کر کے بنیادوں سمیت گرتے نظر آرہے تھے۔ اپنی شیعیت کی دھمیاں اپنے سامنے بکھرتی نظر آرہی تھیں ان کو قائم رکھنا نہ تو میرے علم کے بس میں تھا نہ ہی پیرزادگی کا افسوں کا رگر ہو رہا تھا۔ خود غلط بو و آنچہ ماندا شیم۔ جو دیکھا وہ خواب تھا اور جو سن افسانہ تھا۔

زندگی کے یہ سات سال صبر و شکیب کی آزمائش کے بڑے کٹھن سال تھے اس سے زیادہ کیا کہوں کہ سب سے زیادہ تلخ گھونٹ تھے جو جام حادث نے میرے لبوں سے لگائے اور میں نے بغیر کسی شکایت کے پی لئے البتہ اس سے انکار نہیں ہو سکتا کہ ان کی تلخی آج تک گلوگیر ہے اور شاید تازندگی رہے۔

رگ و پے میں جب اترے زہر غم تب دیکھئے کیا ہو
ابھی تو تلخی کام و دہن کی آزمائش ہے

۱۔ حسین عورتوں کا مجمع۔ رقص و سرود کی محفل
۲۔ جو کچھ ہم سمجھتے رہے وہ خلط تھا۔

اس عالم کے تصرفات کا بھی عجیب عالم ہے۔ یا تو یہ حال تھا کہ تغیر ہی تغیر نظر آرہی تھی یا اب سوائے تخریب اور ویرانی کے کچھ رہا ہی نہ تھا۔ انساط ہی انساط تھا اور اب سوائے انتباض کچھ حاصل نہ تھا۔ انسانی زندگی کے دو ہی حال ہیں آگے بڑھنا یا پیچھے ہٹنا۔ آگے بڑھنا تو کجا پیچھے اس حد تک ہٹ چکا تھا کہ اس جہان میں یکہ دنمارہ گیا۔

لئے نہ یارے آپنے چنان محرم کہ ازوئے یاریے آئے
نہ دلدارے چنان مشق کہ ازحال حسن پر سد

زندگی کے ان تلخ حقائق نے ایک نئے خیال اور ایک نئے جذبہ کو جنم دیا اور شعوری و غیر شعوری طور پر اس کی پروارش شروع کر دی۔ طلب و جستجو کی نئی راہیں کھلنے لگیں، مدتول کی رکی ہوئی طبیعت میں جنبش ہوئی، رشتہ کار کی جو گردہ ذہن و دماغ کی پیغم کوششوں سے نہ کھل سکی تھی دل کے جوش بے اختیار سے خود بخود کھل گئی۔ اپنی گدی کی حقیقت اور اپنی بے مائیگی پورے طور پر عیاں ہو گئی اور اس الٹ پلٹ سے یہ حقیقت بھی ثابت ہو گئی کہ اس منصب کے لئے علم سے کمیں زیادہ طریقت کی ضرورت ہے اور یہ مشکلات جو عقدہ لا تخل بنی ہوئی ہیں ان سب کا واحد حل صرف اور صرف طریقت کا حصول ہے۔ آخری فیصلہ یہ تھا کہ یا تو اس مقام کو خیر باد کہہ دو یا پھر طریقت حاصل کرو۔ اس مقام کو چھوڑنا بھی اپنے بس سے باہر تھا۔ شائد چھوڑ ہی نہیتا۔ جذبہ بغاوت کی بار ابھرا مگر خاندانی روایات کی گرفت کچھ اتنی سخت تھی کہ بغاوت نہ کرسکا اور اپنے آپ کو عاجز پایا۔ بس اب صرف ایک ہی راہ تھی کہ طریقت حاصل کرو۔ اب یہ ایک نئی منزل تھی جہاں سے اب کمرستہ ہو کر سفر کے لئے تیار ہونا پڑا۔ نئی ہمت اور نئے ولولے کے ساتھ رخت سفر باندھا اور چل کھڑا ہوا۔ آخری منزل کہاں ہے کوئی پتہ نہ تھا۔

— نہ یارا تا محرم تھا کہ اس سے دوستی کی بو آتی۔ اور نہ دلداری اتنا مشق ہے کہ حسن کا حال ہی پوچھ لے۔
— نہ کھلنے والی گردہ

لئے
کس نی گوئم از منزل آخر خبرے
صد بیابان گذشت و دگرے درپیش است

اس نتیجہ پر پہنچنے سے آلام و مصائب انعام نظر آنے لگے۔ اگرچہ رنج و غم طاری ہونے سے انسان کو ایک طرح کی پستی محسوس ہوتی ہے لیکن میرا خیال ہے کہ اگر درد و غم اور رنج نہ ہوتے تو انسان اس مادی زندگی میں مست ہو کر روح کی گمراہیور میں غوطہ نہ لگاتا اور نہ ہی اس میں دوسروں کے لئے درد دل پیدا ہوتا نہ اسے صبر سے تکمیل نفس کی مشق ہوتی۔ جن لوگوں کو مادی اسباب حیات کی فراوانی اور دنیاوی کامیابی سے ہمیشہ سرت ہی محسوس ہوتی ہے ایسے لوگوں کا شعور نہایت سطحی ہوتا ہے اور وہ اسرار حیات سے بیگانہ ہوتے ہیں۔ محرومی و ناکامی سے دل پر چوٹ لگتی ہے جو چشم بصیرت کو واکرتی ہے۔ چوٹ کھا کے دل زیادہ بصیر و علیم ہو جاتے ہیں غالباً درجہ حیات میں ان کی قیمت بڑھ جاتی ہے۔

تو بچا بچا کے نہ رکھ اسے تیرا آئینہ ہے وہ آئینہ
جو شکستہ ہو تو عزیز تر ہے نگاہ آئینہ ساز میں

غم و المم کی پستی بھی انسان کو بلند کرنے کا ایک لازمی ذریعہ ہے۔ یہ بحر آلام میں ڈوبنے کا ہی نتیجہ تھا کہ یہ سمجھ میں آیا کہ شاہراہ طریقت پر گامزن ہونا ہی سعادت دارین رکھنے کی ضمانت ہے۔

طریقت کے فوٹو

طریقت کے پہچاننے میں مجھے کوئی وقت محسوس نہ ہوئی آخر یہ میرے گھر کی چیز تھی، طریقت میری فطرت تھی، طریقت میرا خون تھا، میرا خیر اسی سے بنتا تھا، طریقت کے گھر پیدا ہوا، طریقت کی گود میں پلا، میرے گرد و پیش طریقت ہی طریقت تھی۔

۱۔ کوئی بھی مجھے آخری منزل کی خبر نہیں دے سکتا۔ سینکڑوں بیابان طے کرچنے کے بعد بھی ایک دوسرا سامنے ہے۔

لہ طریقت کے خاموش فوٹو اور بولتی تصویریں میرے سامنے تھیں۔ اگرچہ اپنے حضرت
وہجہ کی صحبت و تربیت سے تو محروم رہا اور ان کا ذاتی نمونہ بھی میرے سامنے نہ
تھا، لیکن آپ کی تصنیفات طریقت جن کو خاموش فوٹو، اور آپ کی بنائی ہوئی جماعت
اور آپ کے خلفا جو طریقت کی بولتی تصویریں تھیں میرے سامنے تھیں صرف ماحول
کے غبار چھٹ کر ذہن کے تبدیل ہونے کی ضرورت تھی سو وہ غبار چھٹ چکا تھا۔ یہ
سب کچھ میرے مطالعہ میں آیا اور طریقت کا ایک موٹا سا خاکہ اور اس کے سادہ سے
ندو خال میرے ذہن نشین ہو گئے اور اب کسی مبینی طریقت کی تلاش کی دھن سر میں
نہیں۔ بے قراری کسی کروٹ چین نہ لینے دیتی تھی۔ یہ ایک کانٹا تھا جس کی چھپن ہر
قت کھلکھلتی رہتی۔

طلب و جتو کے سات سال

لہ
نالہ از بہر رہائی نہ کند مرغ ایسر
خورد افسوس زمانے کے گرفتار نبود

کہاں کہاں نہ پھرا اور کس کس در کی خاک نہ چھانی۔ اپنے سلسلہ کے خلفاء کے پاس
گیا انہوں نے سبق دئے، توجہات سے مجھے نوازا، شفقت و محبت سے پیش آئے (یہ
ایک لمبی کہانی ہے یہاں اس کی ضرورت نہیں) مگر ہر جگہ سے ماہیں پھرا۔ میرے پاس
طریقت کا ایک ہی معیار تھا کہ کسی کی توجہ اور محبت، اس کے کلمات طیبات، تغیر
نفسی کا سبب نہیں۔ کیونکہ میرے امراض و عیوب کا علاج تغیر نفسی تھا جو میرے قلب
ذہن کی کایا پلٹ کر رکھ دے۔ مگر کسی دارالشفاء کا نسخہ میرے کارگرنہ ہوا۔

قیدی پرندہ آزادی کے لئے فریاد نہیں کرتا (بلکہ) افسوس کرتا ہے کہ ایک زمانہ گرفتار کیوں نہ رہا۔

حضرت کیلیانوالہ شریف کی حاضری

یہ وہ وقت اور زمانہ تھا کہ قبلہ عامہ حضرت یہود و راشن شاہ صاحب قدس سرور
تطب ادارشاد حضرت میاں صاحب شریف پوری کی خلافت سے مشرف ہوئے حضرت
کیلیانوالہ شریف میں مند ارشاد پر جلوہ افروز تھے اور رشد و بذایت کی تجمیعیت سے
ایک عامہ و جماعت رہے تھے اور شنگان راہ بذایت و سیاہ فرماء رہے تھے اور سعید
روحیں اس آب حیات کے چشمہ پر آمد آئی تھیں۔ آپ کا مند ارشاد اس وقت میں
شباب اور جو بن یہ تھا۔ عوام و خواص سے گاہ بگاہ آپ کے فقر و طریقت کی تعریف سننے
میں آئی تھی اور بھی بھار ہمارے علاقے سے آپ کے متولین جب وہاں حاضری کے
لئے جاتے تو چونکہ راستہ یہی تھا گزرتے ہوئے تھوڑی دیرستانے کے لئے غریب
خانہ کی مسجد میں قیام کرتے۔ روئی وغیرہ سے ان کی خدمت بھی کی جاتی۔ ان کی ہیئت
نوئی، چہرے کا نکھار، نورانیت اور ان کی نشت و برخاست میرے لئے جاذب بن جاتی۔
اور خیال آتا کاش یہ کیفیت مجھے بھی نصیب ہوتی۔ ایک بار شریف رسول نگر ایک تبلیغی
دعوت پر جانے کا اتفاق ہوا، وہاں میرے قبلہ عالم بیٹھ کے اراد تمندوں کی ایک جماعت
بھی تھی۔ خیال یہ تھا کہ دُنون کام ہو جائیں گے۔ جمعرات کا روز تھا، جامع مسجد میں
رات کو تقریب ہوئی صبح کو جمعہ تھا، وہاں یہ خیال پیدا ہوا۔

۲۹
چلو ویکھئے اوس مستائزے نوں جدھی وجہ ترنجناں دے پیندی اے دھم

جمعہ حضرت کیلیانوالہ شریف پڑھنے کا پختہ ارادہ ہو گیا چونکہ وہاں سے حضرت
کیلیانوالہ قریب ہی تھا اس لئے روئی وغیرہ سے فارغ ہو کر نہایت آرام سے جمعہ کے
میں وقت پہنچا۔ تمام مسجد پاکیزہ اور نور سے دھلی ہوئی، نورانی، مترشح اور صوفی منش

۱۔ یعنی وہاں سے حضرت شاہ صاحب کی خدمت میں حاضری بھی ہو جائے گی اور شریف رسول نگر کا چکر بھی لگ جائے گا۔
۲۔ آؤ اس مست کی زیارت کریں جس کی جانوں میں دھوم پھی ہوئی ہے

صورتوں سے بھری تھی۔ تمام لوگ صاف بستہ دوزانو بیٹھے تھے، گرد نیں سینوں پر جھکی تھیں۔ تمام فضا پر ایک خاموشی چھائی تھی۔ اتنے میں حضرت جمعہ شریف کے لئے تشریف لائے اور دبے پاؤں مسجد میں داخل ہوئے۔ دل کی دھڑکنیں تیز ہو گئیں لیکن ایسا محسوس ہوا تھا کہ سانس سینے میں رک گئے ہوں۔ خامشی اور زیادہ گھری ہو گئی۔ اتفاقی اور طہارت کا پیکر، سفید و سادہ لباس میں ملبوس، افق سے ایک نورانی تصورِ ابھرتی محسوس ہو رہی تھی۔ طریقت میں ڈھلی ہوئی اوائیں بے اختیار پھوٹ رہی تھیں، سوز و ساز میں ڈوبا ہوا اور صاف سلجنچا ہوا بیان دل کی گمراہیوں میں اتر رہا تھا۔

غرضیکہ آپ کی ہیئت نوعی اور شست و برخاست بلا کی جاذبیت اور کشش لئے ہوئے تھی۔ اور آپ کا انداز کھائے جا رہا تھا۔ جمعہ کا یہ منظر اس سے پہلے کبھی نہ دیکھا تھا زندگی میں پہلی بار اپنے آپ کو روحاںی دنیا میں پا رہا تھا، اور سلف صالحین کے تصوف کی سی بو اور اس کی جھلک اس بزم سے ظاہر ہو رہی تھی۔ جمعہ سے فارغ ہو کر خود ہی پنے ہاتھ سے اپنی جوتیاں اٹھا، نمایت خامشی سے جمرہ میں تشریف لے گئے۔ باوجود س تماز کے حضرت جنتیل سے ارادتمندی کا کوئی خیال نہ پیدا ہوا۔ میں بھی رفیق سفر کے ساتھ واپس آنے کے لئے گھوڑی پر سوار ہونے کو تیار تھا کہ اتفاقاً ایک مولوی صاحب سے ملاقات ہو گئی کہنے لگے "حضرت سے نہیں ملے؟" میں نے کہا "نہیں" اور ملنے کا ارادہ بھی نہیں۔ "کہنے لگے "کیوں؟" میں نے کہا "اس لئے کہ نا ہے کہ حضرت زور برج ہیں اور میری ہیئت نوعی حضرت کے مشرب کے خلاف ہے۔ کہیں ایسا ہو کہ ملاقات سے حسن ظن، سوء ظن سے تبدیل ہو جائے۔" (میرا لباس اس وقت تھا۔ دستار طرہ دار بمعہ کلاہ زری دار جو آگے پیچھے آئینہ رکھ کر باندھی گئی تھی، نگریزی فیشن قبیض، شلوار، بوٹ، ایک فیشنی مولوی کی سی بج دھج) مولوی صاحب نے سنی ان سنی کرتے ہوئے میرے بازو کو پکڑے کھینختے ہوئے جمرہ میں جا داخل ہوئے۔ وہ کہا "ولیوں سے ملنا چاہئے۔" چٹائی پر دوزانو بیٹھے گئے حسن اتفاق سوائے ہمارے جمرہ

۔ جلد غصہ میں آجائے ہیں۔

شریف میں کوئی نہ تھا۔ آپ اندر سے تشریف لائے اور آتے ہی میرے سامنے بیٹھے۔
گئے اور فرمایا کہ ”ایہ بزرگ کمتوں نیں؟“ ساتھ ہی آپ کے تیور بدلتے دیکھ رہا تھا۔
یوں معلوم ہو رہا تھا کہ میری شخصیت یا میری ہیئت نوعی حضرت کی ناگواری کا باعث اور
سبب بن رہی ہے۔ میرے رفق سفر نے کہا کہ سیدا شریف سے صاحبزادہ صاحب ہیں۔
بس یہ کہنا تھا کہ آپ نے تیور بدل کر فرمایا کہ ”بھج جاؤ نس جاؤ“ مجھے یہ گفتگو اور
انداز گفتگو نہایت ہی ناگوار محسوس ہوا۔ غصب کا ایک شعلہ تھا جو ایڑی سے چوٹی کو
نکل گیا۔ اسی آگ میں جلتا بھتنا واپس گھر آگیا اور سوچتا کیا یہ ویوں کے اخلاق ہیں۔
میرے ذہن پر اتنا شدید رد عمل ہوا کہ اگر اس جماعت کا کوئی آدمی حسب معمول غریب
خانہ پر آتا تو اسے ظہرنے نہ دیا جاتا۔ پورے تین ماہ کا عرصہ ہو چکا تھا۔ مگر غرور نظر
کے اثرات جوش پر تھے۔ آئندہ حاضر ہونے کا ارادہ تو درکنا مجھے پہلی حاضری کا بھی
افسوس تھا۔

طریقت کے گردے اثرات کا ظہور

تین ماہ کے بعد چند خوابیں دیکھیں یا دکھائی گئیں۔ بہر صورت یہ وہ روایات
صادقہ ہیں جنہوں نے مجھے حضرت کی خدمت میں حاضر ہونے کے لئے بیتاب کرویا اور
پیقرار ہو کر حضرت کیلیاں والہ شریف کی طرف اٹھ دوزا۔ ان خوابوں نے بد عقیدگی کو
خوش عقیدگی میں بدل دیا۔ ان خوابوں کا ذکر ضروری سمجھتا ہوں تاکہ پہنچ جائے کہ
قدرت ایسے بھی راہنمائی کرتی ہے۔

۱۔ جس جگہ میں میرا ذیرہ ہے اس کے د حصے ہیں۔ بجانب غرب مسجد کی طرف سے
خواب میں باہر سے آیا ہوں۔ جگہ کا دروازہ کھولا تو دیکھتا ہوں کہ حضرت جگہ کے عین
وسط میں بیٹھے ہیں۔ ایک شخص آپ کو وضو کرا رہا ہے اور آپ وضو کر رہے ہیں۔
جب وضو کر چکے تو اس خادم سے پوچھتا ہوں کہ ”حضرت یہاں کیوں آئے ہیں؟“ خادم

۱۔ یہ بزرگ کماں کے ہیں۔

۲۔ بھاگ جاؤ۔

۳۔ حضرت خواجہ نورالحسن شاہ صاحب کیلوی میٹر

کرتا ہے ”جمعہ شریف پڑھانے کے لئے۔“ بس آنکھ کھل گئی۔ لیکن اس خواب سے کوئی خاص اثر نہ لیا گیا۔

۲۔ پندرہ روز کے بعد دوسرا خواب آیا۔ بمعہ ایک رفق حضرت کیلیانوالہ حاضر ہوں عصر کی جماعت ہو رہی ہے بندہ بھی پہلی صفحہ میں کھڑا ہو گیا۔ نماز کے بعد حضرت انھ کر میرے سامنے دو زانو بیٹھے گئے اور فرمانے لگے کہ ”ایہ بزرگ کتوں آئے نہیں؟“ میرے رفق نے کہا کہ یہ صاحبزادہ سید اشرف سے کب فیض کے لئے آئے ہیں اور فاضل دیوبند بھی ہیں۔ آپ نے مجھے اٹھا لیا اور ایک مقام پر بٹھا کر توجہ دینی شروع کر دی مگر کوئی اثر نہ ہوا۔ آنکھ کھل گئی۔

۳۔ پندرہ روز کے پھر خواب آیا۔ میں جمرہ سے نکل کر مسجد میں گیا تو دیکھتا ہوں کہ حضرت مسجد میں ایک پلنگ پر تشریف رکھتے ہیں۔ مجھے دیکھ کر فرماتے ہیں ”لاؤ شرح جامی جو شیخ تمہیں پڑھاؤ۔“ میں کتاب لایا۔ آپ نے سبق پڑھایا۔ انھنے پر آپ نے فرمایا کہ ”تمہیں توجہ نہ دوں؟“ ”ضرور“ میں نے کہا۔ آپ نے اپنے ہاتھ کا پنجہ میری طرف پھیلاتے ہوئے جھٹکا دیا کہ میں تذاک سے زمیں پر گر گیا۔ آنکھ کھل گئی۔

۴۔ رمضان المبارک کی ستائیسویں شب تھی۔ صبح کی نماز کے بعد اپنے جمرہ میں لیٹا تھا کہ آنکھ لگ گئی۔ اس اثناء میں نبی اکرم ﷺ کی زیارت سے مشرف ہوا لیکن حضرت شاہ صاحب کی شکل اور لباس میں آپ بطنخا کے سنگریزوں پر کھڑے ہیں۔ میں نے دست بوسی کا فخر حاصل کیا۔ بس اس خواب نے میری طبیعت کو یکسر بدلت دیا۔ حضرت کا مقام سمجھ میں آنے کے بعد حد درجہ کی خوش عقیدگی پیدا ہو گئی۔ حاضری کے لئے بیقرار ہو گیا کہ کب حاضر ہوں خیالات پر ندامت محسوس ہونے لگی۔ وہ خیالات یکسر محو ہو گئے۔ ابھی اسی اوہیزہ بن میں تھا کہ کب حاضر ہوں، پندرہ روز کے بعد ایک اور خواب آیا کہ حضرت بعد خدام میرے گھر تشریف رکھتے ہیں۔ آپ نے مجھے بلا کر ٹوپی پہنائی اور کچھ رقم دی کہ جاؤ لنگر بر تیا کرو۔ اس خواب پر تو حاضری کے لئے عزم بالجزم ہو گیا۔ یہ محض خواب میں تھیں یا قدرت کے اشارے، بہر صورت مکڑی کے بنائے ہوئے جال کا ایک ایک حلقة ٹوٹ چکا تھا۔ اب صرف قدم اٹھانے کی دیر تھی۔

۵۔ یہ بزرگ کہاں سے آئے ہیں۔

حاضری کا منظر

بے سرو سامانی کا عالم تھا، رات ڈھل چکی تھی۔ پچھلی شب کے اندر ہیارے میں پاپیادہ چل کھڑا ہوا۔ صبح کی نماز سات میل طے کرنے کے بعد ایک نہر کے کنارے پڑھی۔ پھالیہ پہنچا تو سورج نکل چکا تھا۔ یہ سفر طے کرنے کے بعد نماز ظهر حضرت کیلیمانوالہ حضرت کی مسجد میں جا پڑھی۔ اس عالم کے تصرف اور تغیرات کا بھی عجیب عالم ہے کہ جہاں سے تنفر ہو کر بھاگا وہاں آج پھر جیسی عقیدت جھکا کر حاضر تھا۔ حاضر ہوئے تین دن گزر گئے مگر شرف باریابی حاصل نہ ہوا۔ آپ نماز کے لئے تشریف لاتے کن آنکھیوں سے دیکھتے اور چلنے جاتے جس کی بنا پر جیتاں اور بے قراری بڑھتی جا رہی تھی۔ میں سوچتا تھا کہ بلا یا بھی گیا اور حاضر ہوا تو بیگانگی کا یہ عالم تھا کہ ملاقات بھی نہیں ہو رہی تھی۔ آپ سے ملاقات بلکہ اس بزم کا کوئی آدمی بھی میری طرف متوجہ ہونے کو تیار نہ تھا۔ نہ کوئی بات کرتا، نہ سنتا، نہ ہی کچھ پوچھتا۔ احساس یہ تھا۔

ہم تو سمجھے تھے بڑی چیز مگر مے خانے میں
نکلا ایک جام کی قیمت بھی نہ ایمان اپنا

اللہ اللہ کیا انقلاب تھا کہ جن مناصب کو محظوظ سمجھ کر سینے سے لگائے رکھا آج اس بار سب بے قیمت ثابت ہوئے۔ جس پونچی کو کھرا سمجھا ہوا تھا وہ آج اس بازار میں کھوٹی ثابت ہوئی۔ بس ایک ندامت طاری تھی جس سے سر جھکا ہوا تھا۔ آج یہ حقیقت ثابت ہو رہی تھی کہ نفس و شیطان کے خدع و فریب کے کاروبار بہت وسیع ہیں اور وہ ہمیں مدرسون اور خانقاہوں پر بھی نہیں چھوڑتا اور جس دھوکے میں آج تک بتلا تھا، اس دھوکہ سے رہائی نصیب ہوئی۔ ثم الحمد للہ۔ ان تین دنوں میں وہ کچھ انصیب ہوا جو شائد سالوں کے مجاہدوں میں بھی نصیب نہ ہوتا۔ چوتھے دن حضرت نے اپنے ایک حاضر باش ملازم کے ذریعے بلا یا۔ دل کی دھڑکنیں تیز ہو گئیں کہ اس

بد نصیب کے ساتھ کیا معاملہ پیش آتا ہے۔ بیٹھک میں صف پر بیٹھ گیا۔ آپ نے فرمایا۔ ”ایہ بزرگ کتوں نیں؟“ میں نے عرض کیا کہ ”ایک گاؤں سیدا ہے وہاں سے حاضر ہوا ہوں۔“ ”کیوں حاضر ہوئے ہو؟“ عرض کیا ”آپ سے ملنے کی خاطر۔“ ”کہیں پلے بھی ملتے ہو؟“ عرض کیا ”ہاں ملتا ہوں۔“ فرمایا ”کہاں؟“ میں نے عرض کی ”قطب العالم حضرت خواجہ توکل شاہ برٹش انبارلوی قدس سرہ“ سے۔ ”فرمایا“ ان سے کیسے ملتے ہو کیا تم نے ان کا وقت پایا ہے؟“ عرض کیا ”نہیں۔“ ”پھر کیسے ملتے ہو؟“ میں نے عرض کیا کہ ”وہ واقعہ یہ ہے کہ میرے قبلہ عالم خواجہ محبوب عالم قدس سرہ“ جو حضرت انبارلوی کے خلیفہ اعظم تھے بوقت وصال میرے بارہ میں وصیت فرمائی کہ جب یہ سات سال کی عمر کو پہنچ تو انبارہ شریف حاضر ہو کر مزار شریف کے غلاف سے بیعت کرونا اور تم صد روپیہ پیش کرنا۔ چنانچہ سات سال کی عمر میں یہ وصیت پوری کر دی گئی۔ اور میں یہ سمجھتا ہوں کہ حصول طریقت کا یہ جذبہ اسی بیعت کا نتیجہ ہے۔“ یہ سن کر آپ نے فرمایا۔ ”یہاں پھر کیسے آئے ہو؟“ میں نے عرض کیا کہ ”آپ کے بارے میں متواتر ہر پندھڑاڑے میں پانچ خوابیں دیکھی ہیں، ان سے بیقرار ہو کر یہاں پہنچ گیا ہوں۔ چونکہ ان خوابوں کا تعلق آپ کی ذات گرامی سے ہے اس لئے ان کی تعبیر آپ ہی بتاسکتے ہیں۔ اگر حکم ہو تو عرض کرو۔“ فرمایا ”ہاں بیان کرو۔“ میں نے مذکورہ خوابیں من و عن بیان کر دیں۔ یہ خوابیں سن کر آپ نے فرمایا۔ ”اچھا چلو باہر۔“ میں اٹھ کر باہر آگیا۔ صحیح ہوئی تو پھر بلایا گیا۔ بیٹھتے ہی آپ نے فرمایا ”کام تو اویسی نسبت سے ہو جاتا ہے مگر بہر صورت تربیت ضروری ہے۔“ پھر سکوت فرمایا کہ ”اچھا طریقت نے قبول کر لیا ہے۔“ آپ چارپائی سے اٹھ کر میرے سامنے آبیٹھے اور اپنے دو معمولات تلقین فرماتے ہوئے ارشاد فرمایا کہ ”ان کو معمولی خیال نہ کرنا۔ میں تم کو خزانہ دے رہا ہوں۔ جاؤ اجازت ہے پھر اگر دل چاہے تو آ جانا۔“ اس پر مجھے اپنے اندر بست کچھ تبدیلی محسوس ہو رہی تھی اور ایک خلش سی پار رہا تھا۔

۱۔ ایہ بزرگ کماں سے آئے ہیں۔

۲۔ یعنی بیعت ہو۔

لہ شوریست نواریزی تارنغم را
پیدا نئی اے جنبش مضراب کجائی

نماز اور جماعت کا خیال پختہ ہو گیا، معمولات کی ادائیگی میں بھی پابندی آگئی۔ فیشنی لباس جو محسوس ہونے لگا تھا، اتار پھینکا۔ نشت و برخاست میں نمایاں فرق ہو گیا اور سب سے بڑی بات جو نصیب ہوئی وہ یہ تھی کہ دن اور رات میں جب سونے کے لئے لیٹتا اور آنکھ لگ جاتی تو حضرت کی صورت کسی نہ کسی انداز میں میرے سامنے ہوتی۔ اس کا نتیجہ یہ ہوا کہ تمیں چار دن ہی گزرے تھے کہ پھر حاضری کے لئے طبیعت پیقرار ہو گئی اور دوسری بار حضرت کی خدمت میں حاضر ہوا۔ اس وقت بھی یہ ذہن تھا کہ اب کے تو جاتے ہی پوچھ ہو گی۔ گویا اس باطنی مرض سے خلاصی نہیں ہوئی تھی۔ لیکن معاملہ پھر اس کے خلاف پیش آیا۔ تمیں روز تک کسی نے پوچھا تک نہیں کہ بھیا کون ہو؟ بیگانگی کا پورا مظاہرہ تھا۔ تمیں دن یونہی گزر گئے۔ باطنی جہالت نے پھر سر اٹھایا۔ مردہ سانپ کی طرح نفس امارہ نے آخری پھنکارا مارا۔ اس بے نیازی سے بوکھلا اٹھا اور یہ صور پھونکا کہ یہاں سے چلو، یہ بے عزتی کسی طرح گوارا نہیں کی جاسکتی، گھر میلو فقر ہی کافی ہے۔ چنانچہ لال بھبوکا ہو کر اپنا بیگ اٹھا اور بغیر اجازت واپسی کے لئے اٹھ کھڑا ہوا۔ جہاں پر امری سکول ہے وہاں تک تو جوش میں چلا آیا لیکن اس سے آگے قدم نہ اٹھ سکا۔ کھڑا ہو گیا، ضمیر نے جھنجھوڑا، جوش ٹھنڈا ہوا، ہوش آیا، سوچا، غور کیا۔ کھڑے ہوئے دس منٹ گزر گئے۔ پھر واپس مڑا۔ دس قدم چل کر پھر جہالت نے سرا بھارا کہ دوبارہ جانا بھی تو ذلت ہے، یہ ذلت کون برداشت کرے۔ پھر واپسی کے لئے مڑا۔ سکول تک آکر پھر قدم رک گئے۔ غرضیکہ اس کشمکش میں تقریباً نصف گھنٹہ گزر گیا۔ آخر ضمیر کی آواز اور مقصد کی دھن غالب آئی اور واپس مسجد میں آکر بیٹھا ہی تھا کہ ایک حاضر باش خادم نے کہا کہ حضرت بلا رہے ہیں۔ حاضر ہوا۔ صف پر دو زانو بیٹھ گیا۔ آپ چارپائی سے اٹھ کر میرے سامنے تشریف فرماء ہوئے۔ بیٹھتے ہی فرمایا

۔ اندر ایک شور برباہے۔ اے جنبش مضراب تو کہاں ہے؟

کہ ”آپ کو معلوم نہیں کہ طریقت میں بغیر اجازت جانا کفر ہے؟ کیا دوکان پر سوائے بغیر واپس جانا چاہئے؟ کیا لوہار سے تکادرست کرائے بغیر جانا درست ہے؟“ شوخی طبع کرنے کے گستاخی کے بغیر نہ رہ سکا۔ میں نے جواباً عرض کیا کہ ”آپ نہ تو دکاندار ہیں اور نہ لوہار، کیونکہ یہ تو میری ضرور رعایت کرتے۔ یہاں تو رعایت کا سوال ہی نہیں۔“ (حالانکہ یہ تو میرا علاج تھا مگر کوتاہ فہمی سے کچھ اور سمجھ رہا تھا) آپ نے مشنوی کے دو تین اشعار اپنے فطرتی سوز و گداز اور خوش الحانی سے پڑھے۔ غالباً پہلا شعر یہ تھا۔

۱۴

علم انوار است درسینہ رجال
نے زراہ دفتر و نے قیل و قال

علم از سینہ بینہ آمدہ۔ غالباً اس وقت ان اشعار سے میرا تکدر اور طریقت کی حقیقت سمجھانے کی کوشش فرمائے تھے۔ اس وقت آپ نے شکر خندان ہو کر بڑے پیارے انداز سے فرمایا کہ ”پھر رہ سکتے ہو؟“ جواباً پھر گستاخی کی کہ ”نہیں۔“ پھر آپ نے فرمایا کہ ”کسی صورت سے رہ سکتے ہو؟“ (بخلاف یہ بیگانگی تھی) آپ کے بار بار اصرار فرمانے پر میں نے عرض کیا کہ ”ایک شرط پر رہ سکتا ہوں۔“ فرمایا ”وہ شرط کیا ہے؟“ میں نے کہا کہ ”مجھے یہاں بینہک میں آنے کی اجازت فرمائیے تو رہ سکتا ہوں۔“ آپ نے خدام کی طرف متوجہ ہو کر فرمایا کہ ”آنندہ انہیں کوئی نہ روکے۔“ اور ساتھ ہی یہ بھی فرمایا کہ ”اچھا چلو باہر بیٹھو۔“ (یہ فقرہ میرے لئے تازیانہ سے کم نہ ہوتا) دوسرے روز اجازت ہو گئی واپس آیا تو مجھ میں بہت کچھ انقلاب آچکا تھا۔ مثلاً جو چیزیں اس کو بیمار گراں محسوس ہوتی تھیں اب بخوبی اٹھانے کو تیار ہو گیا تھا۔ نیز ایک اور نئی کیفیت الصیب ہوئی۔ یعنی ہر وقت موت کا تصور بلکہ قبر سامنے رہتی۔ گویا میں قبر میں لیٹا ہوا ہوں۔ نہ صرف تصور بلکہ حالی صورت میں موت مجھ پر طاری ہو جاتی۔ اس وقت اس ہیبت سے لرزہ طاری ہو جاتا، سینے میں سانس رکتا معلوم ہوتا، چہرے کارنگ زرد ہو جاتا۔ اس کیفیت سے فتاویٰ دنیا کا نقشہ بندھ گیا۔ طبیعت ہر چیز سے بے زار ہو گئی۔

۔۔ علم انوار کا ذریعہ مردان خدا کا ہے نہ کہ انبار کتب اور بحث و تکرار

شخصیت وغیرہ سب خواب و خیال ہو گئی۔ کیا اچھا وقت تھا، کاش کہ ایسا ہی رہتا۔ مگر برا۔
ہو اس دنیا کا کہ پھر اس سے آنکھ لڑ گئی۔

آبادی چمن سے کیا کام تھا جمیں
اے الفت چمن تیرا خانہ خراب ہو

اصطلاح تصوف میں اگر یوں تعبیر کیا جائے کہ حضرت نے جذبہ فنا تک پہنچا دیا تو۔
بجا ہو گا۔ چونکہ میں بہت کچھ بدل چکا تھا اس لئے آپ کی طرف سے بھی معاملہ تبدیل
ہو گیا۔

تریت کی چند جھلکیاں

سلسلہ رشد و ہدایت میں تربیت ہی ایک مشکل اور کئی مرحلہ ہے مگر حضرت۔
اپنے مشرب کے ملنی کامل تھے۔ آپ کی تربیت ہمہ پہلو ہوتی تھی۔ طالب کا کوئی پہلو
آپ کی نظر سے او جھل نہ رہتا۔ تربیت کا احساس ہی تھا کہ احباب کی گرفت کسی
وقت ڈھیلی نہ ہوتی۔ حتیٰ کہ اس احباب سے نشت و برخاست جیسی معمولی باتیں بھی
باہر نہ تھیں۔ عموماً لوگ انہیں معمولی سمجھتے ہیں۔ ظاہر و باطن کی تربیت میں سنت کے
اس قدر شیدا تھے کہ سنت کے خلاف کوئی بات برداشت نہ کر سکتے۔ بعض دفعہ تو بے۔
تحاشا برس پڑتے تھے اور اس معاملہ میں چھوٹے بڑے امیر و غریب، عالم و جاہل کا کوئی ر
سوال نہ تھا تیکن یہ طریقت کا کمال تھا کہ جس پر برستے وہ ہمیشہ کے لئے سدھر جاتا اور
یہ حسرت رہتی کہ کاش یہ برستے ہی رہیں۔

اور ادو و طائف کا بارہ نہ ڈالتے بلکہ کام ہمت باطنی سے ہی لیتے۔ لکھے پڑھے۔
لوگوں کو اگر مناسب سمجھتے تو کسی کتاب کے پڑھنے کا مشورہ بھی دیتے یا خود کسی کتاب کا
کوئی مقام طالب کو دکھانے پر اکتفا کرتے۔ عموماً کشف الحجوب اور مکتوبات امام ربانی ر
کے مطالعہ کا ارشاد فرماتے۔ تفسی حلالات کاحد درجہ اخفا فرماتے تیکن طالب پر خود بخود
یہ عمل بخوبی واضح ہو جاتا کہ یہ میری بات ہو رہی ہے۔ از دیاد یقین کے لئے چھبھی خود

بھی ظاہر فرمادیتے۔ اصلاح طالب میں وعظ و دیگر پندو نصائح سے بھی کام لیتے جس کا اثر نایت عمدہ ہوتا۔ بڑے بڑے اہم مسائل نایت مختصر اور چھوٹی چھوٹی مثالوں اور جامع الفاظ سے حل فرمادیتے جو طالب کے دل میں اتر جاتے۔ ذات گرامی جلال و جمال کا سکھم تھی۔ جلال آگے نہ بڑھنے دیتا اور جمال پیچھے نہ ہٹنے دیتا لیکن تربیت میں جلالی رنگ غالب تھا۔ غالباً اس لئے کہ جلالی تربیت زیادہ مستحکم اور زیادہ متینکن ہوتی ہے۔ پسند واقعات جن کا صرف میری ذات سے تعلق ہے ان کا بیان ضروری ہے تاکہ مندرجہ بالا حقائق کی تصدیق ہو سکے۔

باطنی ہمت سے تربیت

عموماً صاحبزادگان اور پیرزادگان کو تسبیح خلاق کا خیال دا منگیر رہتا ہے۔ جماں حضرت کے فیض نگاہ سے صفات رذیلہ مغلوب ہوئیں، معدوم تو غالباً ہوتی ہی نہیں، وہاں میرے اندر بھی بعض مجبوریوں کی بنا پر اس جذبہ تسبیح خلاق نے سراٹھایا جس کا دبانا میرے بس میں نہ رہا اور بے قرار ہو کر اس کا علاج ڈھونڈنے کے لئے حضرت کی خدمت میں حاضر ہوا۔ خیال یہ تھا کہ حضرت کوئی وظیفہ برائے تسبیح تلقین کرویں گے یا یہ خیال ہی ختم ہو جائے گا اور اس قلبی مرض سے نجات حاصل ہو جائے گی۔ جب حاضر خدمت ہوا اور اپنا مدعا بیان کرنے کو ہی تھا۔

ابھی نا آشناۓ لب تھا حرف آرزو میرا
زبان ہونے کو تھی منت پذیر تاب گویائی

کہ آپ نے بڑے جلال سے فرمایا کہ ”جب عیاں ہو تو بیاں کی کیا ضرورت ہے؟ جاؤ وہاں بیٹھو۔“ اب بیان کی تو ضرورت ہی نہ رہی تھی صرف انتظار تھا تو اس بات کا کہ کب اور کیسے اس کا علاج ہوتا ہے۔ تین دن کے قیام کے بعد آپ سے جب رخصت ہونے لگا تو آپ نے مصافحہ کے لئے ہاتھ میں ہاتھ لیا تو ہاتھ دباتے اور ساتھ یہ فرماتے کہ ”سید علیٰ کبیر ہدایت بیٹھو کا ارشاد ہے کہ تسبیح خلاق کا خیال لو ہے کا زناں

ہے اس کو توڑنا چاہئے۔” یہ فرماتے وقت ہاتھ کو بھی دباتے تین بار آپ نے ہاتھ دبایا۔ مصافحہ کے بعد جمرہ مبارک سے باہر آیا تو مجھے محسوس ہوا کہ تنجیر خلاائق کے خیال کا کانٹا قلب و ذہن سے صاف نکل چکا تھا اور اس چھپن سے بالکل آرام آچکا ہے اور ساتھ ہی تنجیر کا کام بھی شروع ہو گیا۔ لوگ عزت و احترام سے پیش آنے لگے۔ چار سوال ہو چکے تھے کہ مال مویشی سے فارغ ہو چکا تھا اور کوئی صورت خریدنے کی نہ بتی تھی۔ جب گھر آیا تو ایک شخص ایک عمدہ نسل کی شیردار بھینس مع کئی اور سر پر چارے کا گٹھا لے آیا۔

پھر ایک درویش جو نہایت مخلص تھا وہ بھی خود بخود حاضر ہو گیا۔ غرضیکہ کام چل نکلا۔ پھر آنے جانے والوں کی اچھی خاصی رونق شروع ہو گئی الحمد للہ ثم الحمد للہ۔

ذہنی تربیت

ایک بار حاضر ہوا اور جمرہ شریف میں جا کر بیٹھا ہی تھا کہ اپنے ایک حاضر باش خادم سے فرمایا کہ الماری سے کشف المحجوب لے آؤ ان سے ایک مسئلہ سمجھنا ہے۔ یہ سن کر میں گھبرا گیا کہ مجھ سے آپ نے کیا سمجھنا ہے، سمجھانا مقصود ہے۔ چنانچہ میں نے اپنے آپ کو سنبھالا۔ اتنے میں خادم نے کشف المحجوب آپ کے ہاتھ میں دی۔ آپ چند ورق اٹا کر فرمانے لگے کہ یہ عبارت پڑھئے۔ عبارت یہ تھی کہ ”جو شخص نفس کی قید میں مبتلا ہو گیا وہ خدا سے دور ہے خواہ کعبہ کے اندر ہو اور جو شخص نفس کی قید سے رہائی پا گیا وہ خدا کے نزدیک ہے خواہ بت خانہ میں ہو اور اس کا طریق تسلیم ہے۔“ فرمایا ”اس عبارت کا مطلب بیان کیجئے۔ پوچھا تو پہلے بھی کئی علماء سے ہے مگر اطمینان نہیں ہو سکا۔ چونکہ تم سے حسن ظن ہے اس لئے پوچھا ہے۔“ میں نے عرض کیا ”حضرت دامتا صاحب برلن چونکہ امراض باطنی کے بہت بڑے حکیم ہیں اس لئے آپ ایک بنیادی مرض باطنی کی اور اس کے نتائج کی نشان دہی فرمائی ہے ہیں۔ مرض تو ہے افس کی قید میں مبتلا ہو جانا اور اس کا نتیجہ ہے خدا سے دوری۔ اور صحت یہ ہے کہ قید نفس سے رہائی نصیب ہو جائے اور اس کا نتیجہ ہے قرب خداوندی۔“ اتنا عرض کرنے پر خاموش ہو رہا۔ ارشاد ہوا ”یہاں تک تو یہ نہیک ہے لیکن اس سے اگلی عبارت کا

مطلوب کیا ہے؟" میں نے عرض کیا "اب حضرت دامتا صاحب" اس مرض سے رہائی کا طریقہ فرمائے ہیں کہ وہ طریقہ تسلیم ہے۔" فرمایا "تسلیم کیا ہے؟" عرض کیا "تدبیر سے دست بردار ہو کر سراسرا اپنے آپ کو تقدیر کے حوالے کروئیں۔" پھر ارشاد ہوا "اس پر کوئی آیت پیش کر سکتے ہو؟" عرض کیا "جی ہاں کر سکتا ہوں۔" میں نے یہ آیت پیش کی ^{لئے} من أسلم وَجْهَهُ لِلَّهِ وَهُوَ مُحْسِنٌ میرے ان جوابات سے آپ بے حد خوش ہوئے اور خوشی کے آثار چہرہ اقدس سے ظاہر ہو رہے تھے۔ خادم سے مخاطب ہو کر فرمائے گئے کہ "پسلے کسی مولوی نے جوابات نہیں دے۔ اچھا کتاب رکھ دو جو بات سمجھانی تھی سمجھادی۔"

دین و دنیا کا رشتہ

ایک بار حاضر ہوا تو فرمائے گئے کہ "یہ تو بتاؤ کہ دین اور دنیا کا آپس میں کیا رشتہ ہے؟" میں نے وہی پرانی بات عرض کر دی کہ "ان دونوں کا آپس میں سوکن کا رشتہ ہے۔" فرمایا "یہ غلط ہے۔" میں اس پر چونا ہوا کہ یہ نئی بات ہے۔ فرمایا "دین اور دنیا کا رشتہ شنزادی اور گولی کا رشتہ ہے۔ جو شخص شنزادی سے نکاح کر لیتا ہے تو اس کی گولی، دنیا، ذرودستی اس کے ساتھ آتی ہے۔ جو شنزادی سے نکاح نہ کرے گا تو اس کی گولی بھی کبھی نہیں آئے گی۔ کیونکہ وہ جس کی گولی ہے اس کے ساتھ ہی جائے گی اور منت سماجت سے بھی نہیں آئے گی اور ذلت الگ اٹھانی پڑے گی۔" کتنا بڑا مسئلہ تھا جو ایک معمولی مثال دے کر حل فرمادیا۔

جمعہ شریف کا حکم

ایک بار حاضری نصیب ہوئی تو حسن اتفاق کہتے کہ جمیرہ شریف میں صرف حضرت تھے یا میں تھا تیرا کوئی موجود نہ تھا ورنہ ایسا اتفاق بہت کم ہوتا تھا۔ آپ اس وقت

- ۱۔ جو شخص خدا کے آگے گردن بھا دے اور وہ نیکو کار بھی ہو۔
- ۲۔ نوکرانی۔

نہایت خوش وقت تھے ارشاد ہوا ”جمعہ شریف پڑھاتے ہو؟“ میں نے کہا ”نہیں۔“ فرمانے لگے ”اس میں بڑی برکت ہوتی ہے۔“ یہ فرمائے تو ایک حاضر باش خادم اندر آگیا۔ بس آپ خاموش ہو گئے گویا کوئی ذکر ہی نہ تھا۔ دوسری صبح پھر حجرہ شریف میں حاضر ہوا تو حسن اتفاق پھر تہائی نصیب ہو گئی۔ آپ نے پھر وہی ذکر شروع فرمادیا۔ فرمایا کہ ”جمعہ شریف پڑھانا چاہئے اس میں بڑی برکت ہوتی ہے۔“ پھر شوخی طبع سے گستاخی کر بیٹھا کہ ”دیواروں کو پڑھایا کرو؟ آدمی تو کوئی آتا نہیں۔ اگر جمعہ پڑھوانا ہو تو دعا فرمائیے۔“ طبع مبارک جوش پر آئی اور فرمایا کہ ”دعا اور کس طرح کرتے ہیں؟“ آپ کا اتنا کہنا تھا کہ جمعہ شریف کی محبت میرے دل کی گراہیوں میں اتر گئی جو آج تک نہیں نکلی اور یقین ہے کہ مرتبے دم تک نکلے گی بھی نہیں۔ آج میں سال کا عرصہ گزر گیا ہے کہ جمعہ شریف قضا نہیں ہوا۔ آپ نے اجازت فرمائی جاؤ جمعہ شریف شروع کر دو۔ گھر آیا۔ جمعہ شریف کبھی پڑھایا نہ تھا لیکن شوق کا یہ عالم تھا کہ بغیر جمعہ شریف پڑھے رہ نہ سکتا تھا۔ جمعرات کی شام سے ہی ذوق و شوق کا عجیب عالم تھا۔ نہایت اہتمام سے نہایا دھویا جمعہ شریف کے لئے تیار ہو گیا۔ تین آدمی بلا کر جمعہ شریف پڑھایا۔ ڈیڑھ سال تک بس یہی تین چار آدمی تھے جو جمعہ شریف میں شریک ہوتے رہے لیکن شوق کا وہی عالم ہوتا جس کا تعلق لوگوں کی تعداد سے نہ تھا بلکہ اس کا تعلق کسی اور جہان سے تھا۔ اٹھارہ سال کا عرصہ ہونے کو آیا ہے مگر شوق کا عالم یہ ہوتا ہے کہ آج ہی پہلا جمعہ شریف پڑھانے لگا ہوں۔ اس عرصہ میں حوادثات زمانہ نے کیا کیا رنگ نہ دکھائے۔ مگر سبحان اللہ! ان اللہ والوں کے تصرفات کا بھی عجیب عالم ہے کہ ان کی ہمت باطنی کے سامنے حوادثات کے خواہ پہاڑ ہوں پر کاہ کی حیثیت نہیں رکھتے اور ان کے تصرفات کی گمراہی کو کون پہنچ سکتا ہے۔ آپ نے ایک روز فرمایا کہ ”ہمت ہی اسم اعظم ہے۔“

روشن ضمیری

کسی وقت صرف اپنی روشن ضمیری سے ہی اصلاح و تربیت فرماتے اس میں کلام کو ہرگز دخل نہ ہوتا۔ آپ کی عادت مبارک تھی کہ علماء اور سادات کو ہمیشہ کھانا اپنے

سامنے بیٹھک میں کھلاتے اور امتیازی کھانا کھلاتے۔ ایک روز چودھری محمد رفع صاحب جو آپ کے خدام میں سے ہیں آئے ہوئے تھے مگر حضرت نے ان کو سب سے الگ کھانا کھایا۔ میرے دل میں یہ وسوسہ پیدا ہوا کہ آپ بمقابلہ علماء و سادات چودھریوں کی عزت زیادہ کرتے ہیں حالانکہ ایسا نہ چاہئے۔ حضرت اس وقت اندرون خانہ تشریف رکھتے تھے فوراً آپ نے ایک خادم کو بھیجا کہ ان سے کو کہ وہ کھانا محمد رفع کے ساتھ کھائیں۔ جب خادم نے آپ کے حکم کی اطلاع دی تو میں سمجھ گیا کہ آپ میرے اس وسوسے سے آگاہ ہو گئے ہیں۔ پھر وسوسہ آیا کہ شاید یہ اتفاقی بات ہو۔ خادم سے کہا کہ عرض کر دو کہ وہ کہتا ہے کہ میں یہاں ہی کھانا کھاؤں گا۔ اس کے عرض کرنے پر آپ نے دوبارہ تکید کر کے فرمایا کہ نہیں وہیں کھانا کھاؤ۔ چنانچہ اٹھا اور ندامت و نجابت سے سرجھ کائے ان کے پاس جا کر کھانا کھایا۔ پھر یہ سمجھ میں آگیا کہ کھانا کیوں الگ کھایا گیا۔

ایک وسوسہ کی برکت

جب آپ بیمار ہو کر صاحب فراش ہو گئے۔ وجع المفاصل ہونے سے آپ کھانا خود نہ کھاسکتے تھے بلکہ مولوی غلام رسول صاحب کھانا کھایا کرتے تھے۔ ایک روز مولوی غلام رسول صاحب کھانا کھا رہے تھے میں بھی حاضر تھا۔ میرے دل میں خیال آیا کہ تمام بزرگان سلف اپنے خدام پر شفقت فرماتے ہوئے کبھی کبھار اپنے ساتھ کھانا کھلاتے یا اپنے پس خورده سے نوازتے تھے حضرت نے ایسا کبھی نہیں کیا۔ یہ خیال آیا ہی تھا کہ آپ نے مولوی صاحب موصوف سے فرمایا کہ ”میں تو کھانا کھا چکا ہوں باقی ان کو دے دو کہ وہ کھائیں۔“ وہ سارا کھانا میرے سامنے رکھ دیا گیا۔ ایک صاحب اور بھی وہاں بیٹھے ہوئے تھے میں نے بے مرمت سمجھتے ہوئے ان کو بھی کھانے کی دعوت دی۔ آپ نے متوجہ ہو کر فرمایا ”بس اپنے معاملہ کی فکر چاہئے۔“

یادیار مربان آید ہمی

(بحوالہ ماہنامہ سلسلہ مبارکہ اگسٹ ۱۹۷۶ء)

شیخ سید کرم شاہ صاحب

ایک دن حضور بخشید اور شاہ صاحب بخشید باہر تشریف لے چلے۔ دروازہ کے باہر نکلے تو ایک کتی (کتیا) سفید رنگ کی جس کے سر میں کیڑے پڑے ہوئے تھے سر کی کھوپڑی کیڑے کھا چکے تھے، دیکھی تو وہ آپ بخشید کو دیکھ کر کھڑی ہو گئی اور زبان حال سے اپنا دکھ ساتھی رہی۔ آپ بخشید نے فرمایا ”کوئی بندہ ایسا ہو جو اس بچاری کو فیناکل لا کر لگا دے۔“ تو حضرت شاہ صاحب بخشید نے عرض کی کہ ”یا حضرت! میں ہی بندہ بن جاتا ہوں۔“ تو حضور بخشید نے ارشاد فرمایا کہ ”جلدی کرو۔“ شاہ صاحب بخشید دوڑ کر فیناکل لائے اور اس کے سر پر لگا دی۔ اس کے بعد وہ بھاگ گئی۔ آنھر نو روز کے بعد جب پوری صحت یاب ہو گئی تو بیٹھ ک شریف میں آگئی۔ دری تک حضور بخشید کو تکتی رہی۔ کسی نے عرض کیا کہ یا حضرت! یہ وہی کتیا ہے جس کے سر میں کیڑے پڑے ہوئے تھے تو حضور بخشید یہ سن کر بہت خوش ہوئے اور روئی لا کر ڈالی، وہ کھا کر چلی گئی۔ پھر ہر روز تین وقت آتی رہی اور حضرت صاحب بخشید اپنے دست مبارک سے روئی ڈالتے رہے۔ کچھ مدت کے بعد اس کتیا نے بچے بننے تو حضور بخشید نے دیکھ کر فرمایا۔ ”روشن دینا! ایسہ ماڑی کیوں ہو گئی ائے؟“ (یہ کمزور کیوں ہو گئی ہے؟) کسی نے عرض کیا کہ ”حضور! اس نے بچے بننے ہیں۔“ آپ بخشید نے فرمایا ”اچھا اچھا“ اس نے بچے دیئے ہیں؟ جا، جا کر بچے لا کر مجھے دکھا۔“ ”وہ چلی گئی۔ ایک بچہ منہ میں ڈال کر لے آئی اور آگے رکھ کر چلی گئی، دوسرا لے آئی، پھر تیسرا لے آئی۔ آپ بخشید نے فرمایا ”بس بس میں نے دیکھ لئے ہیں۔“ پھر اسی طرح لے گئی۔

۱۔ جناب سید کرم شاہ صاحب موضع بھون تحصیل و ضلع حافظ آباد کے رہنے والے تھے اور حضرت میاں صاحب شر قپوری بخشید کے ارادتمند تھے۔

۲۔ حضرت غوث زماں قطب الورثی شیر محمد صاحب شر قپوری بخشید

۳۔ حضرت سید نور الحسن شاہ صاحب (حضرت کیلیاں والہ) حضرت میاں صاحب کے طیل القدر خلیف

ایک دفعہ کا ذکر ہے کہ حضرت اعلیٰ بریشمی قبرستان کی طرف تشریف لے جا رہے تھے۔ پھاگن کا ممینہ تھا، باول چھائے ہوئے تھے، ہلکی ہلکی بوندا باندی ہو رہی تھی۔ اچانک ایک مکان کی طرف حضور بریشمی کی نظر پڑی جس کی کچھ دیواریں ابھی تازہ ہی تیار دکھائی دیتی تھیں۔ چھٹت ندارد لیکن چھٹت کا سامان قریب ہی پڑا تھا۔ آپ بریشمی نے فرمایا ”یہ کسی کا مکان بارش سے خراب ہو جائے گا، اس کا چھٹت کیوں نہیں ڈالتے۔“ تو کسی نے عرض کی کہ ”حضور! یہ مکان فلاں کھوجے کا ہے، اس کے ہمسایہ کا مکان پختہ ہے وہ اس کو اپنی دیوار پر چھپر نہیں رکھنے دیتا، قیمت مانگتا ہے۔“ یہ سن کر آپ واپس آجاتے ہیں اور فوراً اس کھوجے کے گھر چلے گئے جو پختہ مکان والا تھا۔ وہ بھی دیکھ کر دوڑتا ہوا حاضر خدمت ہوا تو آپ بریشمی نے اس سے دریافت فرمایا کہ ”اس دیوار پر تمہاری کتنی لაگت آئی؟“ اس نے عرض کیا کہ ”یا حضرت! دو سورپیسے خرچ ہوا ہے۔“ آپ بریشمی اپنی جیب سے دو سورپیسے لے کر اس کو دیتے ہیں اور وہ لیتا نہیں۔ بار بار عرض کرتا ہے کہ اسے فرمادیں کہ چھپر ڈال لے، میں قیمت ہر گز نہ لوں گا۔ آخر آپ بریشمی نے دو سورپیسے اس کی جیب میں ڈال کر فرمایا کہ ”یہ روپیہ اب میرا نہیں تیرا ہے۔“ وہ بچارا اسی وقت اس کچے مکان والے کے پاس جاتا ہے۔ اس کے گھر سے پتہ چلتا ہے کہ وہ موجود نہیں کسی اور گاؤں میں چلا گیا ہے۔ واپس آکر خود ہی سارا انتظام کر کے شام تک چھٹت تیار کروادیتا ہے۔ اور پھر شام کو حضرت صاحب بریشمی کی خدمت میں حاضر ہوتا ہے اور بار بار درخواست کرتا ہے کہ حضور یہ دو سورپیسے لے لیں مگر آپ بریشمی نے نہ لیا۔ سبحان اللہ، آپ بریشمی لوگوں کے کیسے ہمدرد تھے۔ نہ ان کا آنانہ جانا نہ کوئی اور تعلق، صرف رب کی مخلوق سمجھ کر یہ ہمدردی وایشار۔

حضرت صاحب بریشمی کے کنویں کے جنوب کی جانب ایک زمیندار کا کنوں تھا جس پر ایک بہت بڑا آم کا درخت تھا لیکن شروع سے ہی اسے کبھی پھل نہ لگا تھا۔ لوگ اسے کہتے کہ تو کیوں نہیں میاں صاحب بریشمی سے عرض کرتا۔ وہ کہتا کہ وہ خدا تو نہیں۔ ایک دفعہ حضور بریشمی خود اس کے کنویں پر تشریف لے گئے تو کسی نے اس زمیندار سے کہا کہ لے بھائی، آج تو اللہ تعالیٰ کی تبحیر پر خاص مریانی ہو گئی کہ خود حضور تشریف لے آئے ہیں۔ اٹھو جلدی کر، عرض کر کے اپنا مقصد حاصل کر لے۔ آپ بریشمی اسی آم کے درخت کے نیچے تشریف فرمائے۔ درخت کو دیکھ کر فرماتے ہیں۔

”عشقے عشقے (واہ واہ) اس درخت کی کتنی بڑی چھاؤں ہے۔“ اتنے میں درخت کا ماں بھی آپنچا۔ اس نے عرض کیا ”یا حضرت! بس چھاؤں ہی چھاؤں ہے پھل نہیں لگتا۔“ تو آپ بریخج نے فرمایا ”مولانا کرم کے آگے کچھ کمی نہیں۔ اسی سال ہی انشاء اللہ پھل لگ جائے گا۔“ اس سال سے لے کر آج تک اتنا پھل لگتا ہے کہ مثال نہیں ملتی اور پھر لطف یہ کہ کچا پھل گرتا نہیں۔ وہ آم بندہ نے بھی دیکھا ہے۔

ایک دفعہ کا ذکر ہے کہ حضرت صاحب بریخج مکان شریف تشریف لے گئے عرس مبارک پر، جمعہ کا روز تھا۔ جب آپ بریخج مسجد میں داخل ہو گئے تو کسی قریب کی بستی میں کسی آدمی کو ہلک (باولہ پن) پڑا ہوا تھا۔ اس کو چارپائی پر جکڑ کر اس کے وارث لے آئے۔ سجادہ نشین صاحب سے عرض کیا کہ آپ حضور سے سفارش کریں تو وہ دم کریں گے اور یہ صحت یا بہ جائے گا۔ سجادہ نشین صاحب نے فرمایا کہ بھئی میری تو جرأت نہیں لیکن تجویز بتاتا ہوں۔ مسجد کا ایک خاص دروازہ ہے جہاں سے صرف حضرت صاحب مسجد میں آتے جاتے ہیں۔ اس دروازے کے آگے چارپائی رکھ دو اور خود ذرا ہٹ کر بیٹھ جانا۔ انہوں نے ایسا ہی کیا۔ جب حضور بریخج جمعہ کی نماز کے بعد باہر تشریف لانے کے لئے اس دروازہ پر آئے تو رستہ بند تھا۔ آپ بریخج نے فرمایا ”اس بیچارے کو کیوں باندھ رکھا ہے یہ تو بالکل تند رست ہے۔“ آپ بریخج نے کوئی دم وغیرہ نہ کیا اس کی چارپائی کے سرہانے کی طرف سے گذر کر حجرہ مبارک میں تشریف لے گئے۔ اس کے وارث یہ دیکھ کر افسوس سے کہنے لگے کہ ہماری بد قسمتی کہ حضور نے دم نہیں کیا۔ جب مریض کے نزدیک پہنچے تو وہ کہنے لگا۔ خدا کی قسم میں بالکل صحت یا بہ ہو گیا ہوں مجھے کھول دو۔ انہوں نے کھول دیا اور وہ ان کے ساتھ پیدل چل کر اپنے گھر گیا۔ سبحان اللہ و محمد۔

حضرت میاں صاحب بریخج کے کرامات مبارکات کوئی کہاں تک بیان کرے۔ بڑے بڑے اہل قلم کے قلم گھس جائیں لیکن یہ سلسلہ ختم نہ ہو جبکہ آپ بریخج کی ایک اونچی سی جنبش بھی کرامات سے بھرپور ہو بھلا اس بندہ عاجز کی کیا مجال کہ بیان کر سکے۔ یہ تو اس گلستان لامتناہی کے ایک پھول کی بند پتیاں تھیں جو پیش کر دیں۔ آئیے اب حضرت شاہ صاحب بریخج کچھ کرامات کے بارے میں ذکر ہو جائے کہ آپ بریخج بھی اسی گلستان کے ایک پھول ہیں جس کے ایک جھونکے نے مشام جان جہاں کو

معطر کر دیا۔

حضرت اعلیٰ میاں صاحب بیانگر بوجہ عالالت حکیموں اور ڈاکٹروں کی رائے سے کوہ مری تبدیلی آب و ہوا کی خاطر تشریف لے گئے۔ جب افاقہ نہ ہوا تو واپس تشریف لے آئے۔ حضرت شاہ صاحب بیانگر بھی ساتھ ہی تھے۔ آپ بیانگر نے راستہ میں ہی مجھے خط لکھا کہ حضرت صاحب قبلہ بیانگر کو واپس لارہے ہیں فلاں تاریخ کو شر قبور شریف پہنچ جاویں گے حضرت اعلیٰ بیانگر کی طبیعت مبارک بست علیل ہے۔ تو بندہ خط پڑھ کر شر قبور شریف پہنچ گیا۔ اس وقت آپ بیانگر اردو بولتے تھے اور زیادہ تر استغراق میں رہتے۔ دو روز کے بعد جبکہ آپ بیانگر کی چارپائی کے قریب یہ عاجز اور حضرت شاہ صاحب بیانگر بیٹھے تھے آپ کو استغراق سے پچھے افاقہ ہوا تو عاجز کا نام لے کر فرمایا وہ کہاں ہے۔ دین محمد (جو آپ بیانگر کا خاص غلام تھا اور پاس ہی بیٹھا تھا) نے عرض کی یا حضرت، یہ پاس ہی بیٹھے ہیں۔ تو عاجز کا ہاتھ پکڑ کر پھر حالت استغراق میں ہو گئے۔ دیر بعد جب ہوش آیا تو حضرت شاہ صاحب بیانگر کا اسم شریف لے کر اسی طریق سے فرمایا کہ وہ کہاں ہیں تو دین محمد نے عرض کی کہ حضور، یہ پاس ہی بیٹھے ہیں۔ تو عاجز کا ہاتھ حضرت شاہ صاحب بیانگر کے ہاتھ میں دے کر فرمایا کہ ان کا ہاتھ پکڑلو وہ پکڑ لیتے ہیں۔ مجھے فرمایا کہ تم حضرت شاہ صاحب کے پاس جایا کرنا یہاں صرف عرس شریف پر آیا کرنا۔ پھر حضرت شاہ صاحب بیانگر، مجھے اور سراجدین جٹ کو، جو میرے ہی گاؤں کا رہنے والا تھا، رخصت فرماتے ہوئے فرمایا۔ تم جاؤ اور کیلیاںوالہ میں جمعہ پڑھا کر آجانا۔ آپ کو لاہور آکر پتہ لگ جائے گا۔ حضرت شاہ صاحب بیانگر جمعہ شریف پڑھا کر ہفتہ کے روز جب رات کو سوتے ہیں تو اسی رات حضرت اعلیٰ صاحب بیانگر کا ॥ بچکرے منٹ پر انتقال شریف ہو جاتا ہے تو حضرت شاہ صاحب بیانگر کو اسی وقت پتہ چل جاتا ہے۔ سراجدین کو فرماتے ہیں۔ اٹھ سراجدین، میرے پیارے محسن حضرت اعلیٰ بیانگر کا وصال شریف ہو چکا ہے۔ اسی وقت دوڑ کر علی پور کے اشیش پر آئے اور گاڑی پر سوار ہو کر لاہور آئے تو سارے لاہور کی دکانیں بند دیکھ کر سمجھ جاتے ہیں اور بس پر سوار ہو کر شر قبور شریف پہنچے تو جنازہ شریف تیار تھا۔ حضرت شاہ صاحب بیانگر جنازہ شریف میں شریک ہو جاتے ہیں۔ یہ بندہ عاجز صبح بروز اتوار حافظ آباد گیا تو محمد صدیق حلوائی (جو شر قبور شریف کا رہنے والا تھا اور حافظ آباد میں دودھ دی کی دکان کرتا تھا) نے عاجز کو

بلکہ کماکہ شاہ جی! رات کو مجھے تار ملا ہے کہ شر قپور شریف والی سرکار کا وصال شریف ہو گیا ہے۔ چنانچہ عاصی بھی شر قپور شریف پہنچ گیا اور وہاں پہنچ کروہ کیفیت ہو گئی کہ الفاظ سے بیان ہونا ممکن نہیں۔ بس آپ ہاشمی کے عصا مبارک کو گلے لگا گا وہ روتا اور مولوی امام الدین صاحب ہاشمی بار بار عصا مبارک پھینٹنے کی کوشش کرتے مگر یہ عاصی نہ پھوڑتا تھا۔ ایک یہ عاجز کیا، عاشقوں کا ایک انبوہ کثیر تھا کہ زار زار روتا تھا اور پھینپ نکل نکل جاتیں۔ آج کسی کو صبر کا یارا نہ تھا من نکل کی طرح ترپتے۔ دنیا اندھیر ہی کسی کو کسی کی خبر نہ تھی۔

آخر حضرت شاہ صاحب ہاشمی حسب فرمان حضرت اعلیٰ صاحب ہاشمی حضرت کیلیانوالہ شریف میں مقیم ہو گئے۔ یہ عاجز بھی حضرت کیلیانوالہ شریف جاتا رہا اور حضرت شاہ صاحب ہاشمی عاجز کے گھر تشریف لاتے رہے۔ حتیٰ کہ حضرت شاہ صاحب ہاشمی کی شادی مبارک بھی مولا کرم ذوالجلال والا کرام نے عاصی کے ذریعہ سے کرائی۔ جہاں میں کسی صورت میں بھی جا آئیں سکتا تھا یہ شاہ صاحب ہاشمی کی پہلی کرامت تھی وہ مجھ کو بھیجتے رہے میں جاتا رہا۔ حتیٰ کہ تین سال بعد خداوند کرم نے یہ کام کرایا۔ عاجز کی خالہ زاوہ ہمشیرہ صاحبہ ہیں۔ شادی مبارک کے بعد حسب فرمان حاضر ہوتا رہا۔ بہت مدت کے بعد ایک دن حاضر خدمت ہوا تو جیٹھ کا مہینہ تھا۔ بارہ بجے حاضر خدمت ہوا تو حضرت شاہ صاحب ہاشمی فرماتے ہیں۔ ”بیلوا! (دوستو) باہر چلے جاؤ۔“ سب چلے گئے۔ بندہ نے بھی ارادہ کیا کہ باہر چلا جاؤ۔ فرماتے ہیں ”تم بیٹھے رہو۔“ تم سے تو بات کرنی ہے۔“ فرمائے لگئے ”شاہ جی! پرسوں ایک مولوی صاحب آئے تو ہم آرام کرنے کی غرض سے دروازہ بند کر کے کھیاں باہر نکال رہے تھے۔ اس نے دستک دی تو کندڑا کھول کر کسی درویش نے دیکھا تو مولوی صاحب تھے۔ اس نے کہا کہ مولوی جی آپ مسجد میں جا کر ظہریں ہم آپ کے لئے کھانا بھیجتے ہیں۔ وہ مسجد میں تشریف لے گئے۔ درویش نے کھانا بھیجا تو انہوں نے کھانا نہ کھایا اور کہا کہ میں کھانا نہ کھانے کے لئے نہیں آیا اور کھانا واپس کر دیا۔“ جب ظہر کی اذان ہوئی تو حضرت شاہ صاحب ہاشمی تشریف لائے تو مولوی صاحب دوڑ کر مصافحہ کے لئے آئے تو درویشوں نے رُوک دیا اور کہا کہ مولوی صاحب ذرا صبر کرو تو مولوی صاحب رک گئے۔ جب آپ

وضو سے فارغ ہوئے تو پھر مولوی صاحب نے ارادہ کیا کہ مصافحہ کروں، پھر درویشوں نے ویسا ہی کیا وہ پھر رک گئے۔ جب شاہ صاحب برٹش نماز سے فارغ ہوئے تو حضرت شاہ صاحب برٹش مراقبہ میں بیٹھ گئے، تو پھر مولوی صاحب نے مصافحہ کا ارادہ کیا لیکن درویشوں نے پھر روک دیا تو مولوی صاحب واپس چل دیئے۔ حضرت شاہ صاحب برٹش جب فارغ ہوئے تو فرمایا کہ ”مولوی صاحب کو بلاو۔“ کسی نے کہا کہ ”مولوی صاحب تو واپس چلے گئے ہیں۔“ تو حضرت شاہ صاحب برٹش نے فرمایا کہ ”کہاں سے آئے تھے؟“ کسی درویش نے کہا ”سیدے شریف سے تشریف لائے تھے۔“ فرمایا ”مجھ سے یہ بڑی غلطی ہوئی۔ میں خود ملتا۔ بڑی دور سے تشریف لائے تھے اور اہل دل معلوم ہوتے تھے۔ شاہ جی! اب بتاؤ کیا کیا جائے؟“ بندہ نے عرض کی کہ ”چلو جی،“ جانے دو اگر چلے گئے ہیں تو ہمارا کچھ لے تو نہیں گئے۔“ فرماتے ہیں ”نه شاہ جی،“ ایسے مولوی کوئی شے تھا۔ دعا کرو کہ ایک دفعہ آجاویں میں ان کی زیارت کرلوں۔“ بندہ نے عرض کیا ”جی چھوڑیے! مولوی ہی تھا کوئی فرشتہ تو نہ تھا۔ آپ کو ان کا خط کیوں لگ گیا ہے؟“ آپ برٹش نے فرمایا۔ ”واہ شاہ جی! تم کو اپنا رازداں سمجھ کر علیحدہ ہو کر بات کی ہے تم بھی مجھ کو مالنا چاہتے ہو۔ یہ بات تو اچھی نہیں۔“

خیر میں دو رات رہ کر واپس چلا آیا۔ پندرہ بیس روز کے بعد پھر میں حاضر خدمت ہوا، تو حضرت شاہ صاحب برٹش پھر وہی باتمیں کرتے ہیں کہ شاہ جی دعا کرو مولوی صاحب ایک دفعہ آجاویں تو بہت ہی اچھا ہو۔ بندہ نے عرض کی کہ آپ ہی دعا کر لیں۔ آپ برٹش نے فرمایا کہ دعا تو کرتا ہوں عصیاں کے سبب منظور نہیں ہوتی۔ تم دعا کرو۔ بندہ نے عرض کی کہ بھلا میں کون، کس باغ کی مولی۔ خیر اسی طرح دو سال گزر جاتے ہیں اور بندہ حاضر خدمت ہوتا رہا۔ آپ برٹش مولوی صاحب کا ذکر بڑے شوق سے کرتے۔ بندہ حیران ہو جاتا کہ وہ مولوی صاحب کیا چیز ہوں گے کہ آپ برٹش کا خیال ان کی طرف سے ہتا ہی نہیں، خیال بھلاتے ہی نہیں۔ حتیٰ کہ اتنا عرصہ کے بعد ہاڑ کا

۱۔ یہ مولوی صاحب 'جناب حضرت خواجہ صدیق احمد صاحب برٹش سید اشرف والے تھے۔

صینہ تھا۔ ॥ بے کا وقت تھا، حاضر خدمت ہوا تو آپ ہائج عاصی کو دیکھ کر بہت خوش ہوئے اور فرماتے ہیں کہ ”لو شاہ جی“ وہ مولوی صاحب آن تشریف لے آئے میں جن کو میں دم دم کے ساتھ یاد کرتا تھا۔ تم پانی وغیرہ پی لو تو مولوی صاحب مسجد میں تشریف فرمایا ہیں ان کو کھانا جا کر کھلا دو، پھر تم نے بھی کھانا ہو گا۔“ حسب ارشاد میں کھانا لے گیا۔ سلام دعا کے بعد روٹی آگے دھری تو مولوی صاحب پواندی کی طرف ہو گئے۔ مجھ کو فرمایا ”اس طرف بیٹھ جاؤ، کھانا مل کر کھائیں۔“ بندہ نے عرض کی کہ ”مجھ کو کھانے کی اجازت نہیں صرف کھلانے کا حکم ہے۔“ تو آپ نے فرمایا کہ ”مل کر کھانا سنت ہے۔“ بندہ نے عرض کی ”سنت تو ہے مگر اجازت نہیں۔“ تو آپ پوچھتے ہیں ”تم کون ہو؟“ بندہ نے عرض کی کہ ”حضرت شاہ صاحب ہائج کا غلام ہی ہوں اور کون ہوں۔“ کھانا کھلا کر برتن لا کر رکھ دیئے۔ آپ ہائج نے فرمایا ”لو جی اندر جا کر روٹی کھا آؤ تو میری بات سنو۔“ کھانا کھا کر باہر بیٹھ ک شریف میں آیا تو آپ ہائج نے فرمایا کہ ”لو جی! جب سے حضرت اعلیٰ صاحب ہائج کی طرف سے میرا تمہارا تعلق پیدا ہوا ہے میں تمہارے پاس جاتا رہا تم میرے پاس آتے رہے آج تک میں نے تمہیں کوئی کام بتایا ہے؟“ عرض کیا ”جی نہیں۔“ فرمایا اچھا! آج میں تم کو ایک کام بتاتا ہوں وہ مانو گے کہ نہیں؟“ عرض کیا ”جناب! آپ کا حکم نہیں مانتا تو اور کس کا مانتا ہے؟“ تو ارشاد فرمایا کہ ”یہ مولوی صاحب جتنا عرصہ ظہر میں تم ان کے ساتھ ظہرے رہو۔ تمہارے لئے چارپائی، بستر وغیرہ ان کے ساتھ کر دیتے ہیں۔ ہر وقت ہر لمحہ تم ان کے پاس رہو۔ ایک درویش مقرر کیا جائے گا جو تم دونوں کو کھانا اور چائے پہنچا دیا کرے گا۔ مگر شرط یہ ہے یہ رہیں ہفتہ یہ رہیں پندرہ دن یہ رہیں میں دن، تمہیں ساتھ ہی رہنا ہو گا۔“ بندہ کو بھلا کیا عذر ہو سکتا تھا، منظور کر لیا۔ آپ ہائج نماز عصر کے بعد باہر جاتے کبھی جنوب کی طرف کبھی مغرب کی طرف۔ مجھے فرمایا کہ ”جس طرف ہم جائیں اس طرف تم نہ جانا۔“ عرض کیا ”اچھا جی۔“ پھر فرمایا کہ ”دو وقت بیٹھ کیں میں ضرور آیا کریں۔ نو بجے سے لے کر گیارہ بجے تک اور نماز ظہر کے بعد عصر تک۔“ عرض کیا ”اچھا جی۔“ ایک درویش کو فرمایا کہ ”ان کی چارپائی اور بستر مولوی صاحب کے ساتھ کر دو۔“ حسب

ارشاد عمل کیا۔ ایک دفعہ بندہ نے عرض کی ”حضور! اس مولوی صاحب کو یہاں رکھنے کی کیا ضرورت ہے؟“ تو فرمایا ”اس مولوی صاحب سے دیوبندیت نکالنی ہے اور جو نجی پیر توکل شاہ صاحب برٹش نے بویا تھا اسے پانی دے کر پالنا ہے۔“ بندہ یہ سن کر چپ ہو گیا۔ بس مسجد میں رہنا اختیار کیا پورا ہفتہ گزر گیا۔ جمعہ شریف پڑھا تو صحیح اس ناچیز کو اور مولوی صاحب کو طلب کیا۔ ہم دونوں حاضر خدمت ہوئے تو آپ برٹش نے فرمایا کہ آج تم کو رخصت کرتا ہوں۔ کھانا کھلا کر رخصت فرمائی تو ہم دونوں علی پور اسٹیشن پر آئے۔ گاڑیوں کا کراس تھا۔ وہ گجرات کو چلے گئے بندہ گھر آگیا۔ جب پندرہ سولہ روز گزر گئے تو حضرت شاہ صاحب برٹش نے عاجز کو بلا بھیجا تو بندہ حاضر خدمت ہوا۔ آپ برٹش نے فرمایا کہ ”شاہ جی! مولوی صاحب نے تم سے کیا کیا باتیں کیں، ذرا بیان تو کرو۔“ بندہ نے عرض کی کہ ”حضور! آپ کے شیعہ ہونے سے لے کر تمام باتیں حضرت اعلیٰ برٹش کی خدمت میں حاضر ہونے تک دریافت فرمائیں تو بندہ نے تمام حالات شروع سے آخر تک عرض کر دیئے اور حضرت اعلیٰ صاحب برٹش کے حالات بھی دریافت فرمائے تو عاجز کو جتنی خبر تھی عرض کر دیئے۔“

۱۔ یہاں ”دیوبندیت“ سے مراد علمی تکمیر اور نجوت ہے۔ اگر حضرت صدیق احمد برٹش بریلی کے پڑھے ہوتے تو شاہ صاحب برٹش ”دیوبندیت“ کی جگہ ”بریلویت“ فرماتے۔ یہ ایسے ہی ہے جیسے حضرت خواجہ شمس الدین سیالوی برٹش کے پاس ایک صاحب آئے کہا کہ وہ اللہ تعالیٰ کی علاش میں آئے ہیں۔ نام پوچھنے پر ان صاحب نے فرمایا حافظ، قاری، سید..... آپ نے فرمایا ”شاہ صاحب! آپ میں تین ایسی خرابیاں ہیں جو منزل مقصود تک پہنچنے میں رکاوٹ بنیں گی۔“ انہوں نے ان خرابیوں کی نشاندہی چاہی تو آپ برٹش نے فرمایا ”پہلی خرابی تو یہ ہے کہ آپ حافظ ہیں، دوسری یہ کہ آپ قاری بھی ہیں اور تیسرا یہ کہ آپ سید ہیں۔ اگر ان کو دور کر سکیں تو منزل سامنے ہے۔“ اس سے یہ مراد نہیں ہے کہ وہ قرآن پاک بخلافیں یا قرات چھوڑ دیں۔ اگر پہلے دو کام وہ کر بھی لیں تو تیسرا کیسے کریں۔ دراصل اپنے نام کے ساتھ ان سابقوں کا اضافہ واضح کر رہا ہے کہ انہیں ان باتوں پر نظر ہے جو تکمیر کا باعث ہے۔ اور حقیقتاً حضرت موصوف کا اشارہ اس خرابی کو دور کرنے ہی کی طرف تھا۔ اسی طرح حضرت نورالحسن شاہ صاحب کیلوی برٹش نے ”دیوبندیت“ نکالنے کی بات لی ہے۔ اس سے مراد بھی علمی تفاخر کو دور کرنا ہے۔ اس کے لئے جتاب خواجہ صدیق احمد صاحب برٹش کے مضمون ”بارگاہ طریقت میں حاضری اور اس کے گھرے اثرات“ کا مطالعہ کریں تو یہ معلوم ہو گا کہ اپنی اس کیفیت (یعنی علم اور پیرزادگی کی وجہ سے جوانا اور نخراں وقت طبیعت میں تھا اس) کا ذکر آپ برٹش نے کئی جگہ کیا ہے۔ اسی کو حضرت شاہ صاحب برٹش نے ختم کرنا چاہتے تھے۔

آپ برائے خوش ہوئے۔ پھر فرمایا کہ ”اب جب مولوی صاحب تشریف لائے تو تم کو بلا لیا جائے گا۔“ کچھ عرصہ بعد جب مولوی صاحب تشریف لائے تو بندہ کو آپ برائے نے طلب فرمایا۔ حاضر خدمت ہوا تو فرمایا ”شah جی! ان مولوی صاحب کے لئے میں دو سال کڑھتا رہا، شکر الحمد للہ اب تھیک ہو گئے ہیں۔“ بندہ نے مولوی صاحب سے صحیح کو عرض کی کہ حضرت شاہ صاحب برائے آپ کی بابت اس طرح فرماتے ہیں تو حضرت مولوی صاحب نے فرمایا ”جی ہاں! مجھے اتنے عرصہ میں چار مرتبہ خواب میں بھی ملے اور اچھی طرح تنبیہ فرمائی کہ مولوی صاحب ہوش کرو۔ ہر مرتبہ یہ خواب میں اپنی والدہ ماجدہ رحمۃ اللہ علیہما سے عرض کرتا تو وہ فرماتیں کہ ”بچہ جا! ایڈی ہستی تجھ کو بلاتی ہے غفلت نہ کر۔“ میں کہتا ”والدہ جی! یہ خواب خیال ہوتے ہیں۔“ اسی طرح مثال دیتا۔ جب چو تھی مرتبہ خواب میں پہلے سے زیادہ تنبیہ ہوئی تو صحیح کو والدہ صاحبہ سے عرض کی۔ تو فرمایا ”بچہ! آج ضرور چلا جا، یہ کوئی (بھید) بھیت کی بات ہے۔“ تو اسی دن حسب فرمان والدہ ماجدہ برائے حاضر خدمت ہو گیا۔

اس کے بعد حضرت شاہ صاحب برائے حضرت مولوی صاحب کو جمعہ شریف کی اجازت فرماتے ہیں تو مولوی صاحب نے عرض کیا کہ ”حضرت! جمعہ کس کو پڑھاؤ، نمازی ہی کوئی نہیں۔“ آپ برائے نے فرمایا ”تم شروع تو کرو نمازی بتیرے آجائیں گے۔ پہلے دن لوہار، ترکھان، موچی وغیرہ کو بلا لانا اور کہنا کہ آؤ بھی مجھ کو جمعہ پڑھاؤ۔“ بس اسی طرح کام چل جائے گا۔“ تو حسب فرمان حضرت شاہ صاحب برائے جمعہ پڑھانا شروع کر دیا تو دو تین جمعہ شریف کے بعد جب مولوی صاحب حاضر خدمت ہوئے تو حضرت قبلہ شاہ صاحب برائے فرماتے ہیں کہ ”کیوں مولوی جی! جمعہ شریف میں کچھ بندے آتے ہیں یا نہیں۔“ مولوی صاحب نے فرمایا کہ ”حضرت! بہت آدمی ہو جاتے ہیں۔“ پھر فرمایا کہ ”میرے کہنے پر آپ گھانے میں تو نہیں رہے؟“ عرض کیا کہ ”نہیں جی! شکر ہے مولا کرم ذوالجلال والا کرام کا۔ اب اللہ تعالیٰ کے فضل و کرم سے اتنی خلقت ہوتی ہے کہ کوئی شمار نہیں ہو سکتا۔“ بندہ نے دو تین جمعہ شریف وہاں ادا کئے ہیں۔ اب میں ان حضرات سے پوچھتا ہوں جو حضرت صاحبزادہ صاحب کو دیوبندی کہتے

لہ ہیں کہ حضرت میاں صاحب بولنگر نے میری موجودگی میں ایک دفعہ فرمایا تھا کہ ”حضرت شاہ صاحب بولنگر میریاں تمام بیلیاں وچوں افضل و اعلیٰ و برتر ہستی ہیں۔“ تو حضرت شاہ صاحب بولنگر نے میرے رو برو فرمایا ”کہ حضرت صاحبزادہ صاحب سیدے شریف والے میری نظر میں کوئی وکھری ^{ستون} چیز ہیں۔“

- ۱۔ سمجھ کسی بھی بات پر ہو، یہ حاصل ہنا رہتا ہے۔ چھڑ علاجو حضرت شاہ صاحب بولنگر کے عقیدت مند تھے اور ان سے بیعت بھی تھے، نے جب دیکھا کہ حضرت صدیق احمد سیدوی بولنگر شاہ صاحب سے بیعت بھی نہیں ہیں اور انہیں توجہ بھی زیادہ دی جاتی ہے تو ان کے دل میں حد نے کوئی شروع کر دیں۔ شاہ صاحب کی زندگی میں تو وہ دبے لغتوں میں ہی اس کا تذکرہ آپس میں کرتے مگر آپ کے وصال کے بعد انہیں اور کوئی بات مل نہ سکی تو حضرت سیدوی کو دیوبندی اور وہابی کہنا شروع کر دیا۔ اس پر مصنف مضمون ہلانے یہ بات کہی۔ حقیقت یہ ہے کہ صوفی، سنی، وہابی وغیرہ کی بحث سے بہت بلند اور ہر آنے والے شخص کو اللہ تعالیٰ کامسان سمجھتا ہے نہ کہ سنی یا وہابی۔
- ۲۔ حضرت شاہ صاحب میرے تمام ساتھیوں میں سے افضل و اعلیٰ ہستی ہیں۔
- ۳۔ انوکھی

میرے تاثرات

(بحوالہ ماہنامہ سلسلیہ الہور جوانی ۱۹۷۰ء)

چے پایہ مر راطح بلندے مشرب نابے
دلے گرے نگاہے پاک بینے جان بے تابے

انسانی ذہن کو متاثر کرنے والی تو ان گنت چیزیں ہیں لیکن بنیادی طور پر صرف
تمن چیزیں ہی ایسی ہیں جن کا تاثر عام اور گمراہوتا ہے۔ بنظر غائر دیکھنے سے معلوم ہوتا
ہے کہ باقی چیزیں تو ان ہی کی فروع ہیں اصل بنیادی یہی تمن چیزیں ہیں۔ مال، جمال،
کمال۔ مال اور جمال کا تاثر تو فوری ہوتا ہے اور بظاہر گمراہی ہوتا ہے لیکن اس تاثر
کو بقا حاصل نہیں ہے۔ اہل طریقت کی نظر میں مال و دولت کے طالیں کو ”جیفہ“ یعنی
دنیا کے کتنے شمار کیا گیا ہے۔ مال و دھن کے طالب اصل علم سے بیشہ محروم رہتے
ہیں۔ اصل علم ہے، اپنے نفس کا علم۔ اس لحاظ سے بھی یہ جمال کی صفت میں آتے
ہیں۔ رہا حسن و جمال کا تاثر یہ بھی پلک جھلک کا کھیل ہے اور ڈھلتا سایہ ہے۔ اہل
نظر کے ہاں یہ بھی ایک دھوکا اور فریب اور عظیم فتنہ ہے۔ کسی نے اس کے تاثر یعنی ر
عشق کا انجام کیا اچھا بیان کیا ہے۔

ناکامی عشق ہو یا کامیابی
دونوں کا حاصل ہے خانہ خرابی

لیکن کمال، خصوصاً اخلاقی اور روحانی کمال، اسے خود بھی بقائے دوام حاصل ہے۔
اور اس کے تاثرات اور نقوش بھی بہت گرے اور ان مٹ اور لازوال ہوتے ہیں۔

۔ بلندی طبع، پاکیزہ شرب، گرمی دل، پاک نگاہ اور بے قرار روح یہی مرد خدا کا سرمایہ ہے۔

ہر بھار کو خزان کا کھٹکا درپیش ہے لیکن یہ بھار تو ازل سے ابد تک سدا بھار ہے۔ حضرت پیر شاہ کی شخصیت کے متعلق میرے تاثرات اس روحانی و اخلاقی کمال کے رہیں منت ہیں نہ کہ مال و جمال کے۔ یہ دوسری بات ہے کہ کسی منزل یا کسی شخص کے محبوب بن جانے کے بعد منزل یا وہ شخصیت ہی محبوب نہیں ہوتی بلکہ وہ نقش اور جادوگے بھی محبوب بن جاتے ہیں جو منزل کے حصول کا ذریعہ ہوتے ہیں۔ ہر وہ چیز جو محبوب منزل اور محبوب شخصیت سے تعلق رکھتی ہو اس راہ کے مسافر کو حسین اور محبوب نظر آنے لگتی ہے۔ اس محبت کی مستقیمیہ عالم ہوتا ہے کہ اسے راہ شوق کے خار بھی عزیز ہوتے ہیں۔ وہ ان کی لذت سے لطف اندوڑ ہوتا ہے۔ مجنون کا وہ شعر ہماری تاریخ اور ادب میں کس قدر افایت کا حامل ہے جس کے ذریعہ اس نے لیلی کے شر کے درود دیوار کو چونمنے کی حکمت بیان کی تھی۔ اس دیوانگی کو وہ عین حکمت قرار دیتے ہوئے بولا کہ مجھے اس شر کی جاذبیت اور کشش نے مسحور نہیں کیا بلکہ مشغولیت کی وجہ وہ ذات ہے جو شر میں قیام پذیر ہے۔

۳۰

امرعلى	الديار	دیار	لیلی
اقبل	فالجدار	و	

۳۱

وما	حب	الديار	شفضن	قلبي
ولكن	حب	من	سكن	الديارا

ایسے عاشق کو منزل کے حسن و جمال سے ہی شفف نہیں ہوتا بلکہ آثار و نقوش محبوب سے بھی دلچسپی ہوتی ہے۔

- ۱۔ حضرت خواجہ محمد عمر صاحب رحمۃ اللہ علیہ بیرمل شریف تحصیل بحلوال۔
- ۲۔ جادوہ کی جمع۔ راستہ گذندہ۔
- ۳۔ لیلی کے درود دیوار کے قریب سے میں گزرتا ہوں تو انہیں بوسہ پر بوسہ دیتا ہوں۔
- ۴۔ میرے دل کی بے قراری درود دیوار کے لئے نہیں بلکہ دیواروں کی پناہ میں رہنے والوں کے لئے ہے۔

اخلاق کی اہمیت

ہو سکتا ہے بعض دوست اخلاق کا لفظ پڑھ کر یہ خیال کریں کہ اخلاق اپنے اندر کیا کمال رکھتے ہیں، یہ تو ایک معمولی اور مختصر سا لفظ ہے مگر حقیقت میں یہ لفظ بہت جامع ہے۔ اگر اس کی جامعیت پر نظر ڈالی جائے تو صد حقیقت تک کا اعلیٰ مرتبہ حاصل کرنے کے لئے جن مراحل سے گزرنے کی ضرورت ہے اور مرتبہ ولایت تک پہنچنے کے لئے جس تہذیب اور اصلاح کی حاجت ہے اسی ایک لفظ خلق میں داخل ہیں۔ خلق ظاہری شکل و شبیہ کو کہا جاتا ہے۔ باطنی شکل و شبیہ سے مراد خو، خصلت، عادات سیرت، طبیعت، مزاج، وصف، مزاج، برما، نبھاؤ، تمیز، سلیقہ، شعور وغیرہ ہے۔ جب تک انسان کے باطنی اوصاف درست اور صحیح اور اعتدال پر نہ ہوں اسے انسانیت زیب نہیں دیتی اور اس کی شرافت کے تاج میں آدمیت کی میناکاری جھونٹے نگوں کی ریزہ کاری نظر آتی ہے۔ اخلاق کی عظمت و برتری کا اندازہ لگانے کے لئے ﴿تَعْلَقُوا بِالْخَلَاقِ﴾ اللہ پر غور کرنا ضروری ہے۔ رسالت ماب مطہیم کے کامل و اکمل مکمل ترین ہونے کی دلیل ﴿إِنَّكَ لَعَلَىٰ خُلُقٍ عَظِيمٍ﴾ سے بیان کی گئی ہے۔ جناب رسالت ماب مطہیم کی یہی وہ چمکتی و مکتی حقیقت تھی جس کو دیکھ کر عرب کے اجد اور اکھڑا اور وحشی انسان شمع رسالت مطہیم پر پروانہ وار نثار ہوئے۔ مال اور جانیں ثار کر کے یہ ثابت کر دیا کہ ﴿إِنَّكَ لَعَلَىٰ خُلُقٍ عَظِيمٍ﴾ نبوت اور رسالت کی عظیم ترین اور بھی دلیل ہے۔ ﴿بَعْثَةٌ لَا تَنْتَهٰى﴾ مَكَارِمُ الْأَخْلَاقِ بعثت کی علیٰ ﴿عَلَيْهِ غَائِيٰ عَنِّيٰ﴾ مکارم اخلاق قرار دی گئی۔

تأثر کی نوعیت میں فرق

اخلاقی کمال کا تاثر مال و جمال کی طرح فوری نہیں ہوتا اور نہ ہی ہر شخص اس سے متاثر ہونے کی اہلیت رکھتا ہے۔ اس کمال سے ایسی طبائع متاثر ہوتی ہیں جو ذوق

- ۱۔ اخلاق خداوندی سے موصوف ہو جاؤ۔
- ۲۔ یقیناً "آپ اخلاق کی بلندیوں پر فائز ہیں۔"
- ۳۔ میں سمجھیں اخلاق کے لئے بمحاجا گیا ہوں۔
- ۴۔ مقصود، اصل وجہ جس کے لئے کوئی چیزیں۔

سلیم اور اپنے اندر صلاحیت اور عمدہ استعداد کا جو ہر رکھتی ہیں۔ پھر ایسا تاثر ابدی اور دائمی ہوتا ہے۔

میرے تاثر کی ابتدا

یہ بات تو نہ تھی کہ میں حضرت کے خاندان یا حضرت میرے اب وجد کو جانتے نہ تھے۔ لیکن میں اس دن تک حضرت کے اخلاقی و روحانی کمال سے متاثر نہ تھا سوائے اس بات کے کہ حضرت ایک بزرگ کے سجادہ نشین ہیں اور بس۔ اس سے زیادہ نہ کبھی سمجھا اور نہ کبھی سمجھنے کی کوشش کی۔ کوشش بھی کیسے کرتا جبکہ میں خود پیدا کئی سجادہ نشین اور ایک بگرا ہوا مولوی تھا۔ میرے لئے پیر، صاحبزادہ، سجادہ نشین ہونے میں مطلقاً کوئی کشش نہ تھی اور نہ ہے کیونکہ

میں محرم ہوں راز درون میخانہ

شرف نیاز مندی کی ابتدا اس دور زریں کے اختتام سے ہوئی جبکہ قبلہ عالم حضرت سید نور الحسن شاہ صاحب بیٹھی مند آرائے حضرت کیلیاںوالہ شریف کی ذات پا برکات ایک جہاں کو اپنے نور باطنی سے منور کر کے واصل باللہ ہو چکے تھے۔ ہجر و فراق کی آتش اندر ہی اندر سلگ رہی تھی۔ ملی سے محروم ہونے کا احساس شدید صورت اختیار کر چکا تھا۔ حضرت کا چلمم آگیا۔ اس تقریب پر ایک عظیم اجتماع تھا۔ اس سلسلہ عالیہ کے چوٹی کے حضرات جمع ہو چکے تھے۔ صحیح کی آخری مجلس تھی جس میں رسم دستارندی ادا کی جانی تھی۔ حضرت موصوف بیٹھی اس تقریب میں شامل تھے جس کا علم مجھے بعد میں ہوا۔ مجلس کی پہلی صفوں میں آپ مجھے نظر نہیں آئے۔ جناب صاحبزادہ دامت برکاتہ نے مجھے ایک ضروری اعلان کرنے کے لئے ارشاد فرمایا اور صرف پندرہ

۱۔ شیخ المریقت حضرت محمد عمر صاحب سجادہ نشین خاقانہ عالیہ بیرون شریف آپ حضرت میاں شیر محمد شریپوری بیٹھو کے تربیت یافت اور علوم طریقت پر دسترس رکھتے تھے۔

۲۔ جناب باقر شاہ صاحب۔ حضرت نور الحسن شاہ صاحب کیلوی بیٹھو کے صاحبزادے اور سجادہ نشین

منٹ کے وقت کا بھی تعین کر دیا۔ اعلان یہ تھا کہ حضور قبلہ عالم بوجہ کسی کو خلافت نہیں دے گئے اور اس حقیقت کو اچھی طرح لوگوں پر واضح کر دینا۔ اس اعلان کے لئے مجھے کیوں منتخب کیا گیا اس وقت اس سے بحث نہیں۔

مصلحت نیت کہ از پرده بروں افتدراز
ورنه در مجلس رندان خبرے نیت کہ نیت

وقت پر اعلان کے لئے کھڑا ہوا جذبات کالاوا آتش فشاں پہاڑ کی طرح بھٹ پڑا۔ ہر طرف آہ و بکا کا شور بپا تھا۔ آخر میں اعلان کیا اور بیٹھ گیا۔ مجلس ختم ہو گئی۔ مایوسی کے عالم میں واپس لوٹا۔ اور امیر خرد بوجہ کا یہ شعرو درد زبان رہا۔

گوری سورپے سچ پر مکھ پر ڈالے کیس
چل خرو گھر اپنے اندھیر ھیو چو دیس

گھر آیا چارپائی پر گر پڑا۔ آنسوؤں کا ایک دریا تھا جو ائمہ آیا، پھکی بندھ گئی اور یہ غم کھائے جا رہا تھا کہ شترے مبارکی طرح رہنا کسی صورت مناسب نہیں کیونکہ تربیت کی ہمہ وقت ضرورت ہے۔ اب کیا ہو گا؟

شرف نیاز مندی

اگلے ہی روز میاں فضل احمد ساکن موضع "وگل متصل چالیہ ملنے کے لئے آئے، جو حضرت موصوف کے مخلص ہیں، بغل میں ایک کتاب لئے تھے۔ علیک سلیک کے بعد میں نے پوچھا کہ کیا کتاب ہے۔ انہوں نے کتاب مجھے تھماوی۔ ورق جو الٹا اس کا نام "انقلاب الحقيقة" لکھا پایا جو حضرت کی تصنیف تھی۔ بصد اصرار اس سے

۱۔ انشائے راز میں کوئی مصلحت نہیں ورنہ رندوں کی محفل میں اسکی کوئی خبر نہیں جو کہ ظاہر نہ ہو۔

۲۔ یہ کتاب پہلے نایاب تھی۔ اب کتبہ الرحمن سلفیہ نیو سول لائی سرگودھا سے نہایت دیدہ زیب انداز میں شائع ہوئی ہے۔

کتاب لی۔ مطالعہ شروع کیا مجھے یوں محسوس ہو رہا تھا کہ میرا کوئی آنسو بارگاہ الٰی میں قبول ہو گیا ہے جس کا جواب اس صورت میں مل چکا ہے۔ وجدانی طور پر مجھ پر یہ کیفیت طاری تھی کہ کوئی علوم طریقت اور تربیت گاہ طریقت کے عجیب و غریب شرکی سیر کرا رہا ہو۔ کتاب دیکھنے سے پہلے شکستہ دل بیٹھا تھا اب ہمت بندھ گئی، تازہ دم ہو گیا۔ کتاب نے صاحب کتاب کی شخصیت سے متاثر کیا اور یہ تاثر اس حد تک گمراحتا کہ ملاقات کی پیاس بھڑک اٹھی اور ایک عریضہ حاضری کی اجازت کے لئے لکھ ڈالا۔ واپسی ملتوب گرامی جو آپ نے تحریر فرمایا اس کا اقتباس پیش خدمت ہے۔

”مکرمی! اگر آپ صاجزادہ اور میرے مکرم بن کر تشریف لانا چاہیں تو یہ میری سعادت ہوگی۔ بہر قدمے کہ برادری تو پائے زماچشمے کا معاملہ ہو گا۔ لیکن اگر سالک بن کر تشریف لانا چاہیں تو کیا عرض کروں؟ انقلاب ایک خواب ہے جس کی بابت شب جائے کہ من ٹبودم کہہ سکتا ہوں۔ میں وہی ہوں جس کے پلے اس خواب کے سوا کچھ نہیں۔ جب وقت تھا تو تھا۔ اب نہیں تو نہیں۔ کسی کو دھوکا دینا نہیں چاہتا۔ میرے محترم! مجھے نہایت خوشی اس وقت ہوئی جب میں نے آپ کو حضرت کیلیانوالہ میں دیکھا پھر جب آپ کے چند کلمات مجلس میں نے تو از حد خوشی ہوئی اور وہ چند کلمات دل میں بیٹھ گئے۔ معلوم ہوا صاجزادگی میں کچھ تو ہے۔ ایک بزرگ کی اولاد پر کتنی صربانی ہے۔ اب آخر میں اتنا عرض کئے دیتا ہوں۔ کہ اب آپ کو کسی کے پاس جانے سے بڑھ کر اپنے پاس رہنا ہی بہتر ہے۔ جو کچھ دیکھا وہی اچھا ہے۔ کیونکہ حضرت قبلہ میاں صاحب جنتی کے بعد جب شنگی بھڑکی تو پھر قدم ادھر ادھر اٹھائے لیکن تسلی و ٹھانیت کی جگہ بزرگوں کی نسبت شک و شبه نے موقع پایا۔ اب توکل پر ہوں اور راضی برضا ہوں۔ اپنی بے چارگی کے سوا چارہ نہیں۔ اللہ تعالیٰ ہم بزرگوں کی اولاد پر رحم فرمائے۔“

والانامہ کی عبارت اور عبارت کا ہر لفظ خلوص، نیک نیت، بے نفسی، تواضع، اعلیٰ اخلاق اور احترام آدمیت کا مظہر تھا۔ یہاں تو وہی جس قبول ہوتی ہے جو خالص ہو۔ یہ تحریر صاف پڑے رہی ہے کہ سجادگی، صاجزادگی، مولویت کی تحریر نہیں بلکہ ان سے

اُوہ قدم جو برادرانہ طور پر رکھیں گے اس کے سامنے آنکھیں فرش را ہیں گی۔
۲۔ رات گہ جماں میں تھا۔

اور اور بلند شخصیت کی تحریر ہے۔ حقیقت یہ ہے کہ یہ شخصیت مولویت وغیرہ کی پست سخن سے بلند اور بہت بلند نظر آگئی۔ جو پھول خوشبو نہ دے وہ بیکار ہے۔ اس تحریر سے محبت اور عقیدت بڑھ گئی اور یہی عقیدت یہ زل شریف لے گئی۔

حاضری کے چند تاثرات

خواص کی مجلس کے آداب سے پہلے بھی شناسا تھا مزید قبلہ عالم شاہ صاحب (بر امیر) کی جلالی تربیت سے اس سلسلہ عالیہ کے آداب سے کسی قدر واقف ہو چکا تھا مگر موصوف کی پارگاہ کے نشست و برخاست اور آداب وہ نہ تھے جو مجھے حضرت کیلیانوالہ کی بارگاہ طریقت میں دیکھنے میں آئے تھے۔ چارپائی نما قسم کی بنی ہوئی وسی کریاں رکھی تھیں۔ لوگ انہی پر بیٹھتے، میں بھی اسی قسم کی ایک چیڑھی پر بیٹھ گیا۔ بعد میں آپ تشریف لائے اور میری طرف ذرا متوجہ ہو کر فرمایا ”کہ میں شیر محمد نہیں ہوں۔“ اور بس، اور لوگوں سے باتیں کرنے لگے۔ میرے اس پوشیدہ خطرے کا جواب بھی ہو گیا اور اپنی نفی اور اپنے شیخ کے علوم مقام کا بھی پتہ چل گیا۔ سر شام چارپائیوں پر الگ الگ مہانوں کو کھانا دیا گیا۔ پھر ایک خیال تمام رات ستارہا کہ حضرت میاں صاحب (بر امیر) تو سب کو اکٹھا کھانا کھلایا کرتے تھے اس کے خلاف ایسا کیوں؟ بعد نماز فجر مجلس قائم ہوئی چند احباب اور بھی تھے اور سلسلہ کلام کی ابتدائیوں ہوئی کہ ” سبحان اللہ! میاں صاحب (بر امیر)، میاں صاحب (بر امیر) ہی تھے۔ (اکثر میاں صاحب (بر امیر) کا ذکر اسی انداز سے ہوتا) سبحان اللہ! کیا ہستی تھی۔ میاں صاحب (بر امیر) جب کھانا کھلایا کرتے تھے تو دل بھی اکٹھے ہوتے تھے۔“ مجھے اب احساس ہوا کہ میں ایک روشن ضمیر مدد مومن کے سامنے بیٹھا ہوں۔ مجلس کی ہر بات دل نشیں اور ہر فقرہ دلکش تھا۔ والیں یہ تاثر لے کر لوٹا کہ میری گم شدہ چیز مجھے مل گئی۔ الحمد للہ! اجازت لے کر واپس آیا اور آتے ہی رسالہ ”نور اسلام“ جاری کرالیا۔ اس میں حضرت کے مضامین شائع ہوا کرتے تھے۔ اور میں صرف آپ ہی کے مضامین بڑے ذوق اور مگرے غور و فکر سے پڑھا کرتا اور

۱۔ حضرت خواجہ نورالحسن شاہ صاحب (بر امیر) کیلیانوالہ شریف

۲۔ حضرت میاں شیر محمد شرپوری (بر امیر)

جب کسی حقیقت تک پہنچتا تو جھوم جاتا اور جب آپ کے مضمایں شائع ہونے بند ہو گئے میں نے رسالہ بند کر دیا اور جب کسی حاضری میں آپ کے کلام کے متعلق کچھ عرض کرنے کا موقع ملتا اور آپ یہ سمجھ کر کہ میرے کلام کو کسی حد تک سمجھ رہا ہے تو بڑے خوش ہوتے۔ الغرض حضرت نوازش ہائے پیغم سے نوازنے لگے اور نوازتے ہی رہے اگر کبھی حاضری میں دیر ہو جاتی تو اس نوع کے مکتب آنے لگے۔ ایک گرامی نامہ آیا۔ جس کا عنوان تھا

”آیا کرو ادھر بھی میری جان کبھی کبھی“

کثیر تعداد میں مکتوبات میرے پاس موجود ہیں جن میں میرے جیسے ناقص کے لئے ہر قسم کی رہنمائی موجود ہے اور یہ ایک قیمتی سرمایہ ہے۔ اور جب کبھی اس اجزے دیار میں تشریف لاتے تو غریب خانہ کو اپنے قدوم سہمنت سے رشک صدقہ بناتے۔ میں نے اس عرصہ میں آپ کی ذات گرامی کو ان اخلاق عالیہ کا پیکر پایا۔ علم، حلم و تواضع، عفت، فناعت، توکل، زہد، تقویٰ، حیا، نظرافت، لطافت، دیانت، عفو، شفقت، کرم، ایثار، احسان، صبر، وقار، حسن معاملہ، صدق و صفا، محبت و رضا، حضور و غیب، سرچشم، غیور، دشمن نواز، راست باز، خوف الہی میں چور، قطع علاقہ میں بے باک، حب فی اللہ کے مقام میں راجح، استقامت میں نہایت پختہ، بلند ہمت طبیعت، حب الہی کے نور سے دل گرم، نگاہ پاک اور دین کی سربلندی اور اصلاح خلق کے لئے جان بے تاب۔ یہ اخلاق اگر ولایت کی دلیل اور کرامت نہیں تو پھر کرامت اور کس چیز کا نام ہے؟ میں یہ نہیں کہتا کہ آپ معصوم عن الخطأ تھے۔ یہ کیسے کہہ سکتا ہوں اور نہ میرا یہ عقیدہ ہے۔ مگر حضرت میاں صاحب بیٹھی کی تربیت اور نسبت نے آپ کو کندن بنادیا تھا اور ان اخلاق کی چلتی پھرتی ایک زندہ تصور تھے۔ اب مجھے لاہوری درویش علامہ اقبال بیٹھی کے وہ

۱۔ قدومہ آمد، سہمنت: برکت، باعث برکت تشریف اوری

چند اشعار یاد آرہے ہیں جن میں ایک صوفی کی صحیح تصور کھینچنی گئی ہے اور حضرت
موصوف بیشتر کو اس میں ملاحظہ فرمائیے۔

نوری و خاکی نہاد، بندہ مولا صفات
ہر دو جہاں سے غنی، اس کا دل بے نیاز

اس کی امیدیں قلیل، اس کے مقاصد جلیل
اس کی ادا دل فریب، اس کی نگاہ دل نواز

اسی پر اپنی ناقص تحریر کو ختم کرتا ہوں۔ آزردہ شوی ورنہ خن بسیار است، اور یہ کہہ
کر

تیرا غم رہے سلامت میرے دل کو کیا کمی ہے
غم یار تیرے صدقہ، یہی میری زندگی ہے

رخصت ہوتا ہوں۔ میری نگاہ میں صرف آپ کی ذات گرامی ہی قابل زیارت نہ تھی
بلکہ وہ بستی بھی زیارت گاہ ہے۔

اباتیں تو بہت ساری ہیں مکر خوف ہے کہ آپ آزردہ ہوں گے۔

آہ!

شیخ طریقت کا وصال

(بحوالہ ماہنامہ سلسلہ مدرسہ مسیحیہ لاہور دسمبر ۱۹۶۷ء)

ضرورت جتنی بڑھ رہی ہے صبح روشن کی
اندھیرا اور گرا اور گرا ہوتا جاتا ہے

غالباً کسی کام سے گو جرانوالہ گیا اور ایک دوست بابو محمد اکرم صاحب کے مکان پر
قیام تھا۔ سورن طلوع ہو چکا تھا۔ میرے میزبان کسی کام سے بازار گئے، واپس آئے تو
روزنامہ کو ہستان بھی ساتھ لائے اور کانپتے ہانگوں سے اخبار میرے سامنے رکھ دیا اور
کہا ہائے دیکھئے یہ کیا سرخی ہے۔ سرخی تھی کہ حضرت صاحبزادہ محمد عمر صاحب وصال فرم
گئے۔ إِنَّ اللَّهَ وَإِنَّ إِلَيْهِ ذَاجِفُونَ۔ کلیجہ دھک سے رہ گیا۔ صدمہ سے سانس رکتا معلوم
دینے لگا۔ آنکھوں کے سامنے اندھیرا ساچھا گیا۔ دوستوں نے میرے چہرہ پر آثار غم دیکھتے
ہوئے پوچھا کہ کیا بات ہے۔ میں نے پنجابی میں ہی کہا کہ ”بس طریقت دی وسدی
جوہک اجز گئی اے۔“ خیر بصد مشکل سنبھلا۔ تمام خبر پڑھی جس میں تحریز و تکفین کا
پروگرام شائع کیا گیا تھا۔ پروگرام سے معلوم کر لیا کہ جنازہ میں تو شریک نہیں ہو سکتا۔
اگر پہلے سے کچھ بھی اطلاع ہوتی تو پھر جنازہ میں شریک ہونے کی امید کی جاسکتی تھی۔
مگر شوی قسم

نہ گلہ ہے دوستوں کا نہ شکایت زمانہ

وہاں سے سیدھا بیربل شریف جانے کے لئے چل کھڑا ہوا۔ افق اور خیزان مغرب تک
جا پہنچا۔ رسم قل میں شامل ہوا۔ چند لمحے ایسے گزرے جیسے توے پر دانہ اسپند۔ مزار
پاک کی زیارت سے زخمی دل کو تسلی دیتے ہوئے واپس لوٹا تو یہ دو انمول چیزیں ساتھ
چھیس۔ چشم پر نہم اور ان کی یاد۔ زمانے نے ان کو توہم سے چھین لیا یہ تو اس کے بس
کی بات تھی لیکن ان کی یاد کو چھیننا یہ کسی کے بس کی بات نہیں۔

۱۔ بے شک ہم اللہ کے لئے ہیں اور اسی کی طرف جانے والے ہیں۔

۲۔ گرتے پڑتے۔

کون کھو سکتا ہے دل سے ان کی یاد
جن کا ایماں ہو گئی ہو ان کی یاد

موت و حیات کا سلسلہ تو روز ازل سے چلا آیا ہے اور ابد تک رہے گا۔ قدرت
کا یہ اتنا اٹل قانون ہے کہ اس آئے ہوئے وقت کو کوئی نال نہیں سکتا۔

جز ذات خداوند کے ہے دائم و قائم
دنیا میں سدا کوئی رہا ہے نہ رہے گا

دنیا میں جو آیا ہے فنا ہونے کے لئے آیا ہے اور جو کوئی پیدا ہوا ہے وہ ایک دن مٹ
جانے کے لئے ہے۔ ہم دیکھ رہے ہیں کہ بچے بوڑھے جوان و نوجوان مرد عورتیں تو انا
و ناتوان کا ایک میلا ہے جو قبرستانوں کی طرف جا رہا ہے۔

گاشن ہستی میں مانند نیم ارزان ہے موت

لیکن بعض موتيں ایسی ہوتی ہیں جن کا زخم زمانہ صدیوں تک نہیں بھلا سکتا۔ جس
طرح جینے والے کئی طرح کے ہوتے ہیں اسی طرح مرنے والے بھی کئی قسم کے ہوتے۔
ہیں۔ زندگی کے ڈھنگ گوناگوں ہیں تو موت کے انداز بھی رنگارنگ۔ ایک وہ لوگ ہیں ر
جو ہماری طرح زندگی کی بھیک مانگتے مانگتے ختم ہو جاتے ہیں اور ایک وہ بھی ہوتے ہیں ر
جو لڑتے لڑتے موت کی آنکھوں میں آنکھیں ڈال کر زندگی گزارتے ہیں۔ اور ایک وہ
ہوتے ہیں جو مرنے سے پہلے ہی اپنے مولا وحدہ، لا شریک اور اپنے آقا جناب
سید المرسلین ﷺ کی محبت و اطاعت میں مریٹتے ہیں۔ یہ اس شان و شوکت سے مرتے ن
ہیں کہ اس موت سے یہ اور زندہ تر اور زندہ تر سے زندہ ترین ہو جاتے ہیں۔ اسی لئے ن
ان کی موت کو وصال سے تعبیر کیا جاتا ہے اور اس دن کو یوم العروس کہا جاتا ہے۔

لہ زندگی نتوں گفت حیاتے را کہ مردست
زندہ آں ست کہ با دوست وصالے دارو

اس قسم کے لوگوں کے کارنائے تاریخ اپنے دامن میں سمیئتی ہے۔ ان کی عظیم روحیں
کے مزار اپنے سینے پر بناتی ہے اور وہ روحیں رہتی دنیا تک اپنی عظمت کے مناظر دیکھتی
رہتی ہیں۔

بعد از وفات ترتیت ما، در زمیں مجھ
در سینہ ہائے مردم عارف مزار ماست

ایک ایسا ہی مرنے والا ۲۶ اکتوبر ۱۹۶۷ء کی تاریخ کو اکیاسی برس کی عمر میں اس سرائے
فانی سے منہ موز کر اپنے مولا حقیقی سے جاملا۔ اس جانے والے کو ایک دنیا شیخ طریقت،
ترجمان حقیقت، محبوب اللہی، قطب العالم، مصنف اور اہل قلم کے ناموں سے جانتی
پہچانتی ہے۔ اور آج اس مرد مومن کو مرحوم لکھتے ہوئے چراغ نو کی طرح قلم کاپ رہا
ہے جو حقیقی زندگی سے بھرپور تھا، جس نے اسلام اور ملت اسلامیہ کی اصلاح و فلاح
کے لئے زندگی وقف کر کھی تھی۔

محبوب اللہی محمد عمر صاحب بیشید سر زمین پنجاب میں علم و عرفان کے ان آفتابوں
اور ماہتابوں یعنی للہی بیشید اور حضرت شریپوری بیشید اور خاندان مرتضوی بیشید کی
آخری یادگار تھے۔ حضرت میاں صاحب شریپوری بیشید کی بزم کی آخری شمع اور بزم

۱۔ ظاہری زندگی کا نام حیات نہیں بلکہ زندہ وہ ہے جو دوست سے شناسائی رکھتا ہو۔

۲۔ مرنے کے بعد میری قبر زمین میں تلاش نہ کرنا بلکہ میر مزار عارف مردوں کے سینوں میں ہو گا۔

۳۔ آپ کے جد احمد جناب غلام رضا خیبرلوی بیشید، حضرت غلام نبی بیشید ساکن للہ شریف کے خلیفہ تھے۔
خود حضرت موصوف نے حضرت میاں شیر محمد شریپوری بیشید سے زانوئے ارادت تھے کیا۔

سلوک و تصوف کے آخری رفق تھے۔ جو کل تک ارشاد و ہدایت کی مند کے میجا،
تھے، آج

رو رہی ہے آج اک نوئی ہوئی مینا اے
کل تملک گردش میں جس ساقی کے پیانے رہے

سرزمیں پنجاب کے اسلاف طریقت کی آخری نشانی جو بیربل شریف جیسی بستی
میں پیدا ہوئی اور آج یہیں ابدی نیند میں محو خواب ہے، نصف صدی سے زیادہ عرصہ
تک بیربل شریف کو اپنے ذکر و اذکار کا جلوہ گاہ بنائے رکھا۔ یہیں ان کا ستارہ چمکا اور
یہیں اس آفتاب عالمتباں نے سفر آخرت اختیار کیا۔ ایک گنج گراں مایہ تھا جو یہاں دن
ہے۔

دفن ہوگا نہ کہیں ایسا خزانہ ہرگز

اس پائے کا ولی اللہ اب شاید چراغ لے کر ڈھونڈے بھی نہ مل پائے۔
آج اگر ان کی موت پر ہماری قومی صحافت متاثر نہیں ہوئی تو یہ کوئی اچھے کی
بات نہیں۔ قوم نے ہمیشہ اپنے مخلص اکابر سے یہی سلوک روک رکھا ہے۔ لیکن دنیا اس
حقیقت کو بھی بھلا نہیں سکتی۔

کبھی کبھی تو اسی مشت خاک کے گرد
طواف کرتے ہوئے ہفت آسمان گزرے ہیں

ہمارے علماء صوفیا مبلغین اور واعظ حضرات اس حقیقت سے ہرگز بے خبر نہیں کہ اس
مرد درویش اور بے ریا فقیر نے ہر کس دنا کس کے دل میں اپنا گھر بنایا تھا۔ وہ صحیح
معنوں میں ایک مردمومن کی پچی تصور تھے۔ انہوں نے اپنی مقدس زندگی میں ہزاروں
انسانوں کی اسلام کی روحاںی اقدار پر تربیت فرمائی۔ ہزاروں کج رو طبائع سلامتی کی راہ

پر چل نکلیں۔ علوم طریقت کی اشاعت میں کئی بے نظیر تصانیف فرمائیں۔ رسالہ "سلسلیل" جاری فرمایا۔ ان کی مجلس میں جو گھڑیاں گزرتی تھیں وہ خدا اور رسول ﷺ، اسلام اور اسلامی تعلیمات ہی کے متعلق ہوتیں۔ الجھے ہوئے مسائل کی گتھی کو یوں سمجھاتے کہ گویا الجھاؤ تو تھا ہی نہیں۔ اور چند فقروں میں تھے تک پہنچا دینا آپ رہنگر کے وہی علوم کا ایک خاص کمال تھا۔ مجلس کی سنجیدگی کا یہ عالم تھا کہ حضرت کی زبان سے کبھی کسی نے برائی سنی ہی نہیں۔ وہ اپنے کثر مخالف مولویوں کے متعلق بھی یہ سوز و گداز سے فرماتے کہ ان کی برائی نہ کرو۔ وہ بڑے نہیں۔ بس ان کو ایسا ہی تحقیق ہوا ہوگا۔ اپنے نظریات کسی کے سر تھوپنے کی بھی کوشش نہ فرماتے۔ مبلغین بھی اعتراض کرتے ہیں کہ پچی بات ان کا شعار تھا۔ عمر بھر پچی بات کہتے رہے۔ جن لوگوں نے آپ رہنگر کے ارشادات و مضامین سے یا پڑھے ہیں وہ اقرار کرتے ہیں کہ اعلاء کلمۃ الحق انہیں کا حصہ تھا۔

ایک تاریخ کا خاتمه

حضرت رہنگر کے انقال پر ملال سے تنا ایک شخصیت کا خاتمه ہی نہیں ہوا بلکہ تاریخ کے ایک مکمل عمد کا خاتمه ہو گیا ہے۔ وہ عمد شاید اب کبھی واپس نہ آئے گا۔ ان کی ذات سے ملت کی ایک عظیم تاریخ وابستہ تھی۔ حضرت رہنگر ایک شخص نہ تھے بلکہ ایک تاریخ تھے جس کا سرا امام ربانی مجدد الف ثانی رہنگر کی تحریک و طریقت سے ملتا ہے۔ تصوف و تزکیہ نفس، علم و فضل، تقویٰ و طهارت، تفقہ فی الدین، ذہانت و فطانت اور تحریر و تقریر کی ایک جامع چلتی پھرتی جیتنی جاگتی تصویر تھے۔ آپ رہنگر کا آستانہ عالیہ قدیم و جدید لوگوں کے لئے ایک شکر تھا۔ اگر ایک طرف علماء و فضلا، صوفیا، زہاد، مبلغین اور طالبین دین کا جمکھنا رہتا تھا تو دوسری طرف مغربی یونیورسٹیوں کے گرجویوں کا بھی تانتا بندھا رہتا تھا۔ اور حضرت رہنگر کا خلق، ان کی شرافت، ضعداری، مسمان نوازی اور ان کے کروار کی بلندی سب کو اپنا گرویدہ بنائے رکھتی۔ وہ پاک وجود ایک زاہد، ایک بے ریا صوفی، ایک عالم دین، ایک مبلغ اسلام ہونے کے علاوہ

-- حق بات کو بلند کرنا۔

زندگی کے تمام مسائل، ہنگامی حالات، سیاسی پیچیدگیوں وغیرہ کا ایک کامیاب اور شرعی حل رکھتے تھے۔

چھپے تھے تجھے میں وہ لاکھوں گمراے مجمع خوبی
ملاقاتی تیرا گویا بھری محفل سے ملتا تھا

بہر حال حق گو علماء اور صوفیا کی یہ آخری نشانی تھی جو ملت اسلامی کو داغ مفارقت دے گئی۔ یہ درست ہے کہ دنیا ایک سرائے فانی ہے، یہاں مستقل رہنے کو کوئی نہیں آیا، لیکن علم و عمل کا یہ زوال اور انحطاط خوفناک مستقبل کی غمازی کر رہا ہے۔ لوگ اپنے جانے کے بعد اپنی جگہ خالی چھوڑ جاتے ہیں۔ اس سلسلہ عالیہ کے جو گئے چنے باقی ماندہ افراد ہیں خدا تعالیٰ ان کے سایہ کو قائم رکھے۔ آمين

ہمارے بعد انہیرا رہے گا محفل میں
بہت چراغ جلاو گے روشنی کے لئے

مادر گیتی صدیوں تک ان کے انتظار میں روئے گی۔ علم و عمل، شرافت و اخلاق، تصوف و سلوک کی جو کائنات اجزی جاری ہے وہ کبھی آباد ہوگی؟ جن خوش نصیب حضرات کو حضرت برلنگر کی صحبتیں نصیب ہوئیں آج کوئی ان کے دل سے پوچھئے جواب بھی زبان حال سے کہہ رہے ہیں۔

دل کو ترمیتی ہے اب تک گرمی محفل کی یاد
جل چکا حاصل مگر محفوظ ہے حاصل کی یاد

وہ میری نظر میں

یہ بات تو نہ تھی کہ میں حضرت برلنگر اور آپ برلنگر کے خاندان سے واقف نہ تھا
یا حضرت برلنگر میرے خاندان اور میرے اب وجد سے واقف نہ تھے۔ ہمارے علاقہ

میں حضرت برلنگر کے عقیدہ تمند ہرگاؤں، ہر بستی میں کثرت سے پھیلے ہوئے ہیں۔ گاہے بگاہے عرصہ قدیم سے آپ برلنگر سلسلہ عالیہ کی اشاعت کے لئے اس طرف بھی تشریف لایا کرتے تھے۔ لیکن مجھے حضرت برلنگر سے کوئی ربط نہ تھا اور نہ ہی آپ برلنگر کے علوم اور طریقت سے متاثر ہوا تھا۔ میرے اور حضرت برلنگر کے تعلق اور ربط کی ابتداء اس دور زریں کے اختتام سے ہوئی جس کی یاد ہمیشہ ترقیاتی رہے گی اور وہ سماں دیکھنے کو آنکھیں ترسی رہیں گی۔ یہ وہ زمانہ تھا جبکہ حضرت قبلہ عالم سید نور الحسن شاہ صاحب برلنگر مسند آرائے حضرت کیلیانوالہ شریف کی ذات پر انوار ایک جہان کو اپنے نور باطن سے منور کر کے اس سرائے فانی سے منه موز اپنے مولاء حقیقی سے جاملی تھی تو اس دوخت میں حضرت برلنگر سے تعلق پیدا ہونے کے خود بخود سامان اور اسباب ملتے چلے گئے۔ (ان حالات کا ذکر پھر کسی مجلس پر چھوڑتا ہوں۔) اتنا کہے بغیر نہیں رہ سکتا کہ اس ربط کی ابتداء درحقیقت آپ برلنگر ہی کی طرف سے ہوئی۔

”عشقِ اول در دلِ معشوق پیدا میشود“

والا مضمون سمجھئے۔ پھر جو یہ تعلق بڑھا اور پھیلا تو پھر پھیلتا ہی چلا گیا۔ یہ ربط اس مقام پر پہنچا کہ آپ برلنگر نے ایک بار ایک مکتب گرامی اس پچکار کے نام تحریر فرمایا، جس کی سرخی صرف یہ ایک مصوع تھا۔

”آیا کرو ادھر بھی میری جاں کبھی کبھی“

اس عرصہ میں، میں نے آپ برلنگر کو یوں دیکھا کہ وہ ایک روح دلنواز، ایک پیکر حسن و خوبی، ستاروں کی نگت تابی اور شب ماہ کا ایک کیف جاوداں، ایک موجہ نیسم و صیا، ایک گلگت گل، ایک صبح خرام، ایک گل لالہ، ایک شعلہ خرمن سوز، ایک شرارہ آتش فروز، رونق چمن، چراغِ انجمن، یثرب و بطحاء کی ایک مقدس آواز، وادی عرفات اور

۱۔ عشق پرستِ معشوق کے دل میں پیدا ہوتا ہے۔

جبلِ احمد کا ایک نعروہ فلک پیا، قرآن کا اعلان حق، وضد عاری، شرافت اور مردوں کا ایک دریا، جرات و جذبہ حق گوئی کا ایک پھاڑ، تہذیب و انسانیت کی ایک دیوار چین، زندگی کی بنیادی سچائیوں کا ایک تاج محل، علوم شریعت و طریقت کا ایک خزانہ، ایک ایسا راہنماء جس نے سالہما سال مردوں میں کھڑے ہو کر اذانیں دیں۔ جنہوں نے ہر مخالفت کی بھڑکتی آگ کا جی جان سے مقابلہ کیا۔ جہاں کسی مرد، عورت، بوڑھے، بچہ کی روئے کی آواز کان میں آئی، اپنے جسم و جان کی پرواہ کئے بغیر آگ کے بڑھے اور دلخواہی کی۔ جس نے چٹائی پر بیٹھ کر مخلوق خدا کی خدمت کی اور اس بے غرض اور بے لائق خدمت کی بدولت ان کے دلوں پر حکومت کی۔ شعلہ نفسی اور شعلہ نوائی سے حضرت عمر بن الخطاب کے جلال ایمان کا چراغ روشن کیا اور جس کی فصاحت و بلاغت حضرت علی بن ابی طالب کی سحر بیانی سے مشابہ۔ جس نے اپنے علم و تحقیق سے امام ربانی مجدد الف ثانی بن الحسن کے وہی علوم کی یاد تازہ کر دی۔ جس نے اپنے مجاہد انا جوش اور جذبہ فداکارانے سے اپنے شیخ طریقت حضرت میاں صاحب شر قبوری برٹنی کی روح کی تائیشات کو زندہ کر دیا۔

جتنا عرصہ آپ برٹنی کے ساتھ گزرا، آپ برٹنی کی زندگی کے تمام پہلوؤں کی جھلک دیکھی۔ ہر پہلو کندن سونا پایا۔ ہمیشہ ایک لعل شب تاب دکھائی دیئے۔ یہ مرد درویش شان و شوکت سے مستغثی، فوج جرار اور قیل و پیادہ سے بے نیاز۔ ان کی زندگی کا حسن خارجی کسی زیبائش اور آرائش کا محتاج نہ تھا۔ یہ اپنی سادگی اور بے نیازی میں دور دور تک متاثر کنائ، اس بے سرو سامانی میں تا بگراں روائی دواں۔ ایک روشی بھی جو برابر آگے بڑھتی رہی اور پھیلتی رہی۔ ایک سچائی تھی جس نے دشمنوں سے بھی خراج تحسین و صول کیا۔ ایک صداقت تھی جس کا اعتراف کئے بغیر چارہ نہیں۔

شعلہ نفس اور گرم روشنخ طریقت بگڑنے پر آئے تو اسے سنبھالنا مشکل ہو گا۔ لیکن آپ برٹنی کا بگڑنا، خفا ہونا بھی ایسا کہ ہزاروں حلم، بردباری اور نرمی و مسکنست اس رُر قریان اور مزاج پر قدرت کا یہ عالم کہ اس بگاڑ میں وہ بناؤ کے راستے ڈھونڈ لیتے۔ بگڑتے بگڑتے وہ آپ ہی بن جاتے، روٹھتے روٹھتے آپ ہی من جاتے۔ بچوں کی طرح معصوم خصہ اور سادہ دل، نہ کہ لوگوں کی طرح بھڑنے والی ناراضگی۔ ایثار، استقلال کا ایک افسانہ جرات و شجاعت کا ایک دور۔ حرکت و عمل کا ایک نمونہ۔

برٹنی، بن الحسن

ذکر محبوب

(بحوالہ ماہنامہ سلبیل لاہور اگست، ستمبر ۱۹۶۳ء)

القریب عرس شب معراج

آپ سے بڑی تفاصیل کے عمر بھر کے مخلص اور قدیم خادم حافظ فضل احمد صاحب مرحوم ساکن رسول نگر ضلع گوجرانوالہ نے آں ذات گرامی کی خدمت میں بارہا درخواست پیش کی کہ حضور اپنے برادران طریقت کے اجتماع کے لئے کوئی تقریب مقرر فرمائیے کہ شب اہل سلسلہ باہم مل کر اپنی نسبت اور محبت تازہ کر سکیں، باہمی ربط اور زیادہ مضبوط ہو جائے۔ آپ نے سن کر فرمایا کہ اس ججھنچھٹ سے کیا فائدہ خواہ مخواہ ہجوم طبیعت کی پریشانی کا باعث ہو گا۔ حافظ صاحب کا اصرار حد سے بڑھ گیا آخر ایک روز ارشاد فرمایا اچھا بھائی دربار رسالت ملٹیپلیکیٹ میں عرض کرتے ہیں اگر وہاں سے منظوری ہوئی تو پھر شروع کر دیں گے، ورنہ نہیں۔ چند روز کے بعد حضور نے فرمایا لو بھائی حضور رسالت ماب ملٹیپلیکیٹ میں عرض کریں اور ساتھ ہی اس تقریب کا دن بھی آپ ہی مقرر فرمادیا اور وہ تقریب ہے شب معراج۔ چنانچہ اسی سال اہل محبت کو مطلع کر دیا گیا اور صحن مسجد میں نمایت سادگی اور خوبصورتی سے روشنی کا انتظام یہ کیا گیا کہ پیالوں میں بنوئے اور سرسوں کا تیل ڈال کر ان کو روشن کر دیا گیا اور مسجد کے ہر چهار سمت رکھوا دیئے گئے۔ یہ تقریب یوں شروع ہوئی اور آج تک منائی جاتی ہے۔ پھر تو حضور کے خدام و طالیں کا ہجوم ہونے لگا۔ اہل ذوق دور دور سے آنے لگے۔ مسجد کا احاطہ شمعدانوں سے سجا یا جاتا۔ روشنی سے یہ خطہ بقعہ نور بن جاتا۔ منبر شریف رکھا جاتا، آپ بزرگ ستار باندھ کر منبر پر جلوہ افروز ہوتے۔ درود شریف کلمہ طیبہ کے درد اور آپ کے یوں تشریف فرم ہونے سے اہل نسبت کی نسبت جوش میں آتی۔ اس وقت آپ واقعہ معراج نمایت محبوبانہ انداز میں شروع فرماتے جوں جوں رات گزرتی، ذکر معراج شریف شباب پر آتا جاتا۔ اس وقت معلوم ہوتا کہ آج سب حجاب اٹھائے جا رہے ہیں، "سراجا" منیرا کے

۱۔ حضرت خواجہ محبوب عالم سید ولی دینی

جلوے جہاں کو منور کر رہے ہیں۔ ذوق و شوق کا دریا ٹھانھیں مارتا، سامعین پر محیت اور استغراق کی کیفیت طاری ہوتی اور یوں ہی عشق و محبت کے اس قصے میں صبح ہو جاتی، طالیں کے دل میں یہ حسرت رہتی کہ یہ شب کیوں ختم ہوئی۔ اس تقریب سے حضور کو ایک خاص انس اور لگاؤ پیدا ہو چکا تھا، بلکہ یہ لگاؤ والیت کے درجہ تک پہنچ چکا تھا اور ارشاد فرماتے کہ اس رات میں خدا اور اس کے محبوب کے وصل کی خصوصی کیفیات کا ورود ہوتا ہے۔ خدام کو خصوصی طور پر اس تقریب کی شمولیت کی بائیں الفاظ تاکید فرماتے کہ ”میرے ملنے والوں میں سے جو اس تقریب میں شامل ہوا اس کی ایک رات کی حاضری تمام سال کی حاضری تصور ہوگی اور جو اس رات کی حاضری سے محروم رہا خواہ وہ تمام سال حاضر رہا ہوا اس کی حاضری تصور نہ ہوگی۔“

بے حجاب معاملہ

حضور انور کے عاشق خلیفہ عالی قدر میاں حسن علی صاحب قریشی قدس سرہ، عرس شریف کی مجلس میں شامل تھے۔ حضور آن بان سے منبر پر تشریف فرماتے تھے، ذکر محبوب خدا مطہریم شروع تھا، عشق و محبت کی گھٹاؤں سے مستی کی برسات سی برس رہی تھی، حاضرین پر سکوت واستغراق کی کیفیت طاری تھی، ہر شخص اپنے حال میں مست تھا، کسی کو کسی کی خبر نہ تھی، سارا اجتماع ہی اہل دل، تربیت یافتہ، مہذب، با ادب، پاکیزہ، ستری اور نور نسبت سے دھلی ہوئی صورت و سیرت والوں کا تھا کہ ان کو دیکھ کر خدا یاد آجائے اور حقیقت یہ ہے کہ ان صورتوں کو آج آنکھیں ترسی ہیں اور چراغ لے کر ذہونڈھنے سے بھی نہیں ملتیں۔ محفل میں ہو کا عالم تھا، گرد نیم جھکائے ہوئے سینوں پر متوجہ تھے کہ اچانک خلیفہ صاحب مددوح نے زور سے چلا کر کہا کہ ”وہ“ ابھی وہ کہنے نہ پائے تھے کہ آپ نے ہوں ہوں فرمाकر منع فرمادیا اور خاموش کر دیا۔ صبح آپ نے پوچھا ”بابا! رات کیا دیکھ کر ”وہ“ کا اشارہ کیا تھا؟“ عرض کیا ”حضور میں نے یہ دیکھا کہ جناب سید المرسلین مطہریم آپ کے پہلو میں ایک بے مثال ذریں تخت پر جلوہ افروز ہیں اور آپ کی گردن میں اپنا بازو حماکل کئے فرمائے ہیں آپ جو بیان فرمائے

ہیں وہ بالکل صحیح اور درست ہے تو اس وقت بے ساختہ میری زبان سے نکلا ”وہ“
۔۔۔۔۔ آپ نے فرمایا ”بابا!“ تیس سال سے جناب سید المرسلین ﷺ کے ساتھ
ایسا ہی معاملہ ہے۔ میں نے تو کبھی ظاہر نہیں کیا۔ بابا! سالک کو ایسا بے حوصلہ نہیں
ہونا چاہئے۔ ایسی باتوں کے اظہار سے فتنوں کا اندیشہ ہے۔“ الحمد للہ آج بھی یہ تقریب
اسی دھوم دھام سے منائی جاتی ہے اور وہ کیفیات ان ہی مجالس سے خاص ہیں۔ جو
لوگ حاضر ہوتے ہیں وہ بتاسکتے ہیں کہ وہ سماں جو اس وقت ہوتا ہے تمام سال دل میں
چٹکیاں لیتا رہتا ہے۔

مرض ووفات

جہاں ان کی زندگی میں ہمارے لئے درس جہاں موجود ہوتے ہیں وہاں ان کی
موت بھی ہمارے لئے سبق آموز ہے اس لئے کہ آپ کی وفات حضرت آیات کا ذکر
بھی ضروری ہے تاکہ پڑھنے چل سکے کہ جن کا تعلق اپنے مولا سے قائم ہو چکا ہے ان کا
تعلق موت کی تمنیاں بھی نہیں تواریخی اور کوئی حجاب مانع نہیں ہو سکتا بلکہ ان کا شوق
اس وقت اور بڑھ جاتا ہے۔

ایک وہ وقت تھا کہ آفتاب کمالات ولایت کے طلوع کا سماں دکھلایا گیا تھا اور
ایک وہ وقت ہے کہ ماہتاب ولایت کے غروب کا تذکرہ بہ عنوان وفات کیا جاتا ہے،
زمانہ کا انقلاب اور فلک کی گردش محتاج نہیں۔

لَهُ هُر آں کہ ز دنیا چار بالاش نوشید
ز جام دھر مئے کل من علیما فان

دنیا میں جو کوئی آیا فنا ہونے کے لئے آیا اور جو کوئی پیدا ہوا وہ ایک دن مٹ
چانے کے لئے ہے مگر جو مرنے سے پہلے اپنے مولیٰ وحدہ لا شریک اور اپنے آقا جناب
سید المرسلین ﷺ کی طاعت میں مر مٹا ہواں گی موت نہیں ہوتی بلکہ زندگی ہے

۱۔ زمانے کے جام سے جس نے بھی مے چھپی ہے آخر کار اس کو فنا ہونا ہے۔

اور ایسے حضرات کی موت کو وصال سے تعبیر کیا جاتا ہے اور اس دن کو یوم العروس کہا جاتا ہے۔

زندگانی نتوال گفت حیاتے کہ مرast
زندہ آئست کہ باد وست وصالے دارو

ابل اللہ کی وفات جس کا نام وصال ہے اس لئے حضرت ناک نہیں ہے کہ ان سے دنیا کی لذات چھوٹ چکی ہیں اور چھوٹی ہوئی چیز کا چھوٹنا کیا؟ مگر اس وجہ سے اندوہناک بھی ضرور ہے کہ ان کے عالمتاب چہروں کے نظروں سے غائب ہو جانے سے ہزارہا مخلوق کی آرزوں میں ملیا میٹ ہوتی ہیں اور لکھوکھا تمنا میں بے کفن خاک میں دب جاتی ہیں۔ جس محبوب کا رخ زیبا سالہ اسال تماشا گاہ عالم بنا رہا ہو اس کا دفعہ ”نظروں سے غائب ہو جانا“ جیسا حضرت ناک منتظر ہے اس کا حال محبت والوں سے پوچھنا چاہئے۔ یوں تو ہمیشہ پیدا ہونے والے پیدا اور مرنے والے مرتے چھے جا رہے ہیں، مگر ایک کی پیدائش شامل ہزارہا پیدائشوں کو ہوتی ہے اور موت مشتمل ہے کسی بہت بڑے گروہ کے مرحانے پر۔ پس حضور سید ولی بیانی کی وفات کا کیا پوچھنا کہ آپ کے دم واپسیں پر ایک جم غیری کی کتنی تمنا میں مردہ ہو گئیں اور آپ کی لعش پاک کے ساتھ کتنی مخلوق کے کیا کیا حالات ذہن میں دفا گئے۔

اکیلا کون کرتا ہے لحد میں لغش حاتم کو
ہزاروں حسرتیں مدفون ہیں دریا کے پلو میں

جب ایسے ناز پرورہ لاذلے، روحانی اور نسبی بچوں کے سروں سے ایسے شفیق اور میریان باپ کا سایہ انٹھ جائے جنہوں نے پرورش کے سایہ میں دنیا کی اوپنج تج جانی ہی نہ تھی کہ کیا ہے تو انہیں جس قدر صدمہ ہو وہ بیان کرنے سے باہر ہے کیونکہ یہ دکھ ان کے سوا دوسرا جان ہی نہیں سکتا۔

نے یارے آں چنانِ محرم کہ زوے یاری آمد
نہ دل دارے چنانِ مشق کہ از حالِ حسن پر سد

۲۷
کشتیٰ تکستگانیم اے باد شرط برخیز
باشد کہ باز نینم آں یار آشنا را

۱۳۲۵ ہجری حضور انور جانتی کے وصال کا سال ہے۔ اس سے قبل کئی سال یہ فقرہ فرمایا کرتے کہ وقت قریب ہگیا ہے لیکن سننے والے کچھ اور ہی سمجھتے۔ متولین یہ نہ سمجھ سکتے کہ آپ اپنا ظاہری علاقہ جلد توڑنے والے ہیں۔ اگر کوئی سمجھتا اور بے قراری کا اظہار کرتا تو ایسے انداز میں تسلی فرمادیتے کہ اس کے دل سے یہ خیالِ محظوظ ہو جاتا اور اکثر یہ بھی فرماتے کہ اب یہاں دل نہیں لگتا۔ گھر میں اکثر ہوتا کہ جب آپ کھانا کھانے بیٹھتے، کھانا خواہ کیسا ہی عمدہ ہوتا، فرماتے جب سے ایک خواب دیکھا ہے کھانے میں لذت نہیں رہی اور ایک دو لمحے تناول فرمائے کر چھوڑ دیتے۔ کبھی ایسا بھی ارشاد فرماتے کہ اللہ اللہ کرنے کا اب ہی مزہ آیا تھا کیا اچھا ہوتا کہ ابھی کچھ اور مہلت مل جاتی مگر ”اچھا“ کہہ کر بات ختم کر دیتے۔ نامعلوم وہ خواب کیا تھی۔ البتہ ایک خواب بڑے مائی صاحبہ نے راقم سے بیان کیا تھا وہ یہ ہے۔

اس نے یاری اتنا محرم تھا کہ اس سے دوستی کی بوآتی اور نہ دلداری اتنا مشق تھا کہ حسن کا حال ہی پوچھ لے۔
۲- ہم کشتیٰ توڑنے والے ہیں اے باد اٹھ ہو سکتا ہے ہم یار آشنا کو دوبارہ دیکھ سکیں۔

فرماتی ہیں کہ ایک بار میں آپ کو کمیاں مارہی تھی تو حسب معمول کمیاں مارتے بے ہوشی طاری ہو گئی۔ کیا دیکھتی ہوں کہ ایک سفید گھوڑے پر ایک نہایت باہمیت اور خوبصورت نوجوان سوار آپ کی خدمت میں آیا اور ایک کانگذ آپ کی خدمت میں پیش کیا جس پر آپ نے دستخط کئے۔ اسی ہیبت سے میری آنکھ کھل گئی تو میں نے یہ واقعہ عرض کیا۔ آپ نے فرمایا وہ ایک فرشتہ تھا جو ہماری وفات کی خبر لے کر آیا تھا اور ساتھ ہی ایسی تسلی فرمادی کہ کوئی تردد نہ رہا۔ بہر حال آپ کو اپنے وصال کا علم ہو چکا تھا۔ تقریباً ”ڈیڑھ سال سے کچھ کچھ طبیعت علیل رہنے لگی تھی اسال کبdi شروع ہو چکے تھے۔ اس بیماری میں سرہند شریف اور انبالہ شریف کے عرس پر بھی تشریف لے گئے وہ دن بدن ضعف بدلتی غالب آرہا تھا اور ایک دن وہ کہ صاحب فراش ہو گئے۔ باوجود انتہائی ضعف کے آپ کے معمولات میں مطلقاً کوئی فرق نہ آیا تھا، علاج تو متواتر شروع ہی تھا۔ مگر آخری ایام میرے استاد جناب حافظ حکیم احمد اسلام شاہ آبادی جو ایک ماہر اور حاذق حکیم تھے وہ بھی آگئے اور دیگر حکما بھی موجود تھے اور علاج شروع ہو گیا۔ غرضیکہ تدبیر و معاملہ اور خدمت تیارداری میں حتی الامکان کوئی فروگذاشت نہیں برتنی مگر تقدیری حکم کو کون ٹال سکتا ہے۔ موت کا ایک وقت مقرر ہے۔ چنانچہ کوئی تدبیر کارگر اور کوئی دو انافع اور سودمند ثابت نہ ہو رہی تھی۔ مرض جسمانی اور کرب ظاہر دن بدن ترقی کر رہا تھا۔ مخلصین کو جوں جوں رویاء صادقة یا کسی اور ذریعہ سے اطلاع ملتی تو وہ گھر سے بے چین ہو کر بھاگ اٹھتے اور گرتے پڑتے آخری زیارت کے لئے سید اشرف پہنچ رہے تھے۔ آخری ایام کے تیاردار صرف دو ہی تھے معانج حکیم احمد اسلام صاحب مرحوم شاہ آبادی اور خدمت کے لئے میرے ماموں جناب سید محمود اختر شاہ صاحب، ان کے علاوہ اور کسی کو خدمت کی اجازت نہ ملتی تھی۔ اسہال اس تیزی سے آرہے تھے کہ ایک کپڑا نکالنے کی دیر ہوتی تھی اور دوسرا جو کپڑا رکھا تھا اس کو پھر نکالنے کی ضرورت پیش آتی تھی۔ یہ آخری خدمت خوش نصیب جناب سید محمود اختر صاحب مدظلہ، کے حصہ میں آئی تھی، ان سے آپ کو بے پناہ محبت تھی اور سید صاحب کو بھی آپ سے خاص لگاؤ تھا۔ آپ کا یہ حال دیکھے

- پی خواہیں -

کر سید صاحب کے سامنے جدائی کے زمانہ کا صدمہ اور سلسلہ محبوبیہ اور اہل خانہ کی بیکسی اور بے بسی کا منظر اور چمن محبوبی کی موسم خزان کا سماں سامنے آگیا اور آنکھوں سے دریائے اشک پھوٹ پڑا۔ آپ کی چارپائی کی باہی پر سر رکھ اس قدر روئے کہ ہچکی بندھ گئی۔ حضور انور نے آنکھیں کھول دیں اور فرمایا ”محمود شاہ کیا ہوا؟“ آپ نے اپنا دست شفقت سر پر رکھا اور شاہ صاحب کے سر کو اپنے سینے سے لگایا فرمایا ”حوصلہ رکھو گھبراً مت خدا حافظ ہے۔“ بس یہ کرامت بھرے الفاظ تھے کہ میری ایسی تسلی ہوئی کہ آنسوؤں کی ندی ٹھٹھم گئی اور دل ایسا مضبوط ہو گیا کہ سب کچھ سامنے ہوا مگر گھبراہٹ نام کونہ تھی۔ چند دن پہلے آپ نے اپنے بھائی جناب نور عالم کو چند وصیتیں فرمائیں، اور فرمایا ”لو یہ ہماری تسبیح اور مصلی۔ ہماری نقل بنا کر بیٹھ جانا اللہ تعالیٰ فضل فرمائے گا۔“

الباقيات الصالحت

^۱ حضور انور سید ولد صالح بن ابی ذئب دنیا سے تشریف لئے گئے مگر باقیات الصالحت کا ایک بہتا دریا مخلوق کے لئے چھوڑ گئے جو شنگان رشد و ہدایت کے سیراب کرنے کے لئے کافی ہے۔ جس مقدس مشغله میں آپ نے پچاس سال گزارے اس کے فیضان کو ختم ہونے کے لئے زمانہ چاہئے۔ آپ کے لگائے ہوئے درخت بحمد اللہ ایسے بار آور ہیں جن کے فیوضات و عطایات سے عرصہ دراز تک عالم مستفیض ہوتا رہے گا۔ کوئی شخص اپنے بعد ایک ولد صالح چھوڑ جائے تو اپنی مغفرت کا وسیلہ سمجھ کر فخر کیا کرتا ہے اور اعلیٰ حضرت سید ولد صالح بن ابی ذئب نے تو کئی ہزار نیکوکار ایسے بچے چھوڑے ہیں جو خود ہی آپ کو دعا نہیں دیتے، بلکہ نہ لے۔ بعد نہ لے۔ آپ کی ترقی مراتب کی دعائیں کرنے والے افراد تیار کرتے رہتے ہیں۔ آپ کی نسبت کے فیض سے جو نفع دنیا کو پہنچا ہے چونکہ وہ فائدہ صرف بني آدم تک ہی محدود نہیں رہا، بلکہ جن، نباتات و جمادات بھی اس سے فائدہ اٹھا جکے ہیں اس لئے اس عالم کی تمام مخلوق حضرت بخشید کے لئے ثواب آخرت کا سبب

۱۔ حضرت خواجہ محبوب عالم سید ولد صالح بن ابی ذئب

بنی ہوئی ہے اور جب تک آپ کے لگائے ہوئے اشجار طیبہ کا افادہ و استفادہ قائم رہے۔ گاؤں بلا قصد و ارادہ جہان کے کناروں سے آپ کی روح کو تحائف پہنچتے رہیں گے۔ آپ کی سب سے بڑی یادگاریں دو ہیں:- (۱) آپ کے خلفا (۲) آپ کی تصانیف۔۔۔ خلفا کے علاوہ ہزاروں کی جماعت آپ کے ان متولیین کی بھی باقیات الصالحات میں شمار ہے جن میں سینکڑوں ذاکر و شاغل اپنے سچے خدا کی طلب میں بدستور لگے ہوئے ہیں۔ کچھ تو ایسے آپ کے متولیین میں سے ہیں جو آپ کی ایک نگاہ مست سے مست ہو کر دنیا و مافیہا سے بے خبر ہو کر پہاڑ کی کسی غار یا جنگل میں یادخدا میں مشغول ہو گئے اور جو متولیین ذکر و فکر سے غافل ہیں وہ بھی قلب میں رضاۓ محبوب کی محبت ضرور لئے ہوئے ہیں۔ خدا کی محبت میں الْخُبُث لِلَّهِ، الْبَغْضُ لِلَّهِ اور بدعاۃ سے تنفر، جو سنت کی محبت کا نتیجہ ہیں، آپ کے متولیین کی وہ علامت اور شناخت ہے جس کو اس جماعت کا خاصہ کہنا چاہئے۔ سادگی، بے تکلفی، مخلصانہ میل جوں اور باہم نصیحت و خیر خواہی کا مضمون اس جماعت میں پایا جاتا ہے۔ اس کا یہ مطلب نہیں کہ ان میں باہمی رنجش اور غم و غصہ کا اظہار نہیں ہوا۔ شکر رجھی کا وجود تو اکابر میں بھی پایا جاتا ہے تو یہ جماعت اس سے کیونکر بچ سکتی ہے۔ چھوٹوں میں کیا اور بڑوں میں کیا غلط فہمیوں کی بنا پر اختلاف ہوئے اور رنج و کشیدگی کے درجہ پر بھی پہنچ گئے مگر پھر بھی ایک دوسرے کو بھائی ہی سمجھتے ہیں اور یہ شمرہ بھی اسی روحانیت کا ہے جو اعلیٰ حضرت ﷺ نے ان اجسام میں پھونک دی تھی۔ بڑوں کا اختلاف یقیناً "ترقی مراتب کا سبب ہے اور چھوٹوں میں بھی اگر کوئی اختلاف ہے تو امید ہے انشاء اللہ یہیں رفع ہو جائے گا ورنہ حشر کے دن ایک شیخ کا وامن تھامتے وقت غلبہ اخوت کے سامنے دب کر ضرور محو ہو جائے گا۔ لہذا ان خصائص کو دیکھتے ہوئے ان کو بھی باقیات الصالحات میں شمار کرنا بے جا نہیں۔

ترتیب

حضرور انور کے لگائے ہوئے نونہالان چمن ٹھنڈی ہواں کے کچھ ایسے دلدارہ ہو چکے تھے کہ یتیم ہونے کے بعد بھی احتیاج تربیت سے غافل نہیں رہے انہوں نے سمجھا کہ آزاد ہونے سے پابند رہنا زیادہ نافع اور شرتبے مبار بنتے سے محاکوم ہونا زیادہ

- کسی سے نفرت یا محبت صرف اللہ تعالیٰ کے واسطے

راحت کا سبب ہے۔ اس لئے حضور ﷺ کے وصال کے بعد جن کی تعلیم و تربیت تشنہ تعمیل تھی حضور ﷺ کے خلفا کی خدمت میں آگر تعلیم و تربیت کی تعمیل کرتے رہے، پھلے اور پھولے۔ درختوں اور ہرے بھرے مہکنے والے پھولوں کے پودوں کا مالی جب دنیا سے اٹھ جاتا ہے اور بہار پر آئے ہوئے باغ کا باغبان جس وقت کلی انقطاع کے سبب اپنے محبوب کے جمال میں مستغرق ہو جاتا ہے تو غنچوں، کلیوں، پھولوں اور خام پھلوں کی نگرانی کے لئے اور باپ کے لگائے پودوں اور سینچے ہوئے درختوں کو آندھی کے جھونکوں اور راہزنوں کی دست برداشت سے بچانے کے لئے باپ کے طریقوں سے ان کو پروان چڑھائے اور یہ خام پھل پختہ ہو کر بار آور ہوں اور شیتاگی کی طرح دربدار بھیک مانگتے پھرنے سے بڑے بھائی کو باپ کا قائم مقام سمجھ کر زیر تربیت رہنا کتنا ہی اچھا طریقہ ہے۔ سو زہے نصیب اس اولاد کے جو مالک کے اٹھ جانے کے بعد اپنے بڑے بھائیوں کی بدولت پروان چڑھے اور زہے قسم اس باپ کے جس کے بالغ لڑکوں نے نابالغ بھائی بہنوں کا سارا بوجھ اپنے سر اٹھایا اور ان نادان، سچ فہم، نازک مزاج لاڈلوں کو طالب بن کر چھاتی سے لگایا کہ کمیں ایسا نہ ہو کہ آوارہ پھریں اور انگلیاں اٹھیں کہ فلاں بادشاہ کے شاہزادے خانماں برباد غیروں کی دکانوں پر ہاتھ پھیلائے پھر رہے ہیں۔ سو الحمد للہ یہاں ایسا ہی ہوا کہ بڑے بھائیوں نے چھوٹے بھائیوں کو اپنے پروں میں چھپا لیا۔ یہ بھی حضرت کی روحانیت کے طفیل ہوا۔

تصانیف

اپنے رنگ میں انوکھی اور اچھوتی یہ وہ تصانیف ہیں کہ اپنی انتہائی سادگی کے باوجود بے پناہ تاثر اور جاذبیت میں یکتا ہیں اور "تحیہ" سراسر چشمہ ہدایت۔ ان کا حسن و خوبی فن ادب کا معیار نہیں اور نہ ہی اس پر کھا جائے بلکہ ان کا حسن و جمال

- تیم کی جمع -

مرہون منت ہے اس کمال حال کا جس نے ان ہر دو حضرات، ذاکر و مذکور، کو حسن و جمال اور کمال خوبی کا پیکر بنا دیا تھا۔ جیسے حسن کا روپ سادگی میں نکھرتا ہے ایسے ہی روحانیت کا وہ معنوی حسن اس سادہ عبارت میں بھوت رہا ہے اور وہی حسن معنوی ہے جو اس کے پڑھنے سے قلوب کو گرفت کرتا ہے۔ درویش و فقر کے چرے سے حجاب اٹھ کر شاہد مقصود کا چہرہ اصلی خدو خال میں سامنے آ جاتا ہے۔ ذہنی اور قلبی گریں کھلتی چلی جاتی ہیں۔ تھکا اور الجھا ذہن راحت محسوس کرنے لگتا ہے۔ اس سادگی اور جاذبیت کی بنا پر ہر طبع کا آدمی یکسان خط حاصل کر سکتا ہے۔ سینکڑوں نئیں ہزاروں کی کج رو طبائع سلامتی پر چل نکلیں اور حضور قبلہ عالم سید ولی جنتیں کی اس بات کی تصدیق ہو جاتی ہے کہ میری کتابیں پڑھنے سے تکمیل ہو جائے گی۔

اس عرصے میں ہزاروں کی تعداد میں یہ کتابیں ہر قسم کے لوگوں کے ہاتھوں میں آچکی ہیں اور برابر مانگ جاری ہے اور بڑھ رہی ہے۔ یہ بھی واضح رہے کہ اس اشاعت میں کسی اشتہار اور پر اپیگنڈے کو دخل نہیں ہے۔

اذکر خیر المعرف صحیفہ محبوب

یہ غوث صد ایل جبیب الرحمن اسم باسمی خواجہ توکل شاہ صاحب قدس سرہ، انبالوی کی سوانح میں قبلہ عالم جنتیں کی تصنیف ہے۔ پانچ بار طبع ہو کر ختم ہو چکی ہے۔ حضور انبالوی کی دیگر سیرت کی کتابوں میں جو مقام اس کو حاصل ہے وہ کسی اور کتاب کو حاصل نہیں ہوا۔ اس کا پڑھنے والا کبھی گمراہ نہ ہوا۔ کتاب بذات خود مرشد کا کام دیتی ہے۔

۲۔ خیر الخیر

مقامات سلوک مجددیہ پر سادہ اور نمایت آسان کتاب ہے۔ اگر یہ دعویٰ کروں کہ اس سے بہتر اس موضوع پر آج تک کوئی کتاب نہیں لکھی گئی تو غلط نہ ہو گا۔

۱۔ ۷۹۹ء میں دسویں ایڈیشن شائع ہوا۔

ذکر و ذاکرین کی فضیلت پر نہایت پ्रتاشیر کتاب جس سے ذکر کا شوق ٹھانھیں مارنے لگتا ہے کیونکہ طریقت کی بنیاد ہی ذکر پر ہے۔ طریقت تمام کی تمام ذکر کا نتیجہ بھجھے۔ لہذا اس کا مطالعہ ممیز کام دیتا ہے۔ آخر میں مسئلہ توحید وجود پر نہایت آسان اور سادہ طرز میں تبصرہ ہے یہ اپنی نوعیت کی آپ ہی کتاب ہے۔

اسراءً جَمِيلَ إِلَى رَبِّ الْجَلِيلِ الْمَعْرُوفِ شَبَّ حَسِينَ بِرِ عَرْشِ بَرِيزِ

قبلہ عالم سیدوی بِرِيزِ کو اس واقعہ معراج اور پھر اس شب سے محبت والہانہ درجہ پر تھی۔ اس والہیت کا نتیجہ یہ کتاب ہے۔ اس موضوع پر اتنی جامع، سلیس، مفصل اور وسیع معلومات کی متحمل کتاب شائع نہیں ہو سکی۔ یہ کتاب اسم با مسمی اپنی خوبی اور حسن کے لحاظ سے لا جواب ہے۔ یہ لذیذ مگر ناتمام حکایت اس شعر پر ختم کرتا ہوں۔

درِ مجلسِ وصالشِ خمِ ہا کشیدہ مرداں
چوں دورِ خرو و آمد مے در سبو نہ ماندہ

۱۔ لوگوں نے اس کی مجلس میں شراب کے کئی پیالے چڑھائے لیکن خرو کی باری آئی تو پیالے میں شراب نہیں تھی۔

طریقت دوسری اور تیسری صدی کے اکابر صوفیا کی نظر میں (بحوالہ ماہنامہ سلسلہ مبارکہ مسیحیانہ لاهور جون ۱۹۷۲ء)

حضرت عبد اللہ بن عباس کا ارشاد گرامی ہے کہ لوگوں پر ایک ایسا زمانہ آئے گا کہ ان کی عقليں اٹھائی جائیں گی یہاں تک کہ ہزاروں میں ایک آدمی بھی عظیم نظر نہ آئے گا۔ غور و فکر کے ایکس ریز سے اگر دیکھا جائے تو آپ کا یہ حکیمانہ ارشاد آج حرف بحروف صادق آ رہا ہے۔ اس دور کے حالات و معاملات آپ کے اس ارشاد کی پوری پوری تصدیق کر رہے ہیں۔ اسباب و عمل سے اگر اس کا تجزیہ کیا جائے تو اس عقل کے اٹھ جانے کے اسباب تو بہت ہیں لیکن ان میں سے ایک عمومی سبب مادیت کا غلبہ ہے جس نے عقل کے صاف شفاف آئینے کو اتنا مکدر کر دیا ہے کہ اس پر سیاہ پتھر کا شہر ہونے لگا ہے۔ غلبہ مادیت سے وہ عقل اگر معدوم نہیں تو مغلوب ضرور ہو گئی ہے۔ اس عقل کے اٹھائے جانے کا نتیجہ یہ ہوا کہ ہر چیز کا معیار تبدیل ہو گیا۔ نوبت بایس جاریہ کہ ہر چیز کو سونا سمجھا جانے لگا، ہر چڑھتے سورج کی پرستش کی جانے لگی، ہر بھیڑ پر دانشمندوں کا گمان کیا جا رہا ہے۔ خدا کا نام پہلے بھی لیا جاتا تھا اب بھی لیا جاتا ہے لیکن پہلے صرف خدا کے واسطے، اب محض مکروہیا کے واسطے۔ پہلے لوگوں کو محبت درکار تھی اب صرف دولت۔ آج سے پہلے جو عیب تھا وہ ہنر ہے۔ بیگانگی کو یگانگی پر تفوق ہے۔ پہلے حکام و امرا صحبت علماء فقراء کی طرف میلان طبع رکھتے تھے، اس زمانہ میں علماء فقراء حکام کی صحبت کے متناسی ہیں۔ غرض کہ ہر معاملہ غلط روپ میں سامنے آ رہا ہے۔ مادی ترقی جوں جوں با م عروج پر پہنچ رہی ہیں روحانیت سے بیزاری بڑھ رہی ہے۔ حضرت موسیٰ علیہ السلام، حضرت ابراہیم علیہ السلام اور حضرت نبی کرم ملئیکم کی سادگی حقیر معلوم ہونے لگی اور اس دور کی ترقیات بلند مرتبہ نظر آنے لگیں رہیں یہاں تک کہ فقر و فقیر کا معیار بھی بدل گیا۔ کسی دور میں طریقت کی بنیاد عشق الہی پر

- اب تو نوبت یہاں تک پہنچ گئی ہے۔

تھی، ہمہ وقت عشق و محبت کی چنگاری سلگتی رہتی تھی اور اس محبت کے تند و تیز نشہ میں تمام مصائب خصوصاً فاقہ جیسی مصیبت کو بھی نعمت الہی شمار کرتے اور زبان سے یوں کہتے

۱۔ اگر فلاش و گر دیوانہ ایم
مست آں ساقی و آں پیانہ ایم

لیکن آج فقر و فقیر کو دولت اور ہجوم خلق سے ناپا جاتا ہے۔ اور کتنا بڑا حادثہ ہے کہ خود گروہ فقرا بھی اسی فکر میں مبتلا رہنے لگا۔ تمام اور اردو و ظائف کا مقصد یہی ایک نظریہ رہ گیا۔ الفقر فخری کرنے والے پیغمبر ﷺ کو اس فاقہ کش اور بظاہر بیکار گروہ یعنی اصحاب صفة سے کتنا پیار تھا۔ عطیات تقسیم کرتے وقت اپنی پیاری بیٹی سے کہہ دیا کہ ”جان پدر! تمہیں کیسے دوں ابھی تو اصحاب صفة بھوکے ہیں۔“ بات دراصل یہ ہے کہ ایک پچ انسان اور ہوس کے بندے کے نظریات میں بنیادی طور پر فرق ہوتا ہے خواہ صورت ایک سی ہوتی ہے۔ سچا انسان ہر حال میں اپنے رب سے تعلق قائم رکھتا ہے جو اس نے اپنے رب کو سمیع و بصیر، قادر و قیوم جان کر قائم کیا ہوا ہے اور ہوس پرست انسان کو ذاتی اغراض اس قدر مطلب پرست بنادیتی ہیں کہ وہ زبان سے خدا تعالیٰ کو علیم و حکیم ہونے کا اقرار کرنے کے بعد بھی اپنی ذاتی اغراض کو ترجیح دینے لگتا ہے اور اپنے منافع کی پرستش اس کا مقصود ہو جاتا ہے۔ ہوس پرست بندہ ہو کر خالق کو اپنی مرضی کے متابع بنانا چاہتا ہے، اپنی رضا کو اس کی رضا پر فوقیت دیتا ہے۔ اور یہ حقیقت ہے کہ محبت اور اعتماد کی فضائی خود غرضی کے ساتھ قائم رہ نہیں سکتی۔ وہ بے نیاز ذات ایسے ہوس پرست کو شایان کرم نہیں سمجھتی۔ انہیں تو ایسے سونتہ جانوں کا تعلق عزیز ہوتا ہے جو صرف اس کی رضا کے لئے مرتے جیتے ہیں۔

-- ہم اگر فلاش اور دیوانے ہیں تو کوئی بات نہیں ٹھکرہے کہ وہ ساقی ہے اور ہم پیانے ہیں۔

- ایسے ایک حدیث مبارک کے الفاظ ہیں جس کا مطلب ہے مجھے اپنے فقر فخر ہے۔

ذہنی بھول

اسی مادیت کے غلبہ نے عموماً دین کے ہر شعبہ میں خصوصاً سلوک و طریقت میں سلف صالحین کے طرز عمل اور طرز فکر کو بھلا دیا ہے۔ اور یہ بھول اس حد تک پہنچ چکی ہے کہ اگر خوش نصیبی سے کوئی خدا کا بندہ اس پر عمل بھی کرتا ہے تو ایک نئی چیز سمجھی جاتی ہے اور ناداقف لوگ اعتراض و انکار کے درپے ہو جاتے ہیں۔ اسی لئے بزرگان سلف کے طرز عمل اور طرز فکر اور ان کے نظریات پیش کرنے کی جرأت کر رہا ہوں تاکہ یہ معلوم ہو سکے کہ اسلام کے پیش نظر طریقت و تصوف کا کیا معیار تھا اور معاملات میں کیا طرز عمل تھا جس سے یہ ظاہر کرنا مقصود ہے کہ سلف کے نظریات اور طرز عمل اور ہمارے دور کی طریقت میں کتنا خلا پیدا ہو چکا ہے۔

کہاں سے میں کہاں لایا گیا ہوں

بے بیں تقافت راہ از کجا است تا بکجا

نیز عارفین حق کے تجربات جو ان کی زندگی کا نچوڑ ہوتے ہیں عوام کے سامنے اس لئے بھی پیش کرنے ہیں تاکہ ان کی روشنی میں بھولا بھٹکا انسان اپنی منزل کا سراغ لگا سکے اور ان سے وہ فوائد حاصل ہو سکیں جو روحانی ارتقا کا سبب بنتے ہیں۔ یہ حقیقت بھی اپنی جگہ مسلم ہے کہ سلف کے حالات و مقالات، مفہومات و معمولات بلاشبہ علم و عمل کی روح، دنیا و آخرت کے لئے راہبر، خلودحمدہ کے مونس، غم زدہ کے ائمہ، ہر دینی و دینیوی مشکل کے حل، نور ایمان کو برمھانے والے، قلب میں قوت پیدا کرنے والے ہیں۔

۲۰
حرف از زبان دوست شنیدن چہ خوش بود
یا از زبان آس کہ شنید از زبان دوست

- ۱۔ فرق واضح ہے کہ راستہ کہاں سے کہاں پہنچ چکا ہے۔
۲۔ محبوب کی زبان سے ناہوا حرف کتنا اچھا ہے یا اس زبان سے، جس نے محبوب سے من رکھا تھا۔

جو اقوال پیش کئے جائیں گے اگرچہ وہ الفاظ میں کم ہیں لیکن معافی میں بہت زیادہ ہیں۔ صرف غور و فکر کی ضرورت ہے۔

صلائے عام ہے یاران نکتہ داں کے لئے

جس کے مطابعہ سے تصوف کی حقیقت اور صوفیائے متقدمین کا تصوف اور جاہلیانہ تصوف کا فرق بھی معلوم ہو جائے گا اور یہ بھی معلوم ہو جائے گا کہ طریقت کوئی نہیں اور اسلام سے جداگانہ چیز نہیں ہے بلکہ اسلام اور طریقت کی بنیاد صرف ایک چیز پر ہے جس کا نام ہے خدا شناسی اور دونوں میں چولی دامن کا ساتھ ہے۔ علامہ تیسری برٹشیر رسالہ تیسریہ میں فرماتے ہیں کہ میں نے احمد بن محمد سے سنا ہے اور انہوں نے سید بن عثمان سے، وہ کہتے ہیں کہ میں نے حضرت ذی النون مصری برٹشیر کو (جو تیسری صدی ہجری کے مشہور بزرگوں میں سے ہیں) یہ کہتے ہوئے سنا ہے کہ طریقت کا دار و مدار چار چیزوں پر ہے۔

طریقت کے اصول

۱۔ اللہ تعالیٰ سے محبت ۲۔ دنیا سے بغض ۳۔ قرآن یعنی وحی اللہ کا اتباع ۴۔
حالت بدل جانے کا خوف۔

شیخ کی ضرورت

حضرت عبد الوہاب ثقفی برٹشیر جن کی وفات تین سو اٹھائیں ۳۲۸ھ میں ہوئی فرماتے ہیں کہ کوئی شخص اگرچہ تمام علوم کو جمع کرے اور مختلف طبقات کے لوگوں کی صحبت میں رہے مگر اللہ تعالیٰ کے خاص بندوں کے درجہ کو اس کے بغیر نہیں پہنچ سکتا کہ کسی شیخ کامل یا مصلح مشفق کی تربیت میں رہ کر مجاہدہ کرے۔ اور جو شخص کسی ایسے استاد کی خدمت میں رہ کر ادب و تعلیم حاصل نہ کرے جو اس کے اعمال کے عیوب اور نفس کی رعونت اس کو محسوس نہ کر سکے تو اس کی اقتداء جائز نہیں۔

مرید کا حال

حضرت ابوالحسن ابن الصاخ جن کی وفات ۳۳۰ھ ہے ان سے کسی نے دریافت کیا کہ ”مرید کی کیا حالت ہونی چاہئے؟“ انہوں نے فرمایا کہ ”اس کی وہ حالت ہونی چاہئے جو اللہ تعالیٰ نے جنگ تبوک سے پچھے رہ جانے والوں کی ارشاد فرمائی ہے۔ ان پر زمین باوجود اپنی وسعت کے تنگ ہو گئی تھی اور ان پر ان کا نشیش بھی تنگ ہو گیا تھا۔“ (مطلوب یہ ہے کہ آخرت کے اندیشه میں کسی وقت اس کو قرار نہ ہو۔ ہر وقت بے چین رہے۔ نہ بیرونی چین ہونے اندر ہوئی۔)

مشاخ سے فیض لینے کا طریقہ

حضرت مشادر دنیوری بو شنجی جن کی وفات ۲۹۹ھ میں ہوئی ہے فرماتے ہیں کہ میں اپنے کسی شیخ کے پاس کبھی بجز اس حالت کے نہیں گیا کہ میں اپنے قلب کو تمام حالات و کیفیات سے خالی کر کے ان کے برکات کا منتظر رہا جو شیخ کی زیارت اور ان کے کلام سے میرے قلب پر وارد ہو سکتی تھیں۔ اس لئے جو شخص کسی شیخ کے پاس اپنی ذاتی کیفیات و حالات کو لے جاتا ہے تو شیخ کی زیارت اور مجالست اور کلام کی برکات اس سے منقطع ہو جاتی ہیں۔

صحت توبہ کی علامت

بو شنجی بو شنجی جن کی وفات ۳۳۸ھ میں ہوئی ہے انہوں نے فرمایا جب تم کو وہ گناہ یاد آوے جس سے توبہ کی تھی تو اس کے یاد آنے پر اس کی لذت محسوس نہ ہو تو یہ ہے صحیح توبہ کیونکہ یہ ایک طبعی امر ہے کہ گناہ کے تصور سے بھی نفس میں ایک گونہ لذت محسوس ہوتی ہے۔ پس توبہ کے کامل اور مقبول ہونے کے بعد اللہ تعالیٰ کی عادت یہ ہے کہ اس کے تصور سے بھی لذت محسوس نہیں ہوتی۔

اصطلاحات تصوف (تلخیص)

(حوالہ ماہنامہ سلبیل اکتوبر، نومبر، دسمبر ۱۹۶۳ء)

لے خوشنیاں باشد کہ سر دلبران
گفتہ آید در حدیث دیگران (رومی جملہ)

انسان اپنے خیالات کے اظہار کے لئے دو چیزوں کا محتاج ہے ایک عبارات دوسرے اشارات۔ عبارت کو الفاظ کا جامہ پہناسکتے ہیں لیکن اشارات و کنایات کے لئے الفاظ کا میدان تنگ ہے اور نہ ہی الفاظ میں اشارات و کنایات کا خاکہ کھینچنا جاسکتا ہے۔ مثلاً ”چشم و ابرو کے اشارے“، سر اور ہاتھ کی حرکات، شوختی کی اوائیں، شوختی کا جو مجسمہ کھڑا کر دیتی ہیں وہ مردہ الفاظ اور بے جان عبارت کی قدرت سے باہر ہیں۔ حضرت ولیس کی جو تصویر ایک مایوس حضرت زده انسان کی صورت میں سامنے آسکتی ہیں اس کا خاکہ فن لغت کی کوئی کتاب نہیں کھینچ سکتی۔ الفاظ و عبارت میں یہ طاقت کہاں

لے آن مصور صورت آں دلتاں خواہد کشید
لیک حیرانم کہ نازش راجناں خواہد کشید

اگر عبارت کو ان چیزوں کا خاکہ کھینچنے میں کسی حد تک کامیابی ہوئی بھی ہے تو ان ہی تیوروں اور اشارات کی جانب اشارہ کرنے سے ہوئی ہے۔ تو جب زبان کی عبارت میں یہ تنگی موجود ہے تو اعلیٰ اور ادق علم کی باریکیوں، حقائق و معارف کی بلندیوں اور جذبات و کیفیات کی اظہار کی قدرت کہاں سے آسکتی ہے۔

-
- ۱۔ محبووں کے راز کس قدر دلنواز ہیں جو دنروں کی زبان میں کہے گئے ہیں۔
 - ۲۔ مصور (حقیقی) اس دلدار کی صورت اس طرح بنائے گا لیکن حیران ہوں کہ وہ اس کی نازد ادا کو کس طرح تخلیق کرے گا۔

زبان و عبارت کی اسی تنگی کو دور کرنے کے لئے اور کلام میں وسعت پیدا کرنے کے لئے فن لغت ایجاد کیا گیا۔ لیکن فن لغت نے بھی بس یہی کام کیا کہ معانی کو مشکل الفاظ سے نکال کر آسان الفاظ میں ڈھال دیا یعنی ایک قید سے نکال کر دوسری قید میں مقید کر دیا اور مختلف الفاظ مقرر کردیئے مگر وہ مشکل جوں کی توں ہی رہی۔ یعنی معانی کی وسعت کے سامنے لغوی قیود حائل رہیں۔ فن لغت نے نہ تو ان قیود و حدود میں وسعت پیدا کی اور نہ ہی معانی کو آزادانہ طور پر آشکارا کیا۔ ذرا سی وقت پیش آنے پر لغت کی قائم کردہ حدود تک نظر آنے لگتی ہیں بلکہ عام طور پر انہیں توڑ دیا جاتا ہے اور یہ بات روزمرہ کی گفتگو میں دیکھی جاسکتی ہے یعنی روزمرہ کی گفتگو میں لغوی قیودات سے آزاد ہوئے بغیر چارہ کار نہیں۔ مثلاً ”لغت میں آگ صرف ایک جلانے والی چیز کو کہتے ہیں جس پر کھانا پکایا جاتا ہے۔ لیکن اہل زبان کے نزدیک ہر جلانے والی چیز آگ ہے، حد بھی آگ ہے غصہ بھی آگ ہے، عشق بھی آگ ہے اور آگ بھی آگ ہے۔ ایسے ہی روزمرہ کی گفتگو میں بھی کلام میں زور پیدا کرنے کے لئے لغوی معنی سے کلام کو آزاد کر دیا جاتا ہے۔ مثلاً ”دن میں تارے نظر آنے لگے وغیرہ وغیرہ۔ اسی مقام سے اصطلاح بنانے کی ضرورت پیش آئی اور ہر اہل فن نے اپنی اپنی اصطلاحات ایجاد کیں تاکہ وہ لطیف و باریک اشارات جن کے بیان کرنے سے لغت عاجز ہے ان کو اصطلاحات کے ذریعہ بیان کیا جاسکے چنانچہ مختلف پہلوؤں کے اظہار کے لئے مختلف اصطلاحات مقرر کیں۔ کہیں شیہہ و استعارہ سے کام لیا، کہیں نئے الفاظ وضع کے، کہیں پرانے الفاظ کو لغوی بندشوں سے آزاد کر کے مختلف پیرایوں میں استعمال کیا۔ البتہ اس استعمال میں نہ تو لغت سے بالکل بے تعلقی بر تی اور نہ لغوی حدود کی کوتاہیوں کو اپنے لئے سدرہا ہونے دیا۔ چنانچہ اس اصطلاح سازی سے کوئی فن بھی بے نیاز نہیں رہ سکا۔ مثلاً ”علم فقہ، علم حدیث، علم کلام، طب، قانون، ہندسہ، فلسفہ، سائنس حتیٰ کہ اللہ تعالیٰ نے بھی اپنی شان میں یہ، ساق، استوئی وغیرہ اصطلاح بیان فرمائیں اور جنہیں اصطلاحات شریعت میں قتابہت سے تعبیر کرتے ہیں۔ اور اگر ذرا اگری نظر سے دیکھیں تو زمین و آسمان، عرش کرسی، شمس و قمر، ستارے اور سیارے، جنگل اور پہاڑ، تری اور خشکی سب اللہ تعالیٰ کی اصطلاحات ہیں غرض کہ کوئی فن بھی ہو اصطلاحات سے مستغنی نہ ہو سکا۔

فن تصوف میں اصطلاح کی ضرورت

تصوف کا چونکہ تعلق ماورائے محسوسات سے ہے اس لئے اس علم میں اصطلاحات سے کام لینے کی زیادہ ضرورت پیش آئی۔ اس لئے بھی کہ یہ فن تصوف انسان کو محسوس سے غیر محسوس اور معلوم سے نامعلوم کی طرف لے جاتا ہے تو ایسے اطیف فن کے لئے اصطلاحات سے کیسے بے پرواٹی برتنی جاسکتی تھی جبکہ زبان لغوی جیشیت سے محدود تر ہو۔ اس فن کی لطافت کو دیکھتے ہوئے اس بات کی اشد ضرورت تھی کہ بعض مضمایں رموز و کنایات میں ادا کئے جائیں تاکہ یہ اسرار ناالہوں سے پوشیدہ رہیں اور ساتھ ہی ساتھ ان کی نشاندہی بھی ہو جائے۔

مصلحت نیست کہ از پرده بروں اند راز
ورنه در مجلس رندال خبر نیست کہ نیست

نیز اگر وہ رموز و کنایات صاف صاف بیان کر دیئے جائیں تو فتنہ اور خرابی کا
اندیشہ ہے جیسا کہ قرآن پاک میں جہاں احکام شرعیہ سے ہر شخص کے لئے پرده اٹھا دیا
گیا ہے وہاں تشابہات کا بھی ایک ذخیرہ موجود ہے جو صرف انہی نفوس قدیمه کا حصہ
ہے جو اعلیٰ صلاحیتوں کے مالک ہیں۔ یہ بات قطعاً غلط ہے کہ علوم ایسے تمام کے تمام
بدیہیات میں سے ہیں اور پرائمی سکول کے بچے بھی سمجھ سکتے ہیں جیسا کہ آج کل اس
بات کی بڑے زور سے تبلیغ کی جا رہی ہے۔ یاد رکھئے کہ اللہ تعالیٰ کا کوئی کلام اور کوئی
کام مولیٰ سمجھ پر ختم نہیں ہوتا۔ اسے جس قدر کریدو گے پاریکیاں نکلیں گی اور ترقی کا
میدان وسیع سے وسیع تر ہوتا جائے گا۔

۱۔ مصلحت کا تقاضا یہ ہے کہ راز ظاہرنہ ہو ورنہ رندوں کی محفل میں ایسی کوئی بات نہیں جس کی انہیں خبر نہ ہو۔
۲۔ بدیہی کی جمع اُدہ بات جو بغیر غور و فکر کے سمجھ آجائے۔

اگر اسرار علمیہ بدیکی ہوں تو پھر فضیلت بعض علی بعض کی کوئی صورت نہیں رہتی۔ باکمال اور بے کمال کا فرق ہی ختم ہو جاتا ہے۔ کلام اللہ کو مکملات، تشابہات، مقطعات میں تقسیم کرنے کا مشا بھی یہی معلوم ہوتا ہے کہ رموز و اسرار کے علوم صرف ان پر منکشف ہوں جو اہل ہیں اور نااہل سے پوشیدہ رہیں۔

۶۰ ادا شناس نئی دلبر اخطا ایں جاست

مصلحتِ اللہ کا تقاضا ہے کہ اشیا کے ظواہر کے ساتھ ان کے بواطن بھی قائم رہیں۔ بیان حقائق کے لئے سوائے رموز کے اور کوئی صورت ممکن نہیں ورنہ تو بواطن کا سلسلہ ثوث جاتا اور بواطن کا سلسلہ ٹوٹنے سے نظامِ عالم درہم برہم ہو جاتا۔ بس حکمتِ اللہ اور سنتِ اللہ یوں ہی ہے کہ رموز و اسرار کے علوم ان پر ہی منکشف ہوں جو ان کی الہیت رکھتے ہیں اور ایسے گو تعداد میں بہت کم ہیں۔

ہزاروں سال نرگس اپنی بے نوزی پر روتنی ہے
بڑی مشکل سے ہوتا ہے چمن میں دیدہ در پیدا

لیکن رہ روان طریقت کے لئے اصطلاحات کا تقریر و تحفظ از بس ضروری ہے چونکہ ساکین اس کے نقصانات سے فیج جاتے ہیں اور سمجھ میں آجائے سے ترقی میں آسانیاں پیدا ہوتی ہیں۔ لیکن یہ بات بھی پیش نظر ہے کہ اہل کمال اور صاحبِ کیف و کشف کی اصطلاحات کے استعمال میں نہایت احتیاط کی ضرورت ہے۔ بلکہ تبرکا^۱ و

۱۔ اس آیت کی طرف اشارہ ہے ۲۳۷ الرؤشُ فَضَّلُنا بِغَصَّهُمْ عَلَى بَعْضٍ ہم نے بعض رسولوں کو بعض پر فضیلت دی۔

۲۔ غلط یہ ہے کہ دلبرا اشناں نہیں۔

۳۔ ظاہر کی جمع

۴۔ باطن کی جمع

تقلیداً" بھی استعمال خطرہ سے خالی نہیں۔ اس لئے کہ ان اصطلاحات کی تعبیر میں افراط و تفریط سے پچنا عموماً سا لکھن کی قوت سے باہر ہے، کیونکہ ان اسرار تک پہنچنا ہر کس و ناکس کا کام نہیں۔ ان شرائط کی نگہداشت جو اس راہ میں ضروری ہیں ہر شخص سے ممکن نہیں۔

لہ مجازی نیت احوال حقیقت نہ ہر کس یا بد اسرار طریقت

آج کے اس دور میں تصوف کی نازک ترین اصطلاحات کو بے دھڑک استعمال کی بے جا کوشش کی جا رہی ہے غالباً اصطلاحات کو استعمال کرنا ہی کمال تصوف سمجھ لیا گیا ہے۔ لیکن ایسے لوگوں کو یہ حق نہیں پہنچتا جنہوں نے ابھی تک کشف و سلوک کے راستے میں قدم تک نہیں رکھا اور صرف کتابی معلومات اور عقل کی طبع آزمائیوں کے زور سے اڑنے کی سعی لاحاصل میں بنتا ہیں۔ یاد رکھئے تصوف علم و عمل اور حال و قال کے مجموعہ کا نام ہے جب تک عمل اور کیف کے میدان میں قدم نہ بڑھایا جائے نہ تصوف سے کچھ ہاتھ آسکتا ہے اور نہ تصوف کی اصطلاحات سے۔

۲۰ عکرت خواستم از سر وحدت یا بم آگاہی خطاب آمد که از پیر مغار خواه آنچہ میخواهی

- ۱۔ جس طرح احوال حقیقت 'مجاز' کے بس کی بات نہیں اسی طرح ہر شخص اسرار طریقت نہیں پاسکتا۔
- ۲۔ وحدت کا راز تیری مدد سے میں نے چاہا تو مجھے عرفان نصیب ہوا شیخ کامل نے فرمایا جو تو چاہتا ہے وہ حاصل کر لے

حالات و جدائی کی تعبیر کے لئے مخصوص ہوں یہ انہی کا حصہ ہے جو اصحاب احوال و مواجهہ ہیں، نہ اہل عقل کو ان میں دخل ہے نہ اہل تقلید کو۔ عقیدت مند حضرات کے لئے بھی اہل کمال اور صاحب کیف و کشف کی اصطلاحات کا تبرکا" یا "تقلیدا" استعمال خطرہ سے خالی نہیں۔ مقلد صحیح حالات و کیفیات سے لا علم ہوتا ہے، اصطلاحات کی تعبیر میں افراط و تفریط سے بچنا اس کی قوت سے باہر ہے۔ اہل تصوف کے حالات سے پتہ چلتا ہے کہ ارباب شہود اپنے ہم مشرب اور ہم مذاق حضرات کے سامنے اپنی کیفیات قلبی اور اپنے اور اکات محوسات کا اظہار کرتے تھے۔ عوام کے سامنے ان کا استعمال جائز نہ سمجھتے تھے اور اپنی کتابوں کو نااہل کے لئے حرام قرار دیتے تھے۔ اس احتیاط کے برتنے سے وہی لوگ معدود تصور کئے گئے ہیں جو مغلوب الہال ہیں۔

۱۔ بت

شرح۔ عام طور پر بت اس جد بے روح کو کہتے ہیں جو سنگ تراش یا بت گر نے پھر تراش کریا مٹی وغیرہ سے یا کسی اور طرح کی صورت یا شبیہہ بنایا کر تیار کیا ہو۔ اہل باطل اس غیر ذی روح مجسمہ کو پوچھتے ہیں یا اس کے پردہ میں اس کی پرستش کرتے ہیں جس کی وہ شبیہہ تیار کی گئی ہے۔ لیکن اہل مجاز اور عوام کے نزدیک اس کے معنی کسی قدر وسیع ہو گئے ہیں۔ ان کے نزدیک ہر وہ چیز غیر خدا ہے جس کی پرستش میں لوگ غلطی سے بتلا ہو جاتے ہیں اس کا نام بت ہے۔ اس کی پرستش کو بت پرستی کے نام سے موسوم کرتے ہیں۔ ایسے ہی وہ بھی بت پرست ہیں جن کا مقصود محض دنیا ہے

۱۔ وجود کی جمع

۲۔ اور اک کی جمع

انکو یا کہ وہ اس کے بندے ہیں اور اس کی پوجا میں مشغول ہیں۔ ایسے ہی کہ حب و جاہ کے سامنے سجدہ ریز یا کسی صورت میں مقید و بتلا ہیں اسی طرح کوئی الفاظ میں گھرا ہوا ہے اور معنی سے روگردان ہے۔

میر حال ہر ایک کا قبلہ اور سجدہ گاہ الگ الگ ہے جیسا کہ رومی بیشتر نے فرمایا ہے۔

قبلہ شاہان بود تاج و گھر
قبلہ ارباب دنیا سیم و زر

قبلہ صورت پرستاں آپ و گل
قبلہ معنی شناساں جہان و دل

قبلہ زہاد محراب قبول
قبلہ بد سیرتاں کار فضول

قبلہ عاشق وصال بے زوال
قبلہ عارف جمال ذوالجلال

خاص استعمال

صوفی چونکہ باریک بین اور بلند پرواز ہوتا ہے اس لئے اس کے مفہوم اور

بادشاہوں کا قبلہ موتی اور تاج ہے، اہل دنیا کا قبلہ مال و دولت ہے۔ صورت کے پیخاریوں کا قبلہ پانی اور منی ہے۔
ابدؤں کا قبلہ محراب ہے، بدیعوں کا قبلہ فضولیات ہیں، عاشق کا قبلہ رب کائنات کا وصال ہے جبکہ عارف کا قبلہ
اسن رب کائنات ہے۔

صداق بھی دوسرے حضرات سے بلند ہوتے ہیں۔ صوفی کے نزدیک ہر وہ چیز جس پر ماسوئی کا اطلاق ہوتا ہے مظہر ہے ہستی مطلق کا۔ ہر صنعت دلیل ہے صانع پر۔ ہر تعین، متعین کی طرف را ہنمائی کرتا ہے۔ ہر ظاہر اپنے دامن میں باطن کو پیشے ہوئے ہے۔ ہر صورت کے اندر روح ہے۔ ہر مجاز کی تہ میں حقیقت ہے۔

۱۔
درون ہر بتے جانیست پہاں
بزیر کفر ایمانیست پہاں

اس لئے صوفی کے نزدیک ہر مظہربت ہے اور یہ کائنات بت خانہ ہے جو مظاہر یعنی بتوں سے پر ہے۔ چونکہ کائنات کی ہر چیز مظہر ہے واحد حقیقی کی اور ہر چیز اسی کی جانب را ہنمائی کرتی ہے اس لئے ہر چیز بت ہے اور جملہ مظاہر کو مظاہر ہونے کی حیثیت سے دیکھنا اور ان میں مظہر کو ٹولنا صوفیا کی اصطلاح میں بت پرستی ہے۔

۲۔
چو اشیاء ہست ہستی را مظاہر
ازاں جملہ یکے بت باشد آخر

اس لئے بت سے کبھی وحدت یا جمیعت وحدت ذاتیہ کی جانب بھی اشارہ ہوتا ہے اور کبھی انسان کامل کی طرف بھی اشارہ ہوتا ہے۔

- ہربت کے اندر ایک جان پوشیدہ ہے اور کفر کے نیچے ایمان غنی ہے۔
- پوری کائنات ذات رب کی مظہر ہے۔

آخری بات

ہر چیز کے درمیان دو پہلو ہوتے ہیں، مذموم اور محمود۔ مذموم پہلو یہ ہے کہ وہ چیز طالب و مطلوب کے درمیان رکاوٹ ہو جائے اور محمود پہلو یہ ہے کہ وہ دونوں کے درمیان واسطہ بن جائے۔ بت چونکہ درمیانی چیز ہے، اس کے بھی دو پہلو ہیں۔ بت پرست اس کے مذموم پہلو سے تعلق رکھتے ہیں اور خدا پرست اس کے محمود پہلو سے۔

۲۔ بُت خانہ - بُتکدہ - دیر

شرح: صوفی کے نزدیک ہر وہ چیز جو خدا تک پہنچنے میں واسطہ اور ذریعہ بننے بنت ہے تو لازمی طور پر بُت خانہ اور بُت کدہ اور دیر سے مندرجہ ذیل چیزیں ہی مراد ہو سکتی ہیں۔ خانقاہ، شیخ، مرشد کے رہنے کی جگہ۔ عارف کامل کا باطن، جو جذبات اللہ اور کیفیات روحانی اور ذوق و شوق و معارف اللہ کا گنجینہ ہوتا ہے۔

۳۔ بُت ترسابچہ: علوم تصوف میں عموماً اور تصوف کی شاعری میں خصوصی طور پر بُت ترسابچہ سے حقیقت محمدیہ ملکہ یہ مرا دھرم مراد ہوتی ہے۔

۴۔ برقہ معاں نور جو سالک کے قلب پر وارد ہوتے ہیں اور اسے سیرالی اللہ کی جانب پہنچنے ہیں۔

۵۔ بلا: موانعات سلوک یعنی ہر وہ چیز جو وصول الی اللہ میں مانع ہو اور توجہ الی اللہ کو ہٹانے والی چیزیں ہوں۔

۶۔ بامن: محل تجلیات

۷۔ بُبلُل: اس عارف ربائی کو کہا جاتا ہے جو سالک نفس امارہ سے چھکارا پا کر ہمیشہ ذکر و فکر میں مشغول رہتا ہو۔

۸۔ بہار: سالکوں کی ذوق و شوق کی حالت کو بہار سے تعبیر کیا جاتا ہے۔

۹۔ بیابان: راہ طلب میں سالک پر جو واقعات گزرتے ہیں اور جو معاملات راہ طریقت میں اس کو پیش آتے ہیں ان کو بیابان سے تعبیر کیا جاتا ہے۔

۱۰۔ پیاری: سالکین کی اصطلاح میں درد دل، غم بھراں، قلق درونی یا وہ اخلاقی اور روحانی گمزوریاں جو سلوک کے راستے پر چلنے نہ دیں یا ماسوئی اللہ کی محبت۔

۱۱۔ بہشت: جمال مطلق کا مظہر، رضاۓ اللہ کا محل، خوشنوی پروردگار پر انعامات۔

۱۲۔ بیداری: عالم صحیح یعنی ہشیاری۔

۱۳۔ آہو: وہ فرد کامل جو وادی قدس کی فضا میں شیونات ذاتیہ کی لذت سے خوش عیشیوں میں چوکڑیاں بھرتا پھرے۔

۱۴۔ آہ: یہ کمال عشق کی ایک علامت ہے جس کے بیان سے زبان و قلم عاجز ہیں۔

زشوق عشق محبوب اللہ آنحضرت
کہ تصویرم مصور در کشد بر صورت آ ہے

غرضکہ ہر وہ چیز جو مساواۓ اللہ کے تحت میں ہے اور جس میں الجھ کر رہے جانا بندہ اور اللہ تعالیٰ کے درمیان حجاب ثابت ہوبت ہے۔ خواہ وہ صورت ہو یا سیرت، خیال ہو یا

۱۔ "شان" کی جمع اجمع: وہ مقام جہاں ذات خداوندی سے صفات خداوندی قائم ہیں۔

۲۔ عشق کی فرادانی سے میں یوں محبوب اللہ ہو گیا ہوں کہ میری تصویر مصور نے ایک آہ کی صورت میں بھیجن دی ہے

عمل، نعمت ہو یا رسم اور اس میں انہاک بت پرستی ہے۔ ماسوئی کی خواہش حجاب ہے اور افسر بھی ماسوئی میں آتا ہے اس لئے خواہشات نفسانی کی پیروی بھی بہت بڑا حجاب اور اللہ کے راستے میں بڑی رکاوٹ ہے۔

أَفَرَايَتَ مَنِ التَّحْذِيدُ إِلَهٌ هُوَيٰ

ایسے لوگوں کا عقیدہ بھی جو خدا کی ہستی کے تو قائل ہیں مگر اسے ان اسماء و صفات سے نہیں پہچانتے جن سے اس نے اپنے آپ کو موصوف فرمایا ہے بلکہ اپنی ہی عقل سے یا اپنے باپ دادا سے سن کر کوئی خاص صورت قرار دے لی ہے اور اپنی اس اعتقادی صورت میں اسے اپنے نزدیک مقید کر لیا ہے۔ حالانکہ حق سبحانہ، تعالیٰ اس سے منزہ و برتر ہے۔ ایسی اعتقادی صورت بھی بت ہے کیونکہ انہوں نے یہ اعتقادی صورت خود تراشی۔

۵۲
چوں دور شد نقاب جلال از جمال دوست
گرد دعیاں کہ عابد حق بود بت پرست

بعض علماء فضلا کا ایسا طبقہ بکثرت پایا جاتا ہے جو نہایت درجہ پابند صوم و صلوٰۃ ہیں لیکن ان کا یہ علم و فضل اور یہ رسمی عبادت حجاب بن کر رہ گئی ہے جو مقصود اصلی تک پہنچنے کا ذریعہ ہیں۔ ان میں ابھر کر رہ گئے ہیں۔ ذریعہ کو مقصد اصلی سمجھ کر اس میں حد درجہ کے انہماک سے مقصد اصلی ان سے او جھل ہو گیا ہے۔

- ۱۔ کیا تو نہ دیکھا ہے کہ یہ لوگ کیسے خواہشات کو خدا بناۓ پھرتے ہیں۔
- ۲۔ جب جلال کا پردہ دوست کے حسن سے دور ہٹا تو یہ حقیقت عیاں ہو گئی کہ زائد یقیناً "بت پرست" ہے۔

لہ
قیہاں دفترے رامی پرستہ
حرم جویاں درے رامی پرستہ

برا فکن پردہ تامعلوم گردد
کہ یاراں دیگرے رامی پرستہ

مندرجہ بالا استعمال تو صوفی اور غیر صوفی دونوں میں مشترک ہے، لیکن صوفیا کے نزدیک بت یا بت پرستی کی اصطلاح میں موقع کے لحاظ سے مختلف معنوں میں استعمال ہوتی ہیں۔ لفظ بت سے کہیں مساوائے اللہ مراد ہوتا ہے، کہیں مظہر، یا مظہر عشق، یا تعین، یا بچکی شہودی، یا صوفی اس سے اپنے مطلوب کی جانب اشارہ کرتا ہے۔ کہیں وحدت یا جمیعت وحدت ذاتیہ کا مفہوم اس سے ادا کرتا ہے۔

ا۔ علماء کتابوں کے پجارتی ہیں، مثلاً شی حرمت درودیوار کے پرستار ہیں۔ تو پردہ انھا! ماکہ معلوم ہو جائے گر یار لوگ تو ایک دوسری ذات کے پجارتی ہیں

